

Acc. No. : 14517



290

127

మ ధు ర భ క్తి

(గోదాదేవి-భక్త మీరాభాయి జీవిత చరిత్రలు)



ర చ యిత :

డాక్టరు వి. టి. శేషాచార్యులు

మూల్యము : 6-00

సర్వస్వాన్యములు
గ్రంథకర్తవి.

కాపీలు 1000

1981 వ సంవత్సరము

922-945
SES

మూల్యము రు. 1000

ముద్రణ :

శ్రీ సిరీష ఆర్టు ప్రింట్స్,
చీ రా ల


అంకితము

భక్తి నంకిత మిచ్చితి పవనతనయ
నాదు మధురభక్తి సవినయముతోడ
అందు కొనుమనాదుకృతిని - ఆదరమున
రమ్యగుణలీల వినుత వీరాంజనేయ ॥


—శ్రీ మారుతీ పాదారవిందములకు

జ్ఞాన గుణసాగర హనుమ1 జయము1 జయము1
జయకపిశ భక్తవరద1 జయము1 జయము1
జ్ఞానక్రిశోక నాశక1 జయము1 జయము1
రమ్యగుణలీల వినుత వీరాంజనేయ॥

సకలకామ నిగమవేద్య శరణు1 శరణు1
సకలలోక సంభావిత శరణు1 శరణు1
సర్వలోకైక నాథాయ శరణు1 శరణు1
రమ్యగుణలీల వినుత వీరాంజనేయ॥



సద్మానతి



ప్రశాంతకట్టేశ్వరస్వామి

శ్రీ వేంకటేశ స్తుతి




శ్లో॥ శ్రీమాన్ కృపాజలనిధే కృతసర్వలోక
సర్వజ్ఞ శక్తః సతవత్సలః సర్వశేషిన్
స్వామిన్ సుశీలసులభాశ్రిత పారిజాతః
శ్రీ వేంకటేశ చరణౌ శరణం ప్రసద్యే



శ్రీ పద్మావతీ నుతి



శ్లో॥ ఈశానాం జగతోఽస్య వేంకటపతేః
విష్ణోః పరాం ప్రేయసీం
తద్వక్షస్థల నిత్యవాసరసికాంతతాంతి
సంవర్ధనీమ్
పద్మాలంకృతపాణిపల్లవయుగాం,
పద్మాననస్థాంశ్రియం
వాత్సల్యాది గుణోజ్వలాం, భగవతీం,
వందే జగన్మాతరం.



గ్రంథకర్త గారి జననీజనకులు కీ॥ శే॥ చక్రమృతి, కీ॥ శే॥ ఎనుకొండ సరసింహాచార్యులు



గ్రంథకర్త ధర్మపత్ని పి. టి. శేషాచార్యులు

“మధురభక్తి”

ఆవిష్కరణ

- (1) దుర్మతినామ సంవత్సర, శ్రావణ, శుద్ధ విదియ, సోమవారము
(ది. 17-8-81)
శ్రీ విఖనసాచార్యస్వామి తిరునక్షత్ర మహోత్సవ తృతీయ
దిన కార్యక్రమమున, (బాపట్ల)
- (2) రచయిత :- శ్రీమాన్ Dr. వి. టి. శేషాచార్యులు
- (3) అధ్యక్షులు : ఆవిష్కరించినవారు :-
శ్రీమాన్ ఉ. పే. K. T. రామానుజాచార్యులవారు
- (4) స్వర్ణ శ్రీవల్లభరాయస్వామి ఆర్చక బృందం తరపున ప్రధాన
ఆర్చకులు Dr. దీవి హనుమాచార్యులుగారు,
రూ. 116-00 లు, దుశ్శాలువ, సన్నానపత్రమొసంగి రచయిత
గారిని సత్కరించిరి.
- (5) శ్రీమాన్ నల్లూరి సీతారామాచార్యులుగారు
పందన సమర్పణ గావించిరి.

ఆయుర్వేద కలానిధి - విశ్వాలంకార

శ్రీమాన్ నారాయణం

శ్రీరామా చార్యులుగారు

శ్రీ హయగ్రీవ విద్యాపీఠము

ఉల్లిపాలెము - గుంటూరు జిల్లా

రేపల్లె తాలూకా

మంగళా శాసనము

శ్రీ హయగ్రీవానమః

శ్రీ శేషాచార్య !

ఆయుష్మాన్ భవసౌమ్య.

శ్లో॥ వినయ భూషణ శేషసుభాషితం

విబుధచిత్త సరోజ విభాకరమ్ ,

మధురభక్త్య భిదానవి శోభితం.

జయతి పుస్తకరత్న ముదంమహత్.

విద్యావినయ విరాజితులగు, శ్రీమాన్, వినుకొండ తిరుమల శేషాచార్యులుగారిచే, విరచి తమయిన, “మధురభక్తి” యను పుస్తకరత్నము-లలితలలితమై, మధురమధురమై విబుధజన హృదయాహ్లాదకరముగా నున్నది.

ఇందిరానంద కందకుడు, వందారు జనమందారుడు, ఇందీవరదళ శ్యాముడునగు, నందనందనుని సుందరవదారవిందములందు సర్వభారసమ

ర్పణముజేసి, సర్వకాల సర్వావస్థలయందు, సర్వేశ్వరుని చరణారుణ సర
సీరుహములను సమర్పించుచు సంపేదించుచు, సంసారసాగరమును తరించి
సాయుజ్యముక్తిని బడసిన గోదాదేవి-మీరాబాయి. అనునారీ శిరోమణులకు
సంబంధించిన చరితామృతగుళికలను, ఏకనాళావలంబి ఫలద్వయము పగిది-
ఒకే యొక పుస్తకమునందిమిప్పి, సరసవచనరచనానైపుణ్యముగల శ్రీవి.టి.
శేషాచార్యులుగారు అందర కందుబాటులోనుండునటుల సులభశైలితో
నాంధ్రభాషలో రచించి, అంధ్రభక్త మహాశయుల కందించుటకు జేసిన
కృషి కొనియాడదగి యున్నది.

భగవద్భక్తి భరిత స్వాంతులగు, శ్రీ. వి. టి. శేషాచార్యులుగారు
తమ మధురభక్తి అను గ్రంథమును- దయాశరధియగు దాశరథి పాదాబ్జ
ములను తన హృదయ పీఠమునందు ప్రతిష్ఠించుకొని, అమందా నందాబ్ధి
నోలలాడుచున్న, శ్రీరామభక్తులలో నగ్గిగణ్యుడైన, సమీరకుమారుని పద
సరోజముల సాన్నిధ్యమున, సాష్టాంగ నమస్కరియ పూర్వకముగ నమ
ర్పించి: “ధన్యోస్మి”, “కృతకృత్యోస్మి” అని నంతసించుటముదాహమైన
విషయము. ఇటులనే భగవద్భాగవతాచార్య వైభవ ప్రబోధకములగు,
శ్రీ వి. టి. యస్. గారి కృతిరత్నములన్నియు భగవదంకితము జెయబడి
యున్నవి.

రచయితలగు శ్రీ ఆచార్యులవారిటులనే భగవద్భక్తిని, భాగవత
వైభవమును, పారలౌకిక సౌఖ్యములను దెలియజేయునట్టి సద్గ్రంథములను
రచించుటకు దగిన శక్తి సామర్థ్యములను- అయురారోగ్యైశ్వర్యములను,
పద్మావతీ సమేతుడును, సప్తగిరీకుడునగు శ్రీ శ్రీనివాసస్వామి సర్వదా
ప్రసాదించునుగాత. అని యాశించుచున్నాను.

ఇట్లు

ఇత్యనేకాశిషః

విబుధజన విధేయుడు

నా॥ శ్రీ॥ టి.

“జరుణశ్రీ” శ్రీ జంధ్యాల సావయ్యకాప్రిగారు, గుంటూరు.

మా ధురీ దర్శనం

“ అధరం మధురం వదనం మధురం
నయనం మధురం హాసితం మధురం
హృదయం మధురం గమనం మధురం
మధురాధిపతే రఖిలం మధురమ్॥

కృష్ణభక్తి సంప్రదాయ సామ్రాజ్య నల్లబులైన అచార్యనల్లబుల పైష్టవవాణియిది. శ్రీ కృష్ణ ప్రభువుకు సంబంధించినది సర్వమూ మధురమే. ఆ స్వామి అధరమే కాదు; కన్నులే కాదు; చిరునవ్వులేకాదు. నడకలే కాదు; ఆయన వేణువూ పాదరేణువూ సహితం మధురములే.

గోకులమూ, బృందావనమూ, యమునా ప్రవంతీ, మంజుల లతా నికుంజాలూ అన్నీ మాధుర్య మయములే ! అన్నీ మాధవ మయములే ! అన్నీ శ్యామసుందర దివ్యసౌందర్య తేజోవిరాజితములే ! అన్నీ నంద నందన నయనారవింద సౌందర్యకందళితములే ! ఈ మాధుర్య దర్శనమే మధురభక్తికి మూలకారణం.

అనుభవజ్ఞులైన ప్రాజ్ఞులు అభివర్ణించిన నవవిధభక్తులలో అన్నిటి కంటెనూ ‘అత్మనివేదనం’ అత్యంత ప్రధానమైనది. ఈ భక్తిభావంలో భగవంతునకూ భక్తునకూ మధ్య ఏ విధమైన వ్యవధానమూ ఉండదు.

అఖండమైన అనన్యమైన ఐకాంతికమైన ఒకే ఒకే మాధుర్యభావన ప్రతి
భాసిస్తుంది ఆ పారవశ్యంలో భక్తుడు మైమరచిపోయి తానే ఒక ప్రియు
రాలుగా, ఒక గోపికగా, ఒక రాధగా భావించుకొని కృష్ణుణ్ణి తన ప్రభు
వుగా - ప్రియునిగా - ఆత్మేశ్వరునిగా - సర్వస్వముగా భావించి సంభావి
స్తాడు. ఎన్నెన్నో మధురానుభూతులు పొందుతాడు. అంతేకాదు;
ప్రకృతిలోని ప్రతికదలికలోనూ తన ప్రేమమూర్తిని తిలకించి పులకించు
తాడు. తానే ఒక మోహనవంశీయై వంశీమోహనుని మధురమధుర అధ
రాలపై నాట్యం చేస్తాడు. అన్నమాచార్యులూ, సూరదాసు, రసఖాన్,
త్యాగరాజులవారూ మొదలైన మహాభక్తులు మధురభక్తిభరితాలైన పదాలూ
కీర్తనలూ కృతులూ ఎన్నోరచించారు. ఏమయినా వీరంతా పురుషులు
కావటంవల్లనేమో అంతటి మాధుర్య పారవశ్యాన్ని అందుకోలేక పోయాయి.

ఉత్తరభారతదేశంలో జన్మించిన మిరాబాయి దక్షిణభారతభూమిలో
ఆవిర్భవించిన గోదాదేవి తమ మాధుర్యమయములైన హృదయాలతో
మధుర భక్తిపరిపూరితములైన కవితలతో హిందీ తమిళసాహిత్యాలను
చకచక్రితం చేశారు. తమ జీవిత సర్వస్వాన్ని తమ యిష్టదైవమైన
నందనందనుని సుందర పాదారవిందాలపై అర్పించి, ఆరాదించి తరిం
చారు. మీరా గోదాదేవుల అర్చనలో అర్ధగ్రత ఉన్నది; అనుభూతి
ఉన్నది; ఆత్మార్పణం ఉన్నది; ఆనంద పారవశ్యం ఉన్నది. ఈ కవ
యిత్రీమణులు సహజంగా స్త్రీలు కావటంమూలాన ఆత్మార్పణ రూపమైన
మధురభక్తికి అవశ్యకములైన సౌందర్య సౌభాగ్య సౌకుమార్యాలు స్వత
స్సిద్ధముగా వీరికి సంపాదించాయి.

గోదాదేవి గోపాల కృష్ణునిపై తాను రచించిన “ పాకురాల ” ను
భక్తవరసకురాలై కలకంఠకంఠంతో గానంచేస్తే, మీరాబాయి కాళ్ళకు

గజ్జెలు కట్టుకొరిచేతిలో ఏకతార పట్టుకుని తాను వ్రాసిన పదాలు పాడుతూ తన గిరిధర గోపాలుని నన్నిదిలో నాట్యం చేసేది. ఈ యిరువురూ సరస సంగీత సాహిత్య సమ్మేళనంతో నిండిన తమ గుండెలు స్వామి ముందు కృష్ణులించి 'మధురభక్తి'కి మహిళాహృదయమే నిధానమని నిరూపించిన భక్తి చూడమణులు.

మధురభక్తికి ఆలవాలములైన ఈ యిద్దరు స్త్రీరత్నముల దివ్య చరిత్రమునూ వారి కవితా మాధుర్యమునూ ప్రకటించే ఈ ఉత్తమ గ్రంథ పేరు "మధురభక్తి" అని సెట్టిటం ఏంతో మధురంగా ఉన్నది.

ఈ కృతిని రచించిన సుకృతి డాక్టర్ వి. టి. శేషాచార్యులుగారు. భక్తిరస భరితమైన ఈ కృతిని భక్తాగ్రగణ్యుడైన పావని పరమపావన పాదారవిందములపై సమర్పించటం చాలా సముచితంగా ఉన్నది.

శ్రీ శేషాచార్యులుగారు ఈ గ్రంథంలో గోదాదేవిచరిత్రాన్ని సంగ్రహంగా వర్ణించి ఆమె రచించిన ముప్పది పాశురాలకు సర్వాంగసుందరమైన అంధ్రానువాదం చేశారు. ఈ మాత్రమే కాకుండా ఈమె వ్రాసిన "నాయ్చియార్ తిరుమొళి" లోని నూటనలుదిమూడు "పాశురాలలో" మేల్తరములైన పదునాలుగు "తిరుమొళు"లను తెనుగులోనికి అనువదించారు. ఇంతేకాక ఆంధ్రా "అముక్తమాల్యద" అనే నామాంతరముగల గోదాదేవికి తండ్రిగారై, పన్నిద్దరాళ్వార్లలో "పెరియాళ్వారు"గా పేరెన్నికగన్న విష్ణుచిత్తుని జీవితచరిత్రం వ్రాయడం, వారు చెప్పిన "తిరుప్పల్లాండం" లోని పన్నెండు "పాశురము"లకు భావార్థం వ్రాయడం ప్రశంసనీయమైన విషయం.

ఇదే విధంగా మధురభక్తి భావానికి కాణాచియైన మీరాబాయి

జీవిత చరిత్రమును సంగ్రహంగా చిత్రించి, మీరా పదాలలో ముప్పది గీతాలకు సరళసుందరమైన చక్కని తాత్పర్యం వ్రాశారు,

శ్రీ ఆచార్యులవారి రచనా పద్ధతి రమణీయంగా సుమనోమనోహరంగా సరళసుందరంగా ఉన్నది. వీరి శైలి ఒడుదుడుకులు లేకుండా భావస్ఫోరకమై ముద్దులు మూటగట్టుతున్నది. చదువుతున్న కొలదీ చవులూరించుచున్నది. మళ్ళీ మళ్ళీ చదువవలెననే కూతూహలాన్ని రేకెత్తింస్తున్నది.

శేషాచార్యులుగారు చేయి తిరిగిన రచయిత. ఇంతకు పూర్వమే వీరు “శ్రీ మద్రామానుజాచార్యులు-అశ్వాదుల జీవిత చరిత్రలు,” “భగవంతుడు-భక్తిమార్గములు,” “దేవాలయములు-తత్వవేత్తలు” అనే ధార్మిక గ్రంథాలు రచించారు. ఇందులో “దేవాలయములు-తత్వవేత్తలు” అనే మహాగ్రంథాన్ని శ్రీ తిరుపతి తిరుమల దేవస్థానంవారు ముద్రించుటకు నిశ్చయించడం ఎంతో సంతోషకరమైన విషయం. ఈ ఉత్తమ కృతిలో దేవాలయముల నిర్మాణము, భగవత్తత్వము, భక్తుల జీవితములు, అర్చనా విధులు, భక్తులు నిర్వహించవలసిన కర్తవ్యములు, “మతము” దాని స్వరూపము, వేదముల ప్రాముఖ్యము, మతాచార్యుల జీవిత విశేషములు-వారిబోధలు మొదలైన ఎన్నో విషయాలు పొందుపరిచారు. ఈ గ్రంథం కూడా అచిరకాలంలో వెలువడటం అభినందనీయం.

ఈ విధంగా డాక్టర్ శేషాచార్యులుగారు భగవంతుణ్ణి, భక్తిని, భగవంతుల జీవితాలనూ, దేవాలయములనూ, అర్చనా స్వరూపములనూ జ్ఞానంగా అవగతం చేసుకొని ఎన్నెన్నో అమూల్యవిషయాలను తమ రచనలద్వారా పాఠకలోకానికి అందిస్తున్నందుకు వారికినా సాధువాదాలు అందిస్తున్నాను.

శ్రీ ఆచార్యులవారు “మధురభక్తి” వంటి మధురకృతులు ఇంకా రచించాలనీ, వారు ఇతోధికంగా సంఘానికి సేవచేయాలనీ అభిలషిస్తున్నాను. తథాస్తు—

మధుర భక్తి

కళాప్రపూర్ణ, ఆంధ్రసరస్వతి,

డా॥ ఊటుకూరి లక్ష్మీకాంత్ ము., రు. బాపట్ల.

శ్రీమాన్ శేషాచార్యులవారిచే రచింపబడిన ‘మధురభక్తి’ అను పదన కావ్యమును పఠించు భాగ్యము కల్గినందుకు సంతోషించుచున్నాను.

సృష్టియంసలి జీవకోటి యెక్కడినుండి ఆవిర్భవించినదో, మఱల ఆక్కడకు. అనగా ఆస్థానమునకే చేరుకొనవలసి యున్నది. అదియే సృష్టియొక్క పరమార్థము ! ఈ భావమునే సృష్టముగా చెప్పవలెననుచో పరమాత్మనుండి విడివడి, భూమియందలి జీవకోటిగా జన్మనందిన, జీవాత్మ, మఱల పరమాత్మను, చేరుకొనవలసియున్నది. అనుటయే సృష్టియొక్క పరమోద్దేశము. జీవాత్మ ఇట్లు తిరిగి తన గమ్యస్థానమును చెరుకొనుటకు, మహత్తరమైన సాధన అవసరమై యున్నది.

ఈ సాధన వ్రధానముగా అద్వైత, విశిష్టాద్వైత, ద్వైత ధర్మములుగా సాధకులచే స్వీకరింపబడియున్నది.

అమూడు మార్గములలో “బ్రహ్మసత్యం, జగన్నిధ్యం” ఈ విధ

మైన పరబ్రహ్మపానన పరమైన జ్ఞానమార్గము అద్వైతముగను,
 1) సాలోక్య, 2) సామీప్య, 3) సారూప్య, 4) సాయుజ్య రూపమైన
 చతుర్విధాను భవములతో భగవదను భవముగలిగి బ్రహ్మానందముతో
 జీవితమును తరింపజేయు భక్తిమార్గము, విశిష్టాద్వైతముగను, జ్ఞానులు,
 భక్తులునైన ప్రాణికోటి భగవంతుని తెలిసికొనుటకై అనేక విధములుగా
 సాధన చేయుచుండిరి. అభక్తి తత్త్వము కూడా.

“శ్రవణం, కీర్తనం, విష్ణోన్మరణం, పాదసేవనమ్ అర్చనం,
 వందనం, దాస్యం, నఖ్యమాత్మనివేదనమ్ అను రీతిని నవవిధభక్తులుగా
 భక్తకోటిచే అనుష్ఠింపబడి, నిరూపితమై యున్నది. అందు కడపటిదైన
 “ఆత్మనివేదన” భక్తి నే. మధురభక్తియని అంగురు.

“ఈశ్వరుని యందలి పరాసురక్తియే మధురభక్తియన్నను, భావ
 భేదము లేదు.

అట్టి మధురభక్తి మార్గమున సాధకులై తరించిన మహాభక్తురెం
 దతోకలరని చరిత్ర వాకొనుచున్నది. ముఖ్యముగా గోపికలు మధుర
 భక్తితో తరించిన మహానుభావురాండ్రు.

తాను గోపిక కాకపోయినను, లక్ష్మ్యంశముతో ఈ జగతినవతరించి
 తన పరమానుభవముతో తన జీవన సర్వస్వమును తన ప్రభువు ఐన
 శ్రీరంగనాథునియందైక్యమైన మహానుభావురాలు గోదాదేవి !

గోదాదేవి, దక్షిణ భారతదేశమునందలి మధురభావుకావేళ పర
 తంత్రయగు భక్తురాలై తే, మీరాబాయి ఉత్తర భారతదేశమునందు జన్మించి,
 బాల్యమునుండి శ్రీకృష్ణుడే తన పతిదేవుడుగా భావించి, యాతని దివ్యనామ

గాధా సంకీర్తనముతో పరవశించి, పరమాత్మునియందు లీయమైన మధురభక్తి రసపారవశ్యమునందిన మహాభక్తురాలు.

మహాభక్తురాండ్రైన ఈ మహానీయురాండ్రు భక్తి పారవశ్యముతో రచించిన సంకీర్తనములను నద్వలకు అర్థమగునట్లు సులభశైలిలో రచించి, భక్తి సంకీర్తన వచనామృతముగ ఆంధ్రమహాజనుల కాయమతమును అందించు భాగ్యమునందిన పరమభక్తులు శ్రీ వి. టి. శేషాచార్యులుగారు !

భారతదేశము అఖండమైన, అపారమైన పరమపావనమైన జ్ఞాన, భక్తి వాఙ్మయమునకు కాజాచియైన పవిత్రదేశము !

ఐనను ఆధునిక కాలమున ఆ పవిత్ర సాహిత్యము వైపుదృష్టిసారించువారే లేక ఆ వాఙ్మయమునందలి ప్రయోజనవంతమైన సర్వలోక శుభంకరమైన పవిత్రాశయములు వెలుగులోనికిరాక, బోధపడక నేటి ప్రజానీకము మిక్కిలి దౌర్జన్య సిద్ధాంత పరమైన విధ్వంసక కార్యములను చేయుచు సంఘ విద్రోహమునకు పాల్పడుచున్నారు. అట్టి యీ దుష్కలమున మన ప్రాచీన భారతీయ పవిత్ర సంస్కృతిని, సులభశైలిలో తెలుగు భాషలోని కనుపదించుటకు దీక్షవహించి శ్రీమాన్ ఆచార్యులవారు, ఇదివఱకే భగవంతుడు - భక్తి మార్గములు, దేవాలయములు, తత్త్వచేత్రాలు శ్రీమద్రామానుజ ఆళ్వారుల జీవిత చరిత్రలు మున్నగు, గ్రంథములను రచించి ఆంధ్రప్రజల కందించియున్నారు. అన్నింటికంటె శ్రేష్టమైన మధుర భక్తి తత్త్వమున, జీవితపరమలక్ష్యమును సాధించిన, గోదాదేవి, మీరా

బాయిలయొక్క కీర్తనలను సరళమైన తెలుగు వచనములోని కనువడించిన 'ఈ మధురభక్తి' గ్రంథరచన మిక్కిలి పశ్రంసార్హమైనది.

ఈ కావ్యమున, గోదాదేవి తండ్రియైన పెరియాళ్వారు రచించి పాశురములకు, తెలుగు సేత, గోదాదేవి మార్గశిర మాసమున సృష్టిజీవులను ద్వేషించి మేలుకొల్పుగా పాడిన పాశురములు, గోదాదేవి విరహపరితప్త రాల్తె పాడిన 'నాయచ్చియార్ తిరుమొళియను, భక్తురాలైన మీరాబాయి అందము, అనురాగము, ఆవేదన, ఆత్మీయత, ఆనందము, అను ఐదు విధములైన అను భావములతో పాడిన పాటలకు తెలుగు సేతయు కలవు.

భారతదేశము నందలి మహాభక్తురాండైన గోదాదేవియొక్క దివ్యపాశురములకు, మీరాబాయియొక్క భక్తికీర్తనలకు ప్రపంచవాఙ్మయమున ఆ ద్వితీయస్థానము కలదు.

ఆ మహాభక్తురాండ్రొ ఇద్దరూ రచనలను తెలుగున కనువడించి శ్రీమాన్ వి. టి. శేషాచార్యులు థన్యులైనారు.

గోదాదేవి రచించిన పాశురములలో 18, 19, 22, 24, 25 పాశురములలో సుప్రభాత సమయముననే—ఆనగా కండ్లువిప్పి మేల్కొంచగానే, దివ్యమంగళ విగ్రహమైన శ్రీ కృష్ణ పరమాత్మని సందర్శనముచేసి తరింతీవలెనని, గోదాదేవి పడిన ఆవేదన, సర్వేశ్వరుని సర్వాత్మ తత్త్వ డును గూర్చి భావించిన తీరు, శ్రీ కృష్ణుని యిల్లాలైన, నీశాదేవిని ఉద్దేశించి "నీశా, అందమైనచేతివ్రేళ్ళతో బంతి పట్టుకొనుచు అడుకొను సమయమైనది— లేచిరావమ్మా. మేమందఱము సీపతియైన శ్రీయఃపతినిగానము చేయుటకు వచ్చినాము ఉత్సాహముతో తలుపు తెరువు దేవీ. లోకసంగ్రహార్థము మేముచేయు సంకల్పించిన ఈ వ్రతమున నీవుకూడ సహకరించి,

పుణ్యము కట్టుకో' అని నీశాదేవి వ్యాజమున గోదాదేవి జగజ్జనులనే ప్రబోధించిన తీరును ఇంత సులభరచనతో శ్రీ శేషాచార్యులవారు తెలుగు భాషలో వెలువరించిన తీరు మిక్కిలి ప్రశంసార్హమైనది.

అట్లే “ మేరోతు గిరిధర గోపాల దూసరశకోయి జాకే సిరిమోర ముకుట, మేరోపతిసోయి” అనే భావముకల అనన్యభక్తితో శ్రీ కృష్ణుని అనుగ్రహముకై తపించి తపించి కోయిలవలె గానము చేసిన మీరాబాయి కీర్తనములను కూడా శ్రీమాన్ ఆచార్యులవారు చక్కగా అనువదించినారు.

అనురాగమును ముకుటమునందలి మూడవగీతము, ఆత్మీయతయను భాగమునందలి మూడవగీతముయొక్క అనువాదము వరమోత్కృష్టముగా నున్నవి.

రసవత్తిరము, ప్రయోజనకరము. శుభప్రదమును అయిన చక్కని రచనచేసి, తెలుగు వారికి కండ్లు తెరిపించిన, శ్రీమాన్ వి. టి. శేషాచార్యులవారి కృషి ప్రశంసార్హమేకాక స్థావరమైనదని అభినందించుచున్నాను.

పూటూకూరి లక్ష్మీకాంతమ్మ



శ్రీయః పతయేనమః
శ్రీమతే విఖననదేశి కేంద్రాయనమః

మధుర భక్తి

శ్రీమాన్ విద్యాన్ నారాయణం
రఘునాథ చక్రవర్తి భట్టాచార్యులుగారు
భాషీపాలెం.

రచయిత :- డా॥ వి. టి. శేషాచార్యులు

శ్రీమాన్ వి. టి. శేషాచార్యులగారి కృతులలో అత్యంత నవీనమైన “మధురభక్తి” యనునది ఒక రసమయమగు గుచ్ఛము.

గ్రంథ రచనమున శ్రీమద్రామానుజ చరిత్రను ముఖ్యముగా వివరించుచు, వారి ఆదర్శ మూర్తులగు ఆళ్వారుల జీవితమును గూడా ప్రకటించినారు. వీరి శ్రీమద్రామానుజ ఆళ్వారుల జీవిత చరిత్రలు శ్రీ తిరుమలేశునికి అంకితముజేయుట, శ్రీ శ్రీనివాసునియందు వీరి అద్వితీయభక్తికి దివి దర్శనము. మరియొక రచన :- భగవంతుడు-భక్తిమార్గములు అను దానియందు భగవత్త్వము, తత్సేవాసాధనమగు-భక్తి-అందలి వైవిధ్యములు చక్కగా నిరూపింపబడినవి. ఈ చిన్నిపౌత్రము అభ్యుదయ కవిశేఖరుడైన, కరుణశ్రీ జంధ్యాల పాపయ్యశాస్త్రిగారు ఆవిష్కరించుట- వారి మెప్పువడయుట గొప్ప విశేషము. ఈ గ్రంథమును వీరు వ్యక్తులకు అంకితమిచ్చుటగాక, శ్రీ సారస్వతనికేతనము వేటపాలెంనకే అంకితముగావించుట ముదావహము. నవీనమైన అనుసత్యజ్ఞయమార్గము.

వీరి “దేవాలయములు-శక్త్యవేత్తలు” అను గ్రంథమును, శ్రీ శ్రీతిరుమల దేవస్థానమువారు తమ సంస్థద్వారా, ప్రకటించుటకు అంగీకరించుట, వారి జౌచిత్యమునకు, గ్రంథ ప్రాశస్త్యమునకు తమ కృతజ్ఞత తెలుపుకొనుటకై శ్రీ రచయితగారు సర్వహక్కులు. T. T. దేవస్థానము నకే యిచ్చి, “పద్మావతీదేవికి ఆంకితమిచ్చిన వీరి వినయము శీలము-త్యాగము కొనియాడదగినది.

ఈ రచయితగారి మరియొక నవీనకృతి “మధుర భక్తి”. భగవన్ను ఖోల్లానహేతుకమైన భక్తిమార్గములన్నిటిలో “ఆత్మసమర్పణ” మిక్కిలి మధురమైనది. ఈ మధురభక్తి యగు గ్రంథమందు, మధురభక్తి తన్మయులై జగన్మయుని యందు, తన్మయతనందిన నాయికాద్వయము ప్రకాశింప జేయబడినది

ప్రథమ-దక్షిణా శాచకా సచ్చంద్ర బింబము- ద్వితీయ-హిమవత్ప్రాంత పర్వత శిఖరోజ్వల రత్నము ఆహా ! ఏమి రచనా వైదగ్ధ్యము దాక్షిణాత్య, జౌత్తరాహ భావద్వయ సమ్మేళనము-

ప్రథమనాయక గోదాదేవి యావనారంభంలో తనకు మనసుకలిపిన చెలికత్తెలతో కలిసి సాధకులు ప్రారంభావస్థలో సామూహిక ప్రార్థనచేసినట్లు, చెలికత్తెల నందరూ కూర్చుకొని శ్రీకృష్ణుని ఔంచుటకై శ్రీకృష్ణుడే సాధనమని వారిని మేలుకొలిపి తమతో కలిసి మెలసియుండ ప్రార్థించును ఈ సమయములో “తిరుప్పావై” (శ్రీవ్రతము) యను గ్రంథమునందు, ముప్పది పాశురములలో ఆమె భక్తిభావములు స్పష్టముగా ప్రదర్శించెను.

ఆరుథయోగవనమై, “నాచ్చియార్ తిరుమొళి” యందు, ఉత్తుంగ తరంగితమైన, భావపరింపరము, వెలార్చి తన శ్రీకృష్ణ స్వామితోనేకమైన ఆండాళ్ తాయారు అద్భుతగాధ - భక్తలోక చిరస్మరణీయమైనది. నిశ్చల ప్రదమైనది. నిత్యమంగళకరమైనది.

ఇక ద్వితీయ నాయక :- మీరాదేవి- భక్తమీరా భక్తి పథమున అద్వితీయురాలు సామాన్య మానవ జీవితమునందలి సంఘటనలన్నియు, యీమె జీవితమున పొడగట్టును. సహజ మధురభక్తి భావము సంసారిక - సాంఘిక - సంబంధమైన కటిక చేదురసము కలిపి - కళ్ళలము కాబోవు దుర్బరస్థితిని సహింసజాలక “మేరేతో గిరిధరగోపాల్ - దూసరాన కోఁ” అని మనసు దిటవుచేసుకొని, బృందావనమున శ్రీకృష్ణ సన్నిధికి చేరును. అచ్చోనిరాంతకమగు, నందనండుని సేవలో లీనమైపోవును. రణధీరతకై సర్వసంగపరిత్యాగముచేసిన రాణావంశంకురము. సర్వలోక క్షేమంకరమైన భక్తిభావనకై, భగవత్ప్రాప్తికై సర్వలోక పరిత్యాగముచేసి సర్వభారతమునకు, - భారత దేశమునకేగాదు - సర్వలోకములకు అనుసరణీయమైన మధురభక్తిని ప్రదర్శించి- ఆదర్శదాయని యైనది.

1) ఆండాళ్ తాయారు తనతోటివారందరిని సహాయులుగా జేసుకొని. స్వామి అనుగ్రహానికి, అందరిని పాత్రులను చేయాలని వ్రయత్నిస్తుంది.

2) మీరాబాయి కలిసిరానివారిని వదలిపెట్టి తానుగా వజ్రిధామా దీకుని చేరుతుంది.

ఇద్దరిది అచంచలమైన మధురభక్తియే ఇరువురు సంఘమును,

కాలమును లెక్కచేయక అన్యవిచారము విడిచిన శ్రీ కృష్ణైకాయత్త చిత్తలే. ఈ యిరువురిని యెన్నుకొనిన యీ రచయిత అద్యంత సంహార రూపముగా భారతీయ భక్తి గణము, మధురభక్తియందే మధురరసాస్వాదన చేసినట్లుగా తద్వారా తరించుటకు సులభమని యాదేశించుచున్నారు.

వీరినవనలు ధరాశుద్ధిగలిగి ప్రతిపద భావస్ఫోరకములై, ప్రకాశించుచున్నవి. ఇంకనూ, వీరు యటువంటి సద్విషయగాఢల రచించి, కొట్టుమిట్టాడుచున్న జనానీకము నుద్దరింతురుగాతయని యాదేశించు చున్నాను.

“చక్రవర్తి” —

నాచే వ్రాయబడిన గ్రంథముల ముద్రణకై విరాళములిచ్చి తోడ్పడిన దాతలు

ప్రతి పేరుకు మొదట శ్రీ చిసర గారు కలిపి చదువ పొర్చితులు.

- 1) కీ. శే. పోలిశెట్టి సోమసుందరం
భారీచేస్ : సీతారామాంజనేయులు, గుంటూరు 558-00
- 2) “నారాయణ నామధేయులు” 500-00
- 3) పింజల వెంకటేశ్వర్లు, మద్రాసు 400-00
- 4) ఉమ్మిటి చిదంబరేశ్వరరావు, మద్రాసు 300-00
- 5) కీ. శే. పొట్టి రోశయ్యగారి కుమారుడు

వీరయ్య శ్రేష్టిగారి జ్ఞా॥ వీరిధర్మపత్ని నాగరత్నం		చీరాల	250 00
6)	పాలెపు రంగనాథం, చీరాల.	200-00
7)	శ్రీహనుమతే కాశీ ప్రసాద్ ఆయిల్ మిల్ మేనేజింగు పార్టనర్ : అమరా పురుషోత్తం ఉప్పుగుండూరు	}	150-00
8)	శ్రీరామలింగేశ్వర ఆయిల్ మిల్స్ ప్రొప్రయిటర్స్ : అమరాకృష్ణ మూర్తి, తూమాటి రంగయ్య		
9)	జిమిలి సారంగపాణి అండ్ కంపెనీ కమీషన్ వ్యాపారం	} గుంటూరు	125-00
10)	కీ. శే. బట్ట కోటసుబ్బారాయుడు జ్ఞాపకార్థం-కుమారులు వేలపాలెం.		
11)	అశహరి వెంకట రమణాచార్యులు; స్వర్ణ	116 00
12)	డా॥ దీవి. హనుమాచార్యులు, స్వర్ణ	1 6-00
13)	అశహరి వెంకట శ్రీనివాసాచార్యులు R. V. G. క్రిష్ణాచార్యులు, స్వర్ణ	116-00
14)	నారాయణం క్రిష్ణాచార్యులు, కరవది	116-00
15)	కీ. శే. దీవి తిరుమలాచార్యులుగారి జ్ఞా॥ కుమారులు, పందిళ్ళపల్లి	116-00
16)	చేజర్ల వెంకటరమణాచార్యులు, M. A., (తెక్చరర్ C. S. R. S. College) ఓంగోలు.	}	116-00

చి. త్రి. కళియశ్శ¹⁷ R.0 (Endow) 116.00

17) శ్రీ శ్రీనివాసా క్యామ్యూస్, వేటపాలెం	116-00
18) వెంకటేశ్వర క్యామ్యూ ఇండస్ట్రీస్	116-00
19) గొల్లపూడి సీతారామ్, B. A.,	116-00
20) సంకా శ్రీరాములు ఆండ్ కంపెని, గుంటూరు	116-00
21) ప్రత్తి సూర్యనారాయణ, గుంటూరు	60.00
22) దీవి రమణాచార్యులు, కొత్త పట్నం	58-00
B. Sc., B. Ed.,		
23) గంజాం నారాయణాచార్యులు సన్సు	58-00
డా॥ మురళీకృష్ణ, B. A., M. S., M. O.		
24) డా॥ దీవి వెంకటాచార్యులు, పందిళ్ళపల్లి	58-00
25) డా॥ డి. సారంగపాణి, టంగుటూరు	58-00
26) ఆర్. పి. సత్యనారాయణాచార్యులు, కోట	58 00
27) కీ. శే. ఆడుసుమల్లి శ్రీనివాసరావు పంతులుగారి		
డా॥ ఆర్. శేషగిరిరావు, M. A. B. Ed.,	58.00
వేటపాలెం		
28) భారత క్యామ్యూ మ్యాను ఫ్యాక్చరర్ కంపెని,	58-00
వేటపాలెం		
29) మన్నా పున్నారావు ఆండ్ సన్సు, ఒంగోలు	58-00
30) కోడూరి సుబ్బారాయుడు, ఒంగోలు	58 00
31) సుధా ఎంటర్ ప్రైజెస్, ఒంగోలు	58-00

32) M/s బాలయ్యశెట్టి	58 00
33) పచ్చిపులుసు బాలసుబ్రహ్మణ్యం కు॥ వేంకటేశ్వరరావు, చీరాల	58.00
34) గ్రంథి రంగయ్యగారి కు॥ హేమాద్రి, చీరాల	58 00
35) గ్రంథి చెంచయ్య ,, ,,	58-00
36) శీరాం రామయ్య నన్న ,, ,,	58 00
37) మద్దు లోకనాథం ,, ,,	58-00
38) జవ్వాజి చిన్ని, పేటపాలెం	58 00
39) M. V. L. నరసింహారావు, గుంటూరు (Retd. Tahasildar)	58.00
40) గ్రంథి సుబ్బారావు, గుంటూరు. (Crane Nut Powder)	58 00
41) గుడివాడ లక్ష్మీనారాయణ, గుంటూరు	58 00
42) కొలిశెట్టి ప్రేడర్పు, గుంటూరు	58 00
43) గుర్రం శ్రీరాములు అండ్ గార్లపాటి అంజనేయులు కంపెనీ, గుంటూరు.	58.00
44) మద్ది వెంకటసుబ్రహ్మణ్యం (స్త్రీలు వ్యాపారం) గుంటూరు	58-00
45) Dr, R. సుబ్బారావు, C. V. Sc. M. Sc., గుంటూరు.	58-00

46)	కీ॥ శే॥ పరాంకుళం చక్రాచార్యుల జ్ఞా॥ కుమారులు	58-00
	కేశవాచార్యులు అండ్ గోపాలాచార్యులు, పొందూరు	
47)	గార్లపాటి ఆంజనేయులు, old Bank Road	52-00
	గుంటూరు	
48)	నంబూరి పార్థసారథి, పొందూరు	51-00
49)	కె. చక్రవర్తి, Retd. Superintendent Engineer, V. T. M.	51-00
50)	దాగులూరి రాధయ్య, గొనసపూడి	51-00
51)	రొండా రామస్వామిరెడ్డి, మాజీ పంచాయతీ సమితి వ్యసిడెంటు, వేటపాలెం	51-00
52)	శ్రీ తడవర్తి బసవయ్యగారు, గుంటూరు	50-00
53)	బొలిశెట్టి హరుమంతరావు, గుంటూరు	50-00
54)	కరూర్నపు సీతమ్మసూర్యనారాయణ	50-00
	యుగంధర లక్ష్మీధర్మనిధి. గుంటూరు	50-00
55)	Dr. T. ఓబులు, చీరాల.	50-00
56)	కోడూరి సూర్యనారాయణ S/o చెంచయ్య	50-00
57)	అచ్యుతుని కృష్ణమూర్తి, ఒంగోలు.	50.00
58)	కోరళ్ళ పూర్ణచంద్రారావు, గుంటూరు	40 00
59)	గుమ్మడి వీరయ్య, గుంటూరు	40-00
60)	శీరాం వెంకటేశ్వర్లు అండ్ బ్రదర్స్, చీరాల,	35-00

61)	అచ్యుతని సుబ్బరాజు Accountant Officer I. L. T. D. గుంటూరు	30 00
62)	డి. ఆంజనేయశర్మ, దేవగూడూరు E. O. Endowments	25 00
63)	పి. కోటేశ్వరరావు, వేటపాలెం (E. O. Endowments)	25-00
63)	పి. నాగేశ్వరరావు, M. A., B. Ed., ప్రిన్సిపాల్ బి. బి. హెచ్. జూనియర్ కాలేజి వేటపాలెం,	25-00
64)	పి. సాంబశివరావు, M. A. M. Ed., వేటపాలెం (ప్రిన్సిపాల్, ప్రవీణా కన్వెంటు)	25-00
65)	ఊటుకూరి శ్రీనివాసగుప్త,	,,	25-00
66)	శీరాం వెంకటేశ్వర్లు	,,	25 0
67)	శ్రీమతి గొల్లపూడి దుక్కిణి W/o క్రిష్ణారావు,,	25-0
68)	Ch. నాగభూషణం, B. A.,	,,	25-0
69)	కోడూరి సత్యనారాయణరావు	,,	25 0
70)	కోడూరి రామలింగం	,,	25-0
71)	గొల్లపూడి పేరయ్యశాస్త్రి (Retd. Ry. Guard)	,,	25-00
72)	షేక్ మీరాసాహెబు, Z. P. గరల్స్ స్కూలు,	,,	25-00

73) ఊటుకూరి లక్ష్మీనరశింహదాస్, వేటపాలెం	25-00
74) డా. డివి గోపాలక్రిష్ణాచార్యులు, చీరాల.	25-00
75) తిరువీదుల సూర్యనారాయణ, చీరాల.	25-00
76) కూర్మాల రామచంద్రరావు, చీరాల.	25-00
77) మేడూరి బ్రహ్మయ్య, చీరాల.	25-00
78) బొగ్గవరపు సుబ్రహ్మణ్యం, చీరాల.	25-00
79) కోట పాండురంగరావు, చీరాల.	25-00
80) వెంకటదుర్గా మెడికల్ ఆండ్ జనరల్ స్టోర్స్, చీరాల. (గుగ్గిలం రామస్వామి)	25-00
81) శ్రీమాన్ నారాయణం శ్రీరామాచార్యులు, ఉల్లిపాలెం	25-00
82) జయ మెడికల్స్, ఒంగోలు.	25-00
83) అత్మకూరి పాండురంగయ్య, ఒంగోలు.	25-00
84) డి. విజయరామ్బాబు (Supervisor N. S. Dam Hill colony, Nallgonda Dt.)	25-00
85) యన్. సోమయ్యగారు, తిమ్మనముద్రం	25-00
86) నారాయణం, రమణాచార్యులు, M. A., Z. P. హైస్కూలు, మద్దుబూరు	25-00
87) నారాయణం, చినహనుమాచార్యులు, దుద్దుకూరు	25-00
88) కొత్తమాసు ఆదినాథాయణరావు, V. T. M.	25-00

89) బూరుగు ఓంకారం సన్ను, సికిందరాబాద్	25-00
90) శనగపల్లి శ్రీరాములు, బెజవాడ	25-00
91) తుమ్మపూడి శ్రీరాములు, గుంటూరు	25-00
91) కర్పూరపు సూర్యదేవ్, B. Com., గుంటూరు	25-00
92) కుందా రోశయ్య, గుంటూరు	25-00
93) A. V. R. గోవిందరావు, గుంటూరు	25-00
94) పచ్చిప్రజ్ఞ సు రాఘవరావు, గుంటూరు.	25-00
95) కొలిశెట్టి సుబ్బారావు అండ్ సన్, గుంటూరు.	25-00
96) ఊటుకూరి వెంకయ్య	25-00
97) రంగా ఆదినారాయణ	25-00
98) ఉడతా లక్ష్మీనారాయణ	25-00
99) మాఖం వెంకటనారాయణ	25-00
100) ఉదయభాను జనరల్ మర్చంటు	25-00
101) చక్కా పిచ్చయ్య అండ్ కంపెనీ	25-0 0
102) శ్రీనివాసా డెర్బిలై జర్న	25-00
103) ఉలిచి ఆదిశేషయ్య ఫర్మ్	25-00
104) గోపవరపు వీరయ్య	25-00
105) మద్ది పుల్లారావు	25-00
106) నంబూరి సత్యనారాయణ	25-00
107) పసుమూరి అల్లూరమ్మ జ్ఞాః కుమారులు	25-00

108)	ఊటుకూరి సూర్యనారాయణగారి ధర్మపత్ని తులకమ్మ- వేటపాలెం	25-00
109)	కీ. శే. చుండూరి వెంకటరత్నం జ్ఞా॥ కుమారులు వేటపాలెం	25-00
110)	గట్టా సుబ్బారావు, వేటపాలెం	20-00
111)	దోగుపర్తి స్వామిగుప్త, వేటపాలెం	20-00
112)	ఊటుకూరి ఉపేంద్రగుప్త, చీరాల.	20-00
113)	K. N. పిచ్చయ్య, M. A., చీరాల Lecturer Commerce	20-00
114)	నారాయణం సరళింహాచార్యులు, ఒంగోలు.	20-00
115)	M. రంగనాథశాయి, గుంటూరు	20-00
116)	కె. శ్రీనివాసరావు, ,,	20-00
117)	పల్లపోతు శ్రీనివాసరావు అండ్ సన్సు	20-00
118)	కె. సుబ్బారావు, B. A., వేటపాలెం.	15-00
119)	నాయుని సుబ్బారావు, V. M. వేటపాలెం	15-00
120)	మువ్వల సుబ్బారావు, వేటపాలెం	15-00
121)	కోడూరి బసవరాజు, వేటపాలెం.	15-00
121)	బిమ్మ వెంకటరత్నం, చీరాల.	15-00
122)	వలివేటి శ్రీరామమూర్తి, చీరాల.	15 00
123)	పువ్వాడ రంగనాయకులు, చీరాల	15 00

124) M. V. రెడ్డి T. C. I. ఒంగోలు	15-00
125) తాతా వీరయ్య వరపు కన్నయ్య, ఒంగోలు.	15.00
126) తూనుగుంట సుబ్బారావు, గుంటూరు.	15-00
127) T. పూర్ణచంద్రారావు, ,, (Plates తయారుచేయు కంపెని)	15-00
128) N. సీతారామయ్య, శ్రీ సత్యనారాయణ స్టీల్ పెంటరు, చీరాల.	12-00
129) విశ్వేశ్వరరావుగారు (దుర్గామాన్యూ) బెజవాడ	11-00
130) సంకా రామారావు, బెజవాడ.	11-00
131) వెంకటేశ్వర కంపెని (పటికబెల్లం వ్యాపారం)	11-00
132) అగర్ బత్తి వ్యాపారస్తులు (జిన్నా బవర్ వద్ద) గుంటూరు	11-00
133) గోరీనాద్, గుంటూరు	11-00
134) దేవికెట్టి సుబ్బారావు, ,,	11-00
135) పువ్వాడ బాలయ్య సన్ను ,,	11-00
136) శ్రీనివాసా ప్రేడింగ్ కంపెని ,,	11-00
137) శక్తి ప్రేడర్స్, ,,	11-00
138) సుజాత ఫెర్టిలైజర్స్ ,,	11-00
139) అన్నా కృష్ణమూర్తి ,,	11-00
140) వీరాంజనేయ జనరల్ స్టోర్స్ ,,	11-00

141) శ్రీమాన్ అద్దంకి తిరుమల శ్రీనివాసాన తాతా చార్యులు ఆయుర్వర్లంగారు	11-00
142) అనుమాలశెట్టి లింగయ్య కుమార్తె వెంకటసుబ్బయ్య వేటపాలెం	11-00
143) Dr. దీవి రమణాచార్యులు,	వేటపాలెం	11-00
144) Dr. దీవి అప్పలాచార్యులు,	,,	11-00
145) అనుమాలశెట్టి సాంబశివుడుగారి దత్తు కుమార్తె, రాములు, వేటపాలెం.	11-00
146) మేడూరి రాఘవయ్య, వేటపాలెం	11-00
147) నాళం శ్రీరామమూర్తి, ,,	11-00
148) స్వర్న రాధాకృష్ణమూర్తి ,,	11-00
149) ఊటుకూరి సంపత్ కుమారగుప్త, B. Com., Bt,	11-00
150) ఊటుకూరు వెంకటేశ్వర్లు, బెజవాడ	10-00
151) శీరాం జగన్నాథరావు, చీరాల.	10-00
152) మువ్వల రంగనాథ్, చీరాల	10-00
153) పాలెపు శ్రీరాములు, చీరాల.	10:00
154) Dr. P. నరసింహాచార్యులు, ఒంగోలు	10-00



ముందు మాట

—ॐ—

గోవిందం, గోకులానందం, గోపాలం గిరిధారిణమ్.

గోలోక వాసినం వందే, గోదా మీరా ధినాయకమ్॥

సర్వేశ్వరుడైన భగవంతుడు సృష్టి, స్థితి, లయములకు కారకుడైన అంతర్యామి యని, ఎ రూపములో, ఎక్కడ తలచుకుంటే ఆ రూపములో, అక్కడనే ప్రత్యక్షమై, భక్తుల కోరికలు తీరుస్తాడని, భారతీయుల విశ్వాసము. భగవతత్వమును గురించి, మనకు, అత్యంత ప్రామాణిక గ్రంథములైన, భాగవతము, భగవద్గీత మొదలగువానిలో విపులముగా వర్ణింపబడియున్నవి.

పురాణములలో, భగవంతుని అవతారములను గురించి, అనేక విధములుగా వర్ణింపబడియున్నను, (1) పరస్వరూపము, (2) వ్యూహ స్వరూపము, (3) విభవ స్వరూపము, (4) అంతర్యామి స్వరూపము, (5) అర్చా స్వరూపములు ముఖ్యము లైనవని భగవద్భాగ్యములవల్ల చెలియుచున్నది.

ఈ అయిదు రూపములలో అర్చాస్వరూపమే అత్యంత ముఖ్యమై యున్నది. సర్వులు, సర్వకాలములలో దర్శించి, ప్రార్థించి, సేవించి, తరించుటకు, అనువైన రూపము అర్చారూపములోనున్న భగవంతుని చూచిన తరువాతనే అంతరంగములో, ఆ స్వరూపము నిలుపుకొనవచ్చును. అర్చారూపమును చూడకుండ, అంతర్యామిగా భగవంతుని ప్రార్థించుట బహుధుర్లభము. “అర్చావతారస్సర్వేషాం” బాంధవో బంధువత్సలాః” అను ప్రమాణము ననుసరించి ఇందు భగవంతుడు ఎట్టి తారతమ్యములు లేక సమస్త జీవులకు, బంధువై బంధువాత్సల్యము గల

వాడై యుండును". భగవంతునికి బంధువనగా భగవత్తీర్థ ప్రసాదములు, అనుదినము అనుభవించుచు, ఆశ్రయించి యుండువాడని స్ఫురించుచున్నది.

భక్తులు, భగవంతుని సేవించి, తరించుటకు శ్రవణము, కీర్తనము, స్మరణము, పాదసేవనము, అర్చనము, వందనము, దాస్యము, సఖ్యము, ఆత్మనివేదనము అను తొమ్మిది విధములైన భక్తిమార్గములు ముఖ్యమని, ఆ పరమాత్ముని నిష్కాములై, నిశ్చలమైన భక్తితో ప్రార్థించిన ఆ స్వామి సన్నిధికి చేరగలమని భాగవత పురాణమువల్ల దెలియుచున్నది. పూర్వమునుండియు, పలుప్రాంతములలో వివిధ పర్వములలో జన్మించిన మహాభక్తులు భగవంతుని గురించి, వారి మాతృభాషలో అనేక పాశురములు (గేయములు) గాన రూపములో రచించి, స్తుతించి, తరించియుండిరి. నేటికిని వారు గానముచేసిన రసవత్తరమైన కీర్తనలు బహుళవ్యాప్తిలోనుండి ప్రతివారిచే గానము చేయబడుచున్నది. వీరందరు భగవంతుని దరికిజేరి తరించుటకు భక్తిమార్గమే ముఖ్యమని బోధించియుండిరి.

గత యుగములలో గార్గి - మైత్రేయి - శబరి - మొదలగు స్త్రీలు ప్రముఖులైన భక్తురాండ్రుగ ప్రసిద్ధిపహించి యుండిరి. కలియుగములో గోదాదేవి (ఆండాళ్) మీరాబాయి - నక్కబాయి, జనాబాయి, శ్రీ వేంకటేశ్వరుని భక్తురాలు, తరిగొండ వెంకమాంబ, మొదలగు స్త్రీలు - ఏన్నో కష్టములకోర్చి, భగవంతుని పార్థింపి, తరించియుండి.

నవవిధములైన భక్తిమార్గములలోగాక, మధురభక్తికి అంత్యంత ప్రాధాన్యమిచ్చి, అభక్తిమార్గముద్వారానే తరించిన గోదాదేవి మీరాబాయిల దివ్యచరిత్రలు తెలుసుకొనుటకు ప్రయత్నించెదము. "మధురభక్తి అనగా:

విషయ లోలత్వానికి, ఐహికమైన తుచ్ఛవాంఛలకు దారితీయక - సమస్త లౌకికమీ కోర్కెలను చంపుకొని, ప్రపంచములోనుండు సర్వులు స్త్రీలే ! పురుషుడు అనదగినవాడు ఆ పరమాత్మయే ! ఆయనే సర్వులకు ప్రభువు ఆయనే జగన్నాధుడని తలచి, తమ అంతరాత్మలలో ఇతరధ్యానలులేక, ఆ స్వరూపమునే నిలుపుకొని, మరెవ్వరు దిక్కులేరని తలచి తరించు భక్తిమార్గమే - మధురభక్తి" అత్మను పరమాత్మలో లీనముచేయుట.

మధురభక్తితో భగవంతుని సేవించిచి. తరించిన మహాభక్తులు పురుషులలోగూడ గలరు. అయినను, భగవంతుని-ప్రియునిగ, భర్తగ, భావించి సేవించుట స్త్రీలకు సాధ్యమయినట్లు పురుషులకు సాధ్యముకాదుకదా, గోదా దేవిభక్త మీరాబాయి-ఉభయల జన్మభూమి-భారతదేశమే గోదాదేవి దక్షిణ భారతదేశములో జన్మించితే, మీరాబాయి, ఉత్తర భారతదేశములో జన్మించింది. వీరిద్దరిమధ్య కాలము కొన్ని శతాబ్దములు గానున్నట్లు, వెయ్యిమైళ్ళు పైగా దూరమున్నట్లు చరిత్రలవల్ల తెలియున్నది. ఉభయములు పరిపూర్ణ అవతారమైన శ్రీకృష్ణ పరమాత్మనే తమ ఆరాధ్యదైవముగా భావించి మధురభక్తికి అత్యంతప్రామాఖ్యమిచ్చిరి. అర్చారూపియైన, శ్రీమన్నారాయణుని శ్రీకృష్ణరూపములో అదివ్యమంగళ విగ్రహాని తనివిదీర చూచి, ఆపరమాత్మను, తమ అంతరాత్మలలో ప్రతిష్ఠింపజేసుకొనిరి. బయట ప్రపంచమునే మరచిరి. ఆ శ్రీవతియే తమప్రియమిత్రుడుగను, పాఠిణ బంధువుగను, తలచి, అంతటిలో తృప్తిపడక, తమ ప్రియునిగను, మనోహరునిగను భావించిరి. ఆ శ్రీకృష్ణ పరమాత్మరూపమును, తమ మనస్సులలో నిలుపుకొని అతనిని తప్ప ఇతరులను ప్రేమించి-ప్రార్థించ మని నిశ్చయించుకొని, ఆ శ్రీనివాసుని దివ్యచరణములే నమ్మి-ఒక్కక్షణ మైనను ఆయనను విస్మరించక, ఆహారమును-నిద్రను-బాహ్య ప్రపంచ

మునే మరచి, నిరంతరము, ఆ భగవంతునే పొందించుచు, ఆపరమాత్మలో
 లీనమైపోయిరి.

గోదాదేవికి-లౌకిక విషయములలో ఏ మాత్రము అనుభవములేదు.
 శ్రీరంగనాథునిలావించి-పేరిమించి సునాయానముగా స్వామిలో లీనమై
 నది. అష్టైశ్వర్యములతో తులతూగవలసిన రాకుమారి మీరాబాయి, ఆ పు
 లకు బంధువులకు, మిత్రులకు దూరమై, వారివల్ల నానాబాధలు అనుభ
 వించి, పడరాని అష్టకష్టాలుపడి, ఎంతో ప్రయాసతో భగవంతుని సన్ని
 ధికి చేరగలిగినది. కృతయుగములో ప్రస్తాదుడు ఎదుర్కొనిన కష్టము
 ములు, కలియుగములో మీరాబాయి, ఎదుర్కొనినదనిన ఆతిశయోక్తి
 గాదేమో : ఉభయులు, వారి మాతృభాషలో, శ్రీకృష్ణపరమాత్మను బొందు
 టకు వందలకొలది పాటలు మధురభక్తితో మధురభావములతో రచించి
 గానముచేసి తరించిరి. గోదా, మీరాలకుగల మధురభక్తి సహజముగనే
 ప్రాప్తింపి వారి నరనరాల్లో వ్యాపించింది. వీరుభయులు, శ్రీకృష్ణ పర
 మాత్మనే తమ ఆరాధ్య దైవముగా భావించుటఃప్రతివారికి-భక్తి, రక్తి
 ఆనురక్తి ఆసక్తి-కలిగించి, ప్రతివారి మనస్సులలో హత్తుకొని, ముక్తి
 యొసగిన దివ్యమంగళ విగ్రహుడైన శ్రీకృష్ణలీల విశేషమనక తప్పదు.
 అందుకనే శ్రీకృష్ణ భగవానుని లీలామానుష విగ్రహుడని చెప్పెదరు.
 సకల ధర్మములను బోధించిన మహానుభావుడాయన- మధురభక్తికి ప్రాధా
 న్యమిచ్చి, ప్రఖ్యాతి బడసిన- గోదాదేవి-మీరాబాయి- దివ్యచరిత్రలు- వారు
 భక్తిభావముతో గానము జేసిన గేయములలోని మధురభావములను నాకు
 తెలిపినంతలోచ్రాసి- భక్తలోకమునకు అందచేద్దామనే ఆకాంక్ష-ఆవేదన
 నాలో ప్రవేశించి- ఈ పుస్తక రచనకు తోడ్పడినవి.

ఈ ఉభయుల, భక్తురాండ్రు పవిత్ర జీవితములుగల ఈ చిన్న

పుస్తకమును, వేటపాలెం గ్రామములో శ్రీ చెన్నకేశవస్వామివారి ఆలయమునందు- కీ॥ శే॥ వర్ణం కోటయ్యనాయుడుగారిచే ప్రితిష్ఠింపబడిన త్రిమూర్త్యాత్మక స్వరూపుడు పరమభక్తాగ్రేనరుడు స్వామిభక్త పరాయణుడైన శ్రీ ఆంజనేయస్వామివారి దివ్యసన్నిధిలో 15-8-80 (భారత స్వాతంత్ర్య దినోత్సవమున అంకితమిచ్చి నా జన్మను ధన్యము గావించుకొంటిని.

ఈ పుస్తకములో ఏ విధమైన లోపములున్నను హంసనీరమును వదలి, క్షీరమునుగ్రహించినట్లు పుస్తకములోగల మంచినే తీసుకొనవలసినదిగా సహృదయులైన- పాఠక మహాశయులకు భక్తివినయ పూర్వకముగా విజ్ఞప్తి చేసుకొనుచున్నాను.

రచయిత-



కృతజ్ఞత

—o—o—o—

నేను వ్రాసిన పుస్తకములలో గల అంశములు సమగ్రముగా పరిశీలించి ముద్రించుటకు అనువుగానున్న విషయములేనని సలహాలిచ్చి ఆశీర్వాదించి ప్రోత్సహించిన ఊ.వే. శ్రీమాన్ నారాయణం రఘునాథ చక్రవర్తి, భట్టాచార్యులుగారు, బ్రహ్మశ్రీ చావలి సత్యనారాయణ శాస్త్రిగారు శ్రీమాన్ కొడమగళ్ళ సంపత్ కుమారాచార్యులుగారు, శ్రీమాన్ నారాయణం శ్రీరామాచార్యులుగారు, శ్రీమాన్ బృందావనం రంగాచార్యులుగారు, శ్రీమాన్ దిట్టకవి శ్రీనివాసాచార్యులుగారు శ్రీమాన్ అద్దంకి తిరుమల శ్రీనివాస తాతాచార్యుల అయ్యవార్లంగారు మధురభక్తి పుస్తకమునకు ఆశీస్సుల సందజేసిన శ్రీమాన్ నారాయణం శ్రీరామాచార్యులుగారు కోరిన వెంటనే తమ అమూల్యాభి ప్రాయములిచ్చిన పూజ్యులు, సహృదయులు అయిన శ్రీమాన్ నారాయణం రఘునాథ చక్రవర్తి భట్టాచార్యులుగారు, కరుణశ్రీ జంధ్యాల పాపయ్యశాస్త్రిగారు, కళా ప్రపూర్ణ, ఆంధ్ర సరస్వతి డా॥ శ్రీమతి ఊటుకూరి లక్ష్మీకాంతమ్మగారు.

నా ఆనారోగ్య పరిస్థితులలో శారీరకముగాను, ఆర్థికముగాను, సోదర వాత్సల్యముతో అనేక సందర్భములలో సహాయము జేసి తోడ్పడిన, శ్రీయుతులు, Dr. B.V. ప్రసాదరావు, B. కోటాచార్యులు, బిందా మల్లిఖార్జున ప్రసాద్, K. జ్వాలానరసింహం, D. అంజనేయశర్మ, G. నారాయణాచార్యులుగారు “దేవాలయములు - తత్త్వ పేత్తలు” అను పుస్తకమును T.T.D. వారికి పంపగా వారు ఆ పుస్తకమును పరిశీలించి, ముద్రించి, ప్రకటించుటకు సమ్మతించి వారి ఆమోదము తెలిపినందులకు, శ్రీయుతు T.T.D. ఎగ్జిక్యూటివ్ ఆఫీసర్ గారైవ

P.V.R.K. ప్రసాద్, I.A.S. గారికి దీనికి సంబంధించిన తదితర ఆధికార పర్మనకు “భగవంతుడు-భక్తిమార్గములు, “మధురభక్తి” అను రెండు పుస్తకములు ముద్రించుటకు విరాళములు సేకరించుటలో, వారి స్వంతకార్యములుగూడ మానుకొని ఎంతో వ్యయప్రయాసలకోర్చి నాయందు అభిమానముంచి మానవసేవే మాధవసేవగా భావించిన హృదయముతో తోడ్పడి సహాయపడిన గుంటూరు వాస్తవ్యులు శ్రీయుతులు తుమ్మపూడి శ్రీరాములు, శ్రీ పత్తి సూర్యనారాయణ వేటపాలెం గ్రామ కాపురస్తులు చి॥ ఊటుకూరు శ్రీనివాస గుప్త గార్లు, పుస్తకముల ముద్రాణకు, ఎంతో జాదార్యముతో విరాళములిచ్చి సహాయ మందజేసిన విశాలహృదయులైన దాతలకు, వాకు గొంతులో Cancer వ్యాధి సంభవించినప్పుడు మద్రాస్ లో, ఉచిత నివాససౌకర్యములు కల్పించి రక్తదానమునిచ్చి, అనేక విధములుగ తోడ్పడి సహాయమందజేసిన శ్రీయుతులు గుత్తి భావవారాయణ వారి కుమారులు, పింజల యల్లమంద, తడవర్తి రంగరాయకస్టు, గొల్లపూడి వెంకట సుబ్బారావు గారలు, నేను వ్రాసిన భగవంతుడు - భక్తిమార్గములు. మధురభక్తి అను రెండు పుస్తకములు. సంస్వాంగ సుందరముగ ముద్రించి, సకాలములో అందజేసిన “శరీష ఆర్టు సిరింటర్ను ప్రొప్రయిటర్ సుధాకర్ గారికి, తదితర సిబ్బందికి ఈ రోజువరకు, సహాయ మందజేయుచున్న ఎందరో మహాసుభావులకు అందరికి నా వందనములు.

బుధజన విధేయుడు.

వి. టి. శేషాచార్యులు

—: న మ స్తే ,—



“పెరియాళ్వారు” (విష్ణుచిత్త) జీవితచరిత్రము



శ్రీగోదాదేవి చరిత్ర తెలుసుకొనబోయేముందు. ఆమె తండ్రియైన పెరియాళ్వారు చరిత్ర. వారిభక్తితత్వము, వారువ్రాసిన “తిరుప్పల్లాణు” ప్రాధాన్యమును తెలుసుకొనుట చాలా ముఖ్యమైయున్నందున సంగ్రహముగ వ్రాసితిని.

భక్తిమార్గమే ముక్తికి ప్రధానమైన మార్గము. భగవంతుని అన్ని వేళలందు ప్రేమించుటయే భక్తి. సత్వరజస్తమో గుణములలో ప్రధానమైనది సత్వగుణమే. సత్వగుణము గలిగిన శ్రీమహావిష్ణువే మోక్షమిచ్చువాడని, శ్రుతి, స్మృత్యాదులు చెప్పుచున్నవి. శ్రీమన్నారాయణుడే పరమపురుషుడు.

శ్రీవిల్లిపుత్తూరునందు పెరియాళ్వారను (విష్ణుచిత్తుడు) మహాభక్తుడుగలడు. పాండ్యదేశమును వల్లభరాయుడను రాజు పాలించుచుండెను. ఆరాజు, పరతత్వ నిర్ణయమునకై పండితసభలో బ్రహ్మవిద్యాకులక్రముకట్టెను. విష్ణుచిత్తుడు గురుముఖముగ విద్యనభ్యసించక పోయినను. భగవంతుని కటాక్షమునకు పాత్రుడై విష్ణువే పరతత్వమని నిర్ణయముజేసి సునాయాసముగ ఆ విద్యాకులక్రమును గెలుచుకొనెను. ఆ పాండ్య రాజ్యసభలో పరతత్వ నిర్ణయముచేయు సందర్భమున శ్రీమన్నారాయణ పారమ్యమును స్థాపించి తన ఔన్నత్యమును విలిపిన యాభక్త మహాశయుని అనుగ్రహించుటకై, గరుడవాహనారూఢుడై శ్రీమహావిష్ణువు ప్రత్యక్షమాయెను. అప్పుడు పెరియాళ్వారుకు గలిగిన బ్రహ్మనంద పారవశ్యము చెప్పనలవి గాకుండెను. అప్పుడు పెరియాళ్వారు స్వామికి నమస్కరించి. ప్రస్తుతించుటకు బదులుగా, ఆ అప్రాకృత దివ్యమంగళ

లావణ్యమూర్తికి మానవులదృష్టి దోషమెక్కడ తగులునోయను భయాం దోళనలతో స్వామి జయమగుగాతయని అశీర్వదించిరి. దీనినే మంగళా శాసన మందురు. ఈ మంగళాశాసనమును, “తిరుప్పల్లాణ్ణం” అనుపేరున పండ్లెండు పాశురములతో గూడిన, దివ్యప్రబంధము. సంస్కృతపేదమును ప్రణవముతో ప్రారంభించునటుల, ద్రావిడనైష్ఠవులు. ద్రావిడపేదమును “తిరుప్పల్లాణ్ణం”తో ప్రారంభించుచుందురు. పెరియాళ్వారు తనకుమాత్రై యగు. ఆండాళ్ (గోదాదేవి) శ్రీరంగనాథుని వలచి వివాహము జేయు కొన్నందున పెరియాళ్వారు. శ్రీరంగనాథునకు సాక్షాత్ మామగాయ్యెను. అందువలననే ఈ యాళ్వారు పెరియాళ్వారని అళ్వారులందరిలో గొప్ప నాడని ప్రఖ్యాతిబడసిరి.

“తిరుప్పల్లాణ్ణం” (సంగ్రహముగ)

పెరియాళ్వారుచే చెప్పబడెను.

1-వ పాశురము :— ఓ పరమాత్మా ! నమస్త దివ్యాభరణ ముడితుడవైన మాకుల స్వామి, దుర్యోధనాదులను చాణూరి ముష్టికాదిమల్లరను సునాయనముగ దునుమాడిన పహావరాక్రమశాలినైన నీకు సర్వకాలములయందు మంగళమగుగాక.

2-వ పాశురము :— ఓ పరమాత్మా ! నీ వత్సలమున కుడి పైపున జగన్మోహనాకారియై నిత్య యావనముతో విరాజిల్లు శ్రీదేవికి, శత్రువులకు భయంకరమై, నీ కుడిచేతిలో వెలుగుచున్న సుదర్శన చక్రాయుధమునకు, రాక్షసులతో యుద్ధముచేయునప్పుడు, దిక్కులు పిక్కటిల్లుగా రాక్షసుల గుండెలు ముక్కలగునట్లు భయంకర శబ్దమిచ్చే పాంచజన్యమునకు నీ యొక్క దివ్యమంగళ విగ్రహమునకు జయమగుగాక. మన

మిథ్యమును జన్మజన్మాంతరములవరకు నిత్యముగ నుండవలెనని ప్రార్థిస్తున్నాను.

3-వ పాశురము :— భగవంతుని కల్యాణోత్సవము ప్రారంభము చేయబోయేముందు అంకురార్పణకు పుట్టమట్టిని తీసుకొని వస్తాము రండిని పెరియాళ్వారు ప్రజల నుద్దేశించి అడిగెను. భగవంతుని కైంకర్యము చేయు సుత్సాహవంతులైన ప్రజలందరు ఈ ఉత్సవములో పాల్గొనవచ్చును. ఈ ఉత్సవములో ఏలాంటి ప్రయోజన మాశింపనివారు మాత్రమే పాల్గొనవచ్చును. ఈ ఉత్సవ నిర్వహణలో ప్రయోజన మాశించినవారికి స్థానముండదు. మిమ్ముల నందరిని పరమానందముతో ఆహ్వానించుచున్నాను. రాక్షసులకు మూలమై వారి సంతతి అభివృద్ధి చెందుచున్న లంకాపట్టణమును సమూలముగ నాశనము జేసిన శ్రీరామ చంద్రమూర్తికి మంగళాశాసనము చేయుదము రండని అడిగిరి.

4-వ పాశురము :— ఓ! మహాజనులారా! మీరు మోక్షమును పొందుటకు ఉత్సాహముపడుచున్న యెడల, దేహమును వదలిపెట్టక ముందే, మా గోష్ఠిలోచేరి, నారాయణ మంత్రము నుచ్చరించుటకు త్వరగా రావలసినదిగా కోరుచున్నాను. నారాయణ అష్టాక్షరీ మంత్ర మహిమను వర్ణింపనలవిగాదు. ఐహికమునకు, పారలౌకికమునకు సమస్త ఐశ్వర్యములను బొందుటకు నీ మహామంత్రము వారి వారి కోర్కెలు తీర్చును. ఈ మంత్రము భక్తిశ్రద్ధలతో జపించువారి యెదుట భగవంతుడే ప్రత్యక్షమగునట్లు జేయును. సమస్త కష్టములు తీరునని ఈ మంత్రముయొక్క మహిమ చెప్పబడియున్నది, మీ అభిమానము వదులుకొనుడు. మా అందరితో కలిసి స్వామికి మంగళము పాడి ధన్యులు కండు.

5-వ పాశురము :— సమస్త లోకములను రక్షించే ప్రభువైన

ఆ సర్వేస్వరుడు రావణాది దుష్టరాక్షసులను సంహరించి లోకోద్ధరణ చేసాడు. అట్టి ఆ మహానాయకుడైన ఆ పరమాత్మను కొలుచుటకు మాతో చేరుటకు రండి. ఆ భగవానునిపై మనసునుంచి, వాని నామమును నోరార కీర్తించండి. సహస్ర నామములతో భక్తితో కీర్తించిన వారి సర్వసంపదలు, సకల శ్రేయములు గలుగును. మన మందరము కలసి ఆ స్వామి దివ్యచరణ పద్మములను సేవించెదము. మనందరిని కాపాడే ఆ భగవానునికి మంగళమగుగాక.

6-వ పాశురము :— ప్రళయ భీకర నరసింహ రూపమున సాయంసంధ్యానమయమున ఆవిర్భవించి, తనకు పరమ శత్రువయిన హిరణ్యకశిపుని క్రూరముగ వధించిన దేవుడైన ఆ శ్రీహరిని, ఏడు తరములనుండి, మా తండ్రి తాత ముత్తాతలందరు వంశపరంపరగా ప్రతిఫలాపేక్ష లేక దాస్యభక్తితో సేవచేయుచున్నారు. ఓ మహాభక్తులారా : ప్రయోజన మాశీంపక శ్రీమన్నారాయణునికి పల్లాండు (మంగళ మగుగాక) పాడుదము రండని పిలుచుచుండెను.

7-వ పాశురము :— ఓ వైకుంఠవాసా ! శ్రీమన్నారాయణా ! నీవు ధరించు సుదర్శన చక్రము గుండ్రముగా నుండును. సూర్య చంద్రాగ్నులను మించే ఎత్తుని కౌతితో ప్రకాశించుచున్నది, అట్టి చక్రముయొక్క చిహ్నమును మా భుజమున ధరించుకొని మా వంశము వారందరము మీకు దాస్యము చేయుచున్నాము. కుటిల పద్ధతితో యుద్ధము చేయ నంకల్పించిన జాతాసురుని ఆ చక్రముతోనే నీవు వధించినావు. అట్టి స్వామికి జయమగుగాక అని పాడుచుందుము.

8-వ పాశురము :— ఓ పరమాత్మా ! నిత్యము నేతితో చేయబడిన ప్రసాదమును భుజించి సుగంధపరిమళములతో కలిపిన తాంబూల

మును సేవించి, కంఠమున దివ్య మణులచే పొదగఁగడి ఆలంకారము నిచ్చు హారములను, చెవులకు మకర కుండలములను, శరీరమునకు చందనమును ధరించిన ఓ స్వామీ ! అల్పుడనగు నన్ను ఆనుగ్రహించి సర్వ సుఖములనిచ్చి కాపాడుచున్నావు గదా : గరుడభ్యజుడగు నిన్ను నిండు హృదయముతో మంగళాశాసనము చేయఁజతప్ప నేనేమి చేయ గలను అని భగవంతుని ప్రార్థించును.

9-వ పాశురము :— ఓ సర్వేశ్వరా! దేవాదిదేవా! నీవు కట్టి వదలిన పీతాంబరమును, మేము కట్టుకొనెదము. మీరు భుజించుగా మిగిలిన అన్నము (శేషాన్నము)నే భుజింతుము. మీరు ధరించి వదలివేసిన తులసి మాలలనే మేము తీసుకొందుము. శ్రవణానక్షత్రోత్పవ సందర్శమున పడగలువిప్పిన యాదిశేషునిపై పరుండియున్న క్రియఃపతికి దృష్టితగలకుండ మంగళాశాసనము పాడుటయే మా ముఖ్యకర్తవ్యము. అంతకుమించి మాకేమి కావలయునని పెరియాళ్వారు ప్రార్థించును.

10-వ పాశురము :— సర్వశేషియు, (నమస్తప్రాణులు తన యందుండియు, వాటికంటెను భిన్నులైనవాడు) నారాయణుడవు ఆగు నీకే సర్వససర్వము చేయవలెనని మీకు వ్యాసము చేసియుంటిమి. అలాటి నుండియు, “మేము” “మాది” యనునది ఏమియు నుంచుకొనక సర్వము మీకే సమర్పించితి మిగదాస్వామీ! రోహిణీ నక్షత్రమున ఉత్తరమధురలో జన్మించి కంఠ నరకాది రాక్షసులందరిని సంహరించి ధర్మమును కాపాడి రక్షించిన ధర్మమూర్తివి. కాళిందీనదిలో అయిదుపడగలు గల సర్వము యొక్క శిరస్సుమీద దివ్యనాట్యముజేసి దునిమాడినావు. సర్వజగములను రక్షించే జగన్నాథా నీకు మంగళమగుగాక!

11-వ పాశురము :— నీ దివ్యసుందర విగ్రహమునుజూచి స్త్రీకేగాక పురుషులుగూడ ఆకర్షింపబడిరి. నాకు గల యహంకారాది

వోషములను పోగొట్టుము దేహము అత్మ బుద్ధ్యాది వివాదములలో పాల్గొననివారి సభజరిపిన శిల్పనందీయను భక్తునివలెనే, నీకు అనాదికాలము నుండి సేవచేయుచున్నవాడినే గదా! దివ్యమోహనాకారుడవైన ఓ శ్రీపతీ! అష్టాక్షరీమంత్రము మొదలగువానితో విలక్షణము గల నీకు మంగళము పాడగల శక్తి, వాక్కు నాకనుగ్రహింపుము. నీకు జయమగుగాక.

12-వ పాకురము :— పవిత్రమైనవానిలో భగవానుడే అతి పవిత్రుడు. మంగళములకెల్ల మంగళము ఆయనయే—శుభములలోకెల్ల శుభము ఆయనయే. దేవతలకందరుకు దైవతమ స్వామియే, సర్వభూతజాలమునకు తండ్రీయే యాతడు. అని వ్యాసమహర్షి చెప్పెను. పవిత్రములలోకెల్ల పవిత్రము ఆ నారాయణుడే గదా! అట్టి శ్రీమన్నారాయణునికి సర్వ మంగళములు కలుగవలెనని విష్ణుచిత్తులు ప్రార్థించెను.

“ఓం నమో నారాయణాయ” అను నారాయణ అష్టాక్షరీ మహా మంత్రమహిమను గూర్చి కులశేఖర ఆళ్వారులవారు ఈవిధముగా చెప్పిరి.

సంసార సముద్రమున మునిగి దారితెన్నులు తెలుసుకొనలేనివారైన తరింపనిచ్చుగించినచో, ప్రణవముతో గూడిన “నారాయణ” మంత్రమును పఠవనెక్కి దానిని నమ్ముకొని యెడతెగక జపించువారు సుఖముగ అవతరదరికి చేరుకొనగలరని బోధించెను.

గోదాదేవి (అండాళ్) చరిత్ర

(1) ఆమూ క్తమాల్కద, విష్ణుచిత్రాత్మజ, గోదాదేవి మొదలైనవి సంస్కృత నామములు.

(2) అండాళ్, కోదై, కూడికొడుత్రాల్ (భరించిన పుష్పమాలికలు రంగనాధునికి సమర్పించునది) పాడికొడుత్రాల్ (తాను కట్టిన చాటలు పాడి సమర్పించునది) అనునవి తమిళ నామములు.

శ్లో॥ లక్ష్మ్యం శాస్త్రోకరజ్జెర్ధం, గోదామామ్యస్తతోఽజని
(ప్రపన్నామృతము)

లోకరజ్జెముకై గోదాదేవి లక్ష్మ్యంశమున భూగర్భమునుండి అవతరించెను. ఈమె కలియుగము 91వ సంవత్సరము, నక సంవత్సరము కర్కాటక (అపార) మాసము, శుక్లపక్షచవితి, పుబ్బనక్షత్రము, మంగళ వారము రోజున శ్రీ మహావిష్ణువునకు పరమ ప్రിയమైన తులసీదేవతను లోకవిలక్షణయై, లక్ష్మీదేవి అవతరించెను.

ఈమె తండ్రి పేరు పెరియాళ్వారు. ఆళ్వారు లంచరిలో పెద్ద వారుగా గుర్తింపబడి, ప్రఖ్యాతిగాంచి యుండుటచే పెరియాళ్వారిని పిలువబడిరి. ద్రవిడ దేశమున శ్రీవిల్లి పుత్తూరున దు గోదాదేవి జన్మించెను. ఆమె అక్కడ జన్మించినందుననే శ్రీవిల్లి పుత్తూరు ప్రసిద్ధి గాంచినది.

ఒకప్పుడు లక్ష్మీదేవి శ్రీ మహావిష్ణువును తమకు ఏ కైంకర్యము చేసిన ప్రీతి యని అడుగగ, పుష్ప కైంకర్యము నాకు ప్రీతి యని స్వామి

వారు చెప్పిరి. ఆమె తన కోరికను తీర్చుమని ప్రార్థించెను. స్వామి లక్ష్మీదేవితో భూలోకములో పెరియాళ్వారను పరమభక్తుని యింట నీచు జన్మించెద వనియు, అప్పుడు నీ కోరిక నెరవేరుననియు నెలవిచ్చెను.

ఒకనాడు పెరియాళ్వారు తులసి చెట్టుకు పాదికట్టుచుండగ పార చిప్పకు గట్టిగ నొక వస్తువు తగిలి ధ్వని యాయెను. అది యేమని పరిశీలించి చూడగ తులసీ వృక్ష మూలమున ఒక చక్కని శిశువుతో గూడిన పేటిక కనబడెను. అప్పుడు పెరియాళ్వారు దీనికి కారణ మేమని స్వామిని ప్రార్థించెను. స్వామి పెరియాళ్వారుతో ఈమె నా సొత్తు తండ్రివై నీవే కాపాడి వివాహముచేసి కృతార్థుడవు కమ్మని నెలవిచ్చెను.

తరువాత పెరియాళ్వారు ఆ బిడ్డను ఇంటికి తీసుకొనిపోయి, భార్య చేతికిచ్చి జరిగిన సంగతిని చెప్పెను. ఆ బిడ్డ ప్రతి నిత్యము, తండ్రితో పూలతోటకు బోయి, పూలుకోసి మాలలు కట్టి స్వామివాక్యభక్తి ప్రేమలతో సమర్పించుచుండెను. ఆమెకు యౌవనము ప్రారంభము కాగానే తండ్రితో తోటకు బోవుటకు సిగ్గుపడి ఇంటికి తెచ్చిన పూలను మాత్రమే మాలలుకట్టి యిచ్చుచుండెను.

పిమ్మలిత్తుడు పూలమాలలు కట్టుచున్న తన కుమార్తెకు 108 దివ్య క్షేత్రములందు ఆర్చామూర్తుల సాందర్య శీలములను గురించి చెప్పుచుండెను. వాడు గోదాదేవి శ్రీరంగమునందు గల శ్రీరంగనాథుని గుణములు విశ్రీవారియందు అనురక్తయై, ఆయననే తనకు భర్తగా మనమున నిశ్చయించుకొనెను.

ఒకనాడామె తనతండ్రికి తెలియకుండ తాను స్వామికి కట్టుచుండిన పూలమాలను తనతలలో అలంకరించుకొని అద్దములో తన బింబమును చూచుకొని తన చక్కదనమునకు స్వామితప్ప అన్యులు పనికిరారని



ಗೊದಾದೇವಿ (ಅಂಡಾಳ್)

అనందించెను. ఆ మాలను స్వామికి బంపెను. భగవంతుడు ఆ మాలను అనందముతో ధరించెను. అదే విధముగ నిత్యము తనతలలో ధరించిన పూలమాలలనే పంపుచుండెను. ఒకనాడాయె పంపిన పుష్పమాలలో పెంట్రుక యొకటికనవడెను. వెంటనే స్వామివారి అర్చకస్వాములు, పెరియాళ్వారుని దీనికి కారణమేమని అగ్రహముతో అడిగిరి. పాపము పెరియాళ్వారుకు ఈసంగతి తెలియక, భిన్నుడాయెను. ఒకనాడు పెరియాళ్వారు ఆండాళ్ చేయనున్న పనినిచూచి, నీవు ధరించిన పుష్పమాలలు స్వామి ధరించగూడదు. మహాపాపమని చెప్పెను.

అనాడు ఆమె పంపవలసిన పుష్పమాలలు రాకపోవుటకు కారణము స్వామి యెఱింగినవాడై, అంతయు గ్రహించి, పెరియాళ్వారునకు కలలో కనపడి నీకుమార్తె ధరించిన పుష్పమాలలు నేను ధరించనిదే, నాకు నిద్ర పట్టదనియు, అవినాకు ఎంతయో ప్రీతియని చెప్పెను.

మరుసటి దినమున పెరియాళ్వారు. తనకు స్వామికలలో కనపడి చెప్పిన సంగతియంతయు వివరముగ అర్చకస్వాములకు తనకూతురునకు చెప్పెను. అర్చకస్వాములు జరిగినదంతయు విని మిక్కిలి న తసించిరి. యథాప్రకారముగ గోదాదేవి ధరించి యొసంగిన మాలలనే స్వామికి సమర్పించుచుండిరి.

ఒకనాడు పెరియాళ్వారు కూతురైన గోదాదేవితో అమ్మా! నీకు వివాహము చేయవలసిన తరుణము వచ్చినది. ఎవరిని పెండ్లియాడెదవో చెప్పుమని అడుగగా! అందులకామె నేను శ్రీయఃపతినే వివాహమాడుదునని చెప్పెను. అప్పుడు పెరియాళ్వారు భగవంతుడు అనేక నామరూపములతో నున్నాడు. వారిలోనేస్వామిని నీవు వివాహమాడెదవో చెప్పుమని అడుగగా! శ్రీరంగమునందు గల రంగనాథుని గుణగణములను, సౌందర్యమును విని, ఆ స్వామియందే తన మనస్సు లగ్నమయినదని చెప్పెను.

పెరియాళ్వారు ఆత్మంతభక్తితో దివ్యక్షేత్రములందు గల అర్చా మూర్తులను స్మరించగా ఆయా రూపములతో వారు ప్రత్యక్షమైరి. పెంటనే గోదాదేవి శ్రీరంగనాథునియందు మనస్సుగలదై స్వామివారి సౌందర్యమును చూచి మెచ్చుకొని మనసారా ప్రేమించి వారినే వివాహము జేసుకొని వారి యందు లీనమాయెను.

ఈమె రెండుగ్రంథములను వ్రాసెను. (1) తిరుప్పావై (2) నాయ్ చ్చియార్ తిరుమొళి” ఈ రెండు గ్రంథములు దక్షిణ భారతదేశములో ప్రాముఖ్యము వహించి సమస్త జనులచే గానము చేయబడుచున్నవి. ముఖ్యంగా “తిరుప్పావైకు” విశేష ప్రాముఖ్యము గలదు.

“మాసానాం మార్గశీర్షోఽహమ్” పరమాత్మను ఉపాసించుటకు, మార్గశీరమాసము ఉత్తమమైనదనియు, విశేషఫలము నిచ్చుననియు, తలచి నందుననె. ఆండాళ్ మార్గశీరమాసమునందే వ్రతమునాచరింప మొదలు పెట్టెను. ఈ వ్రతమును కాత్యాయనీ వ్రతమందురు. ఈ మాసములోనే ధనుర్మాసము ప్రారంభమగును. ఈ ధనుర్మాసము వ్రతమాచరించుట చాలా ముఖ్యమని ఆమె తెలుసుకొనెను.

శ్రీమన్నారాయణుని కటాక్షము వలన పాపములు దొలగి పుణ్యము ప్రాప్తించునని శాస్త్రములు దెలుపుచున్నవి. ఈ మార్గశీరమాసమునే తమిళులు, మార్గశీమాసమందరు. శ్రీ గోదాదేవి తమిళ దేశములో జన్మించినందున మార్గశీమాసము మొదటి దినమునుండి, మాసాంతము వరకు ముప్పది పాకురములు, దీక్షతో నిశ్చలభక్తితో గానముచేసి, శ్రీరంగనాథుని గురించి వ్రతముజేసెను. ఆండాళ్ తన మనోరథ సిద్ధికై తనను గోపికగా వర్ణించుకొంటు, శ్రీవిల్లి పుత్తూరు ప్రేవల్లెగాను, దైవ సన్నిధి నందగోపాలుని గృహముగాను, అందు పవళించియున్న శ్రీరంగ నాథుని శ్రీకృష్ణ పరమాత్మగానుభావిస్తూ, శ్రీకృష్ణ పరమాత్మను స్మరిస్తుంది.

తిరుప్పావై (సంగ్రహముగ)



1-వ పాశురము :— సకల సంపదలకు నిలయమైన గోకులమున నిత్యనివాసముచేయు నో గోపబాలికలారా తన అల్లారుముద్దుబిడ్డయైన కన్నయ్యకు ఏమి ఆపద సంభవించునోయని నందుడు ఆయుధమును ధరించి కాపాడుచుండును. ఆ శ్రీకృష్ణుని మీరు యెవరనుకున్నారు? చూచే వారల మనస్సులను ఆకర్షించుటకు చెంపకు చారదేసికళ్లు ప్రకాశమునందు సూర్యుని ఆహ్లాదమున చంద్రుని బోలియున్నవి నీలమేఘవర్ణము గలవాడు భూభారము నడంచుటకు దుష్టరాక్షసులను సంహరించిన శ్రీమన్నారాయణుడే యీ ముద్దుబాలుడు. ఇతనిని నమ్ముకొన్న మనము తలంచిన కోర్కెలేగాక సమస్తభక్తుల కోర్కెలు తీర్చగల భక్తవరదుడు. మీమీ సంసార తాపత్రయములు చల్లారుటకు ఈ ధనుర్మాసములో తీర్థమాడి ఈమాసములో జరుపబోవు వ్రతములో మీరుగూడ పాల్గొని బ్రహ్మానంద మనుభవించుదము రండి. అని గోదాదేవి గోపికలను పిలుస్తుంది.

2-వ పాశురము :—భూమిపై సమస్త సుఖము లనుభవించుటకు జన్మించిన నో గోపకన్యలారా! ధనుర్మాసానుష్ఠాన కాలమున ఆచరించ వలసిన విధానము వివరముగా చెప్పుచున్నాను వినుడు. ప్రాతఃకాలమున లేచి వ్రతమాచరించదలచుకొన్న మేమందరము కలిసి గొంతెత్తి గోవింద నామస్మరణ జేసికొనుచుపోయి స్నానమాచరింతుము. పాలకడలిలో యోగ నిద్రలోనున్న శ్రీమన్నారాయణుని పాదకమలములను మాత్రమే తలచు కొందుము. పాలు, పెన్న, నేయి మొదలగువానితో చేసిన మధుర పదార్థములు భుజించము. మధురాతి మధురమైన ఆగోవింద నామస్మరణతో మాకడుపులు నిండినవి. ఈ మాసములో కళ్ళకు కాటుక వుప్పుములు

ధరించుట నిషేధింతుము. పెద్దలుచేయు పనులను మాత్రమే చేయుదుము. అబద్ధపు మాటలు చెప్పము.

పెద్దలను గొప్పగా పూజించి కైంకర్యము చేయుటయు యాచకులకు శక్తికొలది దానముచేయుట మా కర్తవ్యము. శ్రీమన్నారాయణుడు పైకుంతముగో నుండినచో, భూలోకములో నివసించు భక్తుల మొఱలు, వినబడవని తలచి పాలకడలిలో, శేషతల్పమున యోగనిద్రలోనుండి ఎల్లప్పుడు భక్తుల రక్షణ విషయమై ఆలోచించు చుండును. క్షీరసాగరము గూడ భక్తులకు అందుబాటులోలేదని ఆ భగవంతుడే మధురాపురిలో శ్రీకృష్ణుడుగా నవతరించెనని గోదాదేవి గోపికలతో చెప్పెను.

3-వ పాశురము :— బలిచక్రవర్తి మహాబలవంతుడు. కీర్తి వంతుడు. సత్యసంధుడు. మహాదాత, శ్రీమన్నారాయణుడు కపటబ్రాహ్మణ వేషమున వామనావతారమై త్రి బలిచక్రవర్తిని మూడడుగుల భూమిని దాన మిమ్మని అడిగెను. దానికి సమ్మతించి బలిచక్రవర్తి వామనుని హస్తమున సీరు వదలినాడు వెంటనే వామనుడు విజృంభించి త్రివిక్రమావతారము దాల్చి, రెండడుగులతో నాక్రమించి బలిచక్రవర్తి శిరస్సుమీద తన మూడవ అడుగునుబెట్టి పాతాళలోకమునకు అణగద్రొక్కెను. ఆ పురుషోత్తముని నామములు పాడుకొనుచు, జలకములాడి వ్రతమాచరించినచో దేశములో సకాలములో వర్షములు కురిసి; పైరులు సమృద్ధిగా పెరిగి దేశము సస్య శ్యామలముగా నుండును. వికసించిన కలువపూలయందు తుమ్మెదలు నిద్రించుచుండును. గోవులుబలిసి పాలు సమృద్ధిగా నిచ్చును. ఆ పాలతో కుండలు నిండిపోవుచుండును. ఉదయకాలమందు త్రివిక్రమావతారమును సుత్తించిన దేశము సుభిక్షమై, సిరిసంపదలతో నిత్యకల్యాణము పచ్చ తోరణముగా వర్ధిల్లును.

4-వ పాశురము :— శ్రీగోదాదేవి తానుచేయుచున్న వ్రతమునకు

అనుకూలించునట్లుగ, వర్షాధిపతియగు వరుణదేవుని గూర్చి ఈ విధముగా ప్రార్థిస్తుంది. కంభవృష్టితో, యేడ్లు, బావులు, చెరువులు, నింపి సర ప్రాణికోటికిని జీవనాధారము చేయమని అడుగుతుంది. నీవు సముద్రము లోనికిజోయి. అందలి నీరును గ్రహించి భూమి, ఆకాశము బ్రద్దలగునట్లు గర్జించి, ఆకాశమునకు ఎగిరెడవు. అప్పుడు ఆ పురుషోత్తముని శరీరము వలె, నీ దేహముగూడ నీలవర్ణము జేసికొనుము. ఆ స్వామిచేతిలోనుండి పాంచజన్య శంఖమువలె, ఆకాశమున మెలియుము. ధనుర్మాసవ్రతమున మేము సంతోషముగా పాల్గొని స్నానమాడుటకు వీలుగ, ఆస్వామి చేయందలి, శార్దూమను ఆయుధమునుండి వచ్చు శరములవలె వర్షమును కరిపింపుమని వరుణదేవుని వేడుకుంటుంది.

5-వ పాశురము :— కేవలము ఆ భగవంతుడైన శ్రీమన్నారాయణుడే ఉత్తరమధురకు ప్రభువై గోకులమున శ్రీకృష్ణుడుగా నవతీరించెను. ఇతడు సామాన్యుడుగాడు. ఆయననివాసము యమునా నదీతీరము. ఆ మాయకృష్ణుడు గోపకులమునకు రత్నదీపము వంటివాడు. ఆయన సంగతి తెలియని యశోద పసిబాలుడనుకొని అశని దుడుకు చేష్టలకు పడలేక కోపముతో ముడులుగల త్రాటిచే కట్టెను. ఆ త్రాటి యొరిపిడికి పొట్టయొరసికొని పోయిగాయమై మచ్చపడినది. ఆ బాలుని ఆ మచ్చగూడ ఒకవిధమైన అందముగనే కనవడుచున్నది. మంచి వాసముగల పుష్పములతో క్రమము తప్పి పూజించినను కించపడదు. శిరస్సు చేతులుబెట్టుకొని, నోరార, తనివితీర, వివిధనామములతోపాడి, ముక్కు స్పూర్తిగా భక్తితో ధ్యానించుటయే ఆయనకు ముఖ్యము అందుచే అగ్ని జ్వాలలో పడిన మాదిరిపంజరము వలె మన కర్మలన్నియు భస్మమైపోవును. కనుక ఓ గోపబాలికలారా! రండు మనమందరము ఏకమై ఆ భగవన్నామమును గొంతెత్తి కీర్తించి జన్మసార్థకము జేసుకొందము.

6-వ పాశురము :— గోదాదేవి తన చెలికత్తెలతో వెళ్ళి నిద్రపోవుచున్న గోపికలను ప్రతమాచరించుటకు నిద్రనుండి లేపుతుంది. ఓ గోపికలారా : పశులచూతలు ఆకనమంతటను వ్యాపించుచున్నవి. శ్రీమహావిష్ణువుయొక్క సన్నిధియందు పాంచజన్యధ్వని వినిపించుట లేదా ? మన మనోనాధుడయిన ఆ శ్రీకృష్ణ పరమాత్మ ఎవరనుకున్నారు ? కంసుని పనుపున తనను చంపనేతించిన పూతన చనుబాలలో నున్న విషమును నారగించి, వదించినాడు. తన కపటారము చేయుటకు శకట రూపమున వచ్చిన రాక్షసుని చిన్నతనములోనే ఒక్క కాలిదెబ్బతో నేలకూల్చివేసినాడు. మన మనోహరుడే గదా : జగత్తునంతయు, రక్షించవలయుననే చింతతో పాలకడలిలో శేషశయనుడై యోగనిద్రలో నున్న జగత్కారుమైన, నా శ్రీనాధుని మహర్షులు, యోగులు హృదయములో నుంచుకొనుదురు. భక్తులెల్లరు తెల్లవారుజామున నిద్రలేచి హరిహరీ! హరిహరీ! యని ప్రార్థించే ప్రార్థనలు మమ్మానందింపవరచుచున్నవి. మాతోపాటు ఆ పరమానందమును పంచుకొనుటకు నిదురలేవండమ్మా ! అని నిద్ర లేపుతుంది.

7-వ పాశురము :— అండాశ్ మార్గశి మాసములో తను చేయుచున్న వ్రతములో పాల్గొనుచున్న గోపికలను వెంటబెట్టుకొని, నిద్రలేవకుండ ముసుగు బెట్టుకొని నిద్రించుచున్న యొక గోపిక యింటికి వెళ్ళి నిద్రలేపుటకు ప్రయత్నించును. తెల్లవారుచున్నను నిద్రలేవక ఇంకా పడుకొని యున్నావా ? భరద్వాజ వక్షిలు, తమ ఆడవక్షులతో కలసి నలుప్రక్కలకు ఎగిరిపోవుచున్న సమయములో అవి అరచెడు ధ్వనులు నీ చెవివబడుటలేదా ? సువాసన గొట్టుచున్న పెంట్రుకలు గల సౌభాగ్యవతుల మెడలోని ఆభరణములు గల్లుగల్లుమని మ్రోగుచున్న శబ్దము, కవ్వములతో పెరుగు చిలుకుచున్న మోతగూడ వినబడుట లేదా ? బ్రహ్మ, రుద్రాదులు గొలుచు శ్రీకృష్ణ పరమాత్మ కళ్యాణ

గుణములను గురించి మేము పెద్దగా పాడుచున్న పాటలుగూడ వినబడుట లేదా ? నీ వింకను గురకపెట్టి నిద్రపోవుచున్నా వేవమ్మా ? అని ఆ గోపికను నిద్రలేపుటకు ప్రయత్నిస్తుంది. మేము ఇన్ని మాటలన్నందుకు ఆచూనము తెచ్చుకొని, తలుపుతీసి, పవిత్రమయిన మా వ్రత కార్యములో పాల్గొందువుగాని రావమ్మా ! వీరు నిజముగ ఆ గోపిక నిద్రపోతున్నదని తలచిరి. కాని ఆ గోపిక నిద్రపోక, కృష్ణ నామస్మరణ చేయుటలో నిమగ్నురాలై యున్నది. ఆ పరమాత్మను తన హృదయములో నిలుపుటకు ప్రయత్నించుచున్నది.

8-వ పాశురము :— ఈ వ్రతములో పాల్గొనుటకు మరియొక గోపికను నిద్రలేపుటకు ప్రయత్నించుచున్నది. తూర్పు తెల్లవారినది. మంచుతో తడిసిన గడ్డి మేయుటకు గేదెలు ఇట్లు వదలి పోవుచున్నవి. మాతో స్నానమాడుటకు మిగిలిన పిల్లలనుగూడ, పోనీయకుండ నిన్ను కలుపుకొని పోవుటకు, మే మందరము నీ వద్దకు వచ్చినాము. నీవు గూడ కృష్ణనామమే అమృతముగా సేవించుటకు కఠూహలపడేదానివి. రాక్షసుని నోటిని రెండుగా చీల్చినవాడును, తన్ను చంపుటకు కంసుని పనుపున వచ్చిన చాణూర ముష్టికులను, మల్లారను, హతమార్చిన వాడైన శ్రీకృష్ణ పరమాత్మను మన మందరము కలసి స్తుతించుచు పోయి సేవించెదము. అప్పుడు ఆ స్వామి మనయందు దయచూపగలడు. త్వరగా నిద్ర లేవమ్మా అని నిద్రలేపుతుంది.

9-వ పాశురము :— ధగధగమని మెరియుచున్న దివ్య భవనములో మరియొక గోపిక నిద్రించుచుండెను. అండాళ్ ఆ గోపికను నిద్రలేపుటకు అక్కడికి పోయెను ఎంత సేవటికి నిద్రలేవక పోయేటప్పుటికి, మేనమామ కూతురు వరుసతో పిలిచి, అగరుధూపముయొక్క సువాసనచే నీ శరీరమే నీవు మరచినట్లున్నది. ఎంత లేపినను లేవలేదు.

తలుపు గడియగూడ తీయలేదు. ఆమె తల్లిని అత్తా! అని సంబోధించి మీ అమ్మాయి ఎంతసేపటికీ తలుపు తీయదు. మీ పిల్ల మూగదా! చెబితదా ? ఏమైన అలసిపోయినదా? ఎవరేమైన మంత్రము పెట్టినారా? అని అడిగెను. అప్పుడు ఆ గోపిక తల్లి మీ రందరు కృష్ణనామ ముచ్చరించినచో వెంటనే లేచునని చెప్పెను. అంతట గోదాదేవి వైకుంఠధామీ! శ్రీయఃపతీ! పరమాత్మా! అని అనేక నామములతో అనేక విధములుగ స్తుతించెను. అత్తతో తన కూతురును తొందరగా లేపి మూ వద్దకు పంపమని కోరుతుంది.

10-వ పాశురము :— కుంభకర్ణునిలాగ నిద్రపోతున్న మరి యొక గోపిక వద్దకు పోయి నిద్రలేపుటకు ప్రయత్నిస్తుంది. నిద్ర లేవకపోగా సమాధానమైనను చెప్పదు. తులసి మాలాధరుడయిన ఆ సర్వేశ్వరుని మంగళాశాసనము జేసిన, మనయందరి కోర్కెలు తీర్చును. ఇప్పటికైనను తెలివి తెచ్చుకొని, తలుపు తెరచి మాతో రావమ్మ అని నిద్రలేపుతుంది.

11-వ పాశురము :— నందగోకల మందలి గోపాలురు అపరి మితమైన దైర్యము గలవారు. పరాక్రమవంతులు. శత్రుసేనలను చీల్చి చెండాడివారు లెక్కలేనంతమంది గలరు. పశుసంపద గలవారు. అట్టి గొల్ల కులములో వెలుగు నిచ్చుటకు నీవు జన్మించితివి. నీ సౌందర్య లావణ్యములు వర్ణింప నలవిగాదు. నీ సర్వావయములు, నీ కదలికలు ఏమని వర్ణింతుము స్వామీ ! నీ చెలికత్తెలుకూడ నీ సర్వస్వభావములు పోలినవారే. అందువలన రక్తబంధువులగుటలో ఆశ్చర్యము లేదు. అటువంటి వారందరు, మేళువర్ణుడైన శ్రీ పరమాత్మ వాకిటిముందుకు వచ్చి గానము చేయుచున్నారు. అని గాఢనిద్రలోనున్న మరియొక గోపికను నిద్రలేపుతు మా ప్రాణములు తీయక ఇకనైనను మాతో స్నాన

మాడుటకు లేచి రావమ్మా : అని పిలుస్తుంది.

12-వ పాశురము :— శ్రీ గోదాదేవి మరియొక గోపిక నుద్దేశించి ఇట్లు పేలుకొలుపుచున్నది. గోకులమున గేదెలకు పాలుపిండువారే లేకుండిరి. గేదెలను దూరముగ కట్టిపేసినను తమ దూడలను తలచుకొన్నంతనె పాలు చేపునకు వచ్చెను. వాటి పొడుగునుండి పాలు విపరీతముగ వచ్చి ఇళ్ళు, వాకిళ్ళు తడిసి తోచ్చు తోచ్చయి పోయెను. ఉదయకాలమున పడే మంచువల్ల మా తలలు తడిసిపోవుచున్నవి. ఇంత కాలమైనను నీ వాకిలి ముందర చూరు పట్టుకొని శ్రీరామచంద్రమూర్తిని గురించి మనోహరముగ మే మందరము కలసి పెద్ద గొంతుతో పాడుచున్న పాటలుగూడ నీకు వినబడుట లేదా : నోరు విప్పి నీకు పాడుటకు అంత సిగ్గేమిటమ్మా : ఇంతమంది వచ్చి నీ వాకిటిముందు పడికాపులు పడి మేల్కొలుపుచున్నను లేవవేవమ్మా !

13-వ పాశురము :— మాయామానుష విగ్రహుడైన శ్రీరామచంద్రమూర్తికిని లీలామానుష విగ్రహుడైన శ్రీకృష్ణ పరమాత్మకు భేదమేమియులేదు, ఇద్దరు శ్రీమన్నారాయణుని యొక్క అవతారములే. శ్రీరామచంద్రుడు పది తలలు గల రావణాసురుని సంహరించెను. శ్రీకృష్ణమూర్తి కొంగ రూపములో వచ్చిన రాక్షసుడగు బకాసురుని హత మార్చెను. మన గోపికలు వారి దివ్య చరిత్రలు గానముచేయుచు, స్నానమునకు బయలుదేరినారు. ఆకనమున నక్షత్రములు అస్తమించినవి. పక్షులు నీటి వంకకు బయలుదేరుచున్నవి. భలున తెల్లవారుచున్నది. శరీరముతోబాటు మనస్సుగూడ చల్లబడునట్లు నీట మునిగి జలకమాడకుండ ప్రక్కపై పొర్లుచుండుట మంచిదిగాదు. ఈ శుభ కాలమున స్నానమాడుట పుణ్యమమ్మా బైటకు వచ్చి మాతో పాల్గొనమని పిలుస్తుంది.

14-వ పాశురము :— గోదాదేవి మ రి యొ క గోపికతో

మమ్మలనందరిని ముందుగనె నిద్దుర లేపెదనని నిన్ననేగదా చెప్పినది. సిగ్గులేక నీవే ఇట్లు నిద్రపోవుచున్నావా ? తోటలోని చెరువులో ఎఱ్ఱ కలువలు వికసించి, నల్లని కలువలు ముకుళించుకొని పోవుచున్నవి. తపోధనులు కావి బట్టలు కట్టుకొని తమ నిలయములకు దేవతార్చనకై బయలుదేరిపోవుచున్నారు. నీ మధురమైన స్వరముతో పాడే పాటలు వినవలయునని ఎంతో కోరికతో వచ్చాము. శంఖచక్రధరుడయిన ఆ గోవిందుని గానముచేసి, చెవులు త్రుప్పును వదులుగొట్టుటకు బేచిరావమ్మ, అని బ్రతిమాలుతు నిద్ర లేపుతుంది.

15-వ పాశురము :— గోదాదేవి గోపికలను నిద్రలేపుటకు

ప్రయత్నించినప్పుడు ఆ గోపికలు యిచ్చిన సమాధానము ఈ పాశురము లలో వివరముగా యున్నది. అండాళ్ ఒక గోపికను నిద్రలేవలేదని అడిగినప్పుడు, ఆమె నేను యోగనిద్రలోనుండి, నేను ఏకాంతముగనుండి శ్రీకృష్ణ పరమాత్మ దివ్య గుణములను తలచుకొంటు పాడుకొంటున్నాను. సరే పదండి నేనుగూడా మీతో వచ్చుచున్నానని సమాధానము చెప్పును. వెంటనే మరికొందరు ఆమె చెప్పిన వాక్యాత్మర్యమునకు అచ్చెరువంది, మాటలలో నిన్ను మించిన వారెవ్వరే ? అని చెప్పిరి. దానికి సమాధానముగ, బయటనున్నవారితో మా యింటిమీదికి మీ రందరు దండెత్తి వచ్చినదిగాక, మీతో మాటలు పడవలసి వచ్చినదే ? మీతో నేను గెలువ లేను. ఎందుకు వాదము నేనే సమర్థురాలననుకోండి. మీరు చాలా అమాయకులు గదా ! అని చెప్పెను. అప్పుడు బయటనున్నవారు ఇన్ని మాటలు దేనికి. మేము శ్రీకృష్ణుని గుణగుణములను గురించి, మాట్లాడు కొనుటకే మేము పోవుచున్నాము, మా గోష్ఠిలో నీవుకూడ చేరవలెనని ప్రార్థించుటకే మేము వచ్చినది. నీకేమైన అభ్యంతరమున్నదాయని అడిగిరి.

అందరూ వచ్చినారాయని లోపలనున్న గోపిక అడుగును. నీకు అనుమానముగనున్న బయటికి వచ్చి లెక్కింపుకోమని చెప్పిరి. వెంటనే లోపలనున్న గోపిక బైటికి వచ్చి మనము చేయవలసిన పని యేమని అడిగెను. అప్పుడు దుష్ట రాక్షసులను, కంసాది శత్రుసమూహమును, నాశనముచేసిన అనంత కల్యాణ గుణములు గల వాడైన ఆ గోపాలుని స్తుతించి, మనము అనుకున్న ధనుర్మాస వ్రతము సులభముగా చేసుకొన వలెనని ఆమెకు సమాధానమును చెప్పను.

16-వ పాశురము :— గోదాదేవి గోపాలుని తండ్రియైన నందుని గృహమును కాపలాకాయువానితో, మే మందరము వ్రతము చేయ సంకల్పించి గోపాలుని సుప్రభాతము పాడుటకు వచ్చినారము. నీవు ఏమియు అడ్డుచెప్పక రత్నఖచితమైన కవాటపు గడియతీసి భగవంతుని అనుగ్రహమునకు పాత్రులుగా చేయవలసినదని ప్రార్థిస్తుంది.

17-వ పాశురము :— స్త్రీలకు అగ్రగణ్యమును గోపకులము నకు దీపమువంటి దానివైన ఓ యశోదా దేవీ ! మేల్కొనుము తల్లి ! వత్తములను, తీర్థప్రసాదములను బీదలకు దానముచేసే ఓనందగోపాలుడా, త్రివిక్రమావతారమున ఆకాశమును ఛేదించుకొని సమస్త లోకములను వ్యాపించిన దేవాదిదేవుడవగు ఓ శ్రీకృష్ణా ! మేల్కొనవయ్యా స్వామీ, నీ పాదమునందు బంగారు పెండేరము ధరించి సంపన్నుడవని ఖ్యాతి గాంచిన ఓ బలరామస్వామీ : నీవును, నీ తమ్ముడును నిద్రనుండి మేల్కొనవలసినదిగా ప్రార్థిస్తుంది.

18-వ పాశురము :— అండాళ్ళమ్మతోడి గోపికలతో నందుని సుందర భవన ప్రాంగణములో వ్రవేళించి, తలుపులు తెరువుమని ఎంత ప్రార్థించినను తలుపులు తీయలేదు. సమాధానము చెప్పకదు. తరువాత రామకృష్ణులను భక్తితో లేచి రమ్మనమని ప్రార్థించింది. వారు

గూడ బదులువలుకలేదు. విసిగి, చివరకు శ్రీకృష్ణ పరమాత్మ ప్రియ రాతైన నీళాదేవిని లేపుటకు ప్రయత్నిస్తుంది. నందుడు మహా పరాక్రమ సంపన్నుడు. అట్టి వాని కోడలైన నీళాదేవీ ! నీ కేశములలోనుండు సుగంధ పరిమళము దళదిశలా వ్యాపించుచుండగా ఇంకను నీకు మెలుకువ రాలేదమ్మా ! వచ్చి తలుపు తెరువమని కోరుతుంది. ప్రజల సుద్దేశించి ఓ జనులారా ! కాలకృత్యములు జేసుకొను వేశయయినది. కోళ్ళు కూయుట మీ చెవులకు పినబడుట లేదా బండి గురివెంద తీగె పండిళ్ళ మీదనున్న కోకిల కూతలుగూడ వినబడుట లేదా, నీళా సీతందమైన చేతి ప్రేళ్ళతో బంతిపట్టుకొనుచు ఆడు నమయమైనది. లేచి రావమ్మా, మే మందరము నీ పతియైన శ్రీయశోవతిని, గానము చేయుటకు వచ్చినాము. ఉత్సాహముతో తలుపు తెరుపు దేవీ, లోక సంగ్రహార్థము మేము చేయ సంకల్పించిన ఈ వ్రతమున నీవుగూడ సహకరించి పుణ్యము కట్టుకొనుని ఆపేదనతో పాడుతుంది. (రామానుజుల వారికి ఈ పాశురమంతె మహా యిష్టపడే వాడట).

19-వ పాశురము :— శ్రీ కృష్ణ పరమాత్మ-నీళాదేవి శయనించిన గదిలో దీప స్తంభములు దేదీప్యమానంగా వెలుగుచున్నవి. వారు వడుకొన్న శయనమునకు “పంచశయన” మని పేరు. (అందము, చల్లదనము, మెత్తదనము, తెల్లదనము, సువాసన గలది). ఆ శయనము దంతపు కోళ్ళతో చేయబడిన హంసతూలికాతల్పము. నీళాదేవి శిరస్సున దాల్చిన పూలమాలలు వాడకుండునుండి మంచి సువాసన వచ్చుచున్నవి. ఆమె స్తనములు శ్రీకృష్ణ పరమాత్మయొక్క వక్షస్తలము కప్పివేయుచుండుటచే, ఆకుచా లింగన సుఖమునకు మత్తుతైన శ్రీకృష్ణ పరమాత్మకు గోపికల పిలుపు వినబడేట్లు లేదు. ఒకవేళ ఆయనకు వినబడి లేచుటకు ప్రయత్నించినను, వృక్షమునకు లతలవలె పెనపేసికొని

యున్న నీకాదేవి ఆయనను గట్టిగా అదుముకొని యున్నందున లేవ లేదేమో.

(ఏకాంతమున నీకాగాఢాలింగన సుఖపరవశుడై యున్న శ్రీకృష్ణునకు గోపికల పిలుపు వినబడునట్లు లేదు. వినిపించినను ఆమె బాహుబంధము నుండి విముక్తి పొందలేక రాదేమో), వీరు అనుకున్నట్లే అయినది తలుపులు తీయలేదు. అప్పుడు శ్రీకృష్ణునితో గల ఆనందము, సుఖము నీ చొక్కతవేనా అనుభవించేది ? మా యందరి మొర ఏమికావలయును నీవు నీ భర్తను వదలిరాలేకపోతే పోయావుగాని, మాకు వూరట కల్గి చుటకు నీవు ఒక్క పర్యాయము బయటకి వచ్చి, ఒక్కమాట పలికి పాపముచుట్టుకొనునా తల్లీ, అని ప్రాచేయపూర్వకముగా ప్రార్థిస్తుంది. శ్రీకృష్ణుడు నోరుతెరిచి ఏమైనా చెప్పునేమో యని తలచిన నీకాదేవి ఆయనను వివారిండును. శ్రీకృష్ణ పరమాత్మను చూచుటకై గోపికలతో కలి వెళ్ళిన గోదాదేవి తాపత్రయం ఆవేదన చెప్పనలవిగాదు.

20-వ పాశురము :— నమస్త దేవతలకును నీవు ముందుగా నుండి వారి భయములను పోగొట్టి మహా బలవంతుడవు. ఆశ్రితులగు రక్షించి, శత్రువులను శిక్షించు, ఓ పరమాత్మా నిద్దురలే స్వామీ అ పరమాత్మను ప్రార్థిస్తుంది. ఎంత బ్రతిమాలినను నిద్దుర లేవలేడ కలశముల (గుండ్రని చెంబులు)ను బోలిన మృదువైన స్తనములు, పగ వర్ణము బోలిన పెరిమలు, నన్నని నతుము, సర్వావయ సౌందర్యము గ నీకాదేవి నిద్రలేవమ్మా విననకట్ట, అద్దము యిచ్చి నీ ప్రియనాయకునితీ మమ్ములను స్నానముచేయించు తల్లీ అని స్తుతించిరి.

21-వ పాశురము :— నందునకు గల గోసంపద అపారమైనది కండకాదింక పాలిచ్చునట్టివి. నందునకు సుపుత్రుడవైన నందగోపాల

శ్రీకృష్ణ స్వామీ ప్రమాణములై, ప్రసిద్ధములయిన వేదములే, నీమహిమను తెలుసుకొనలేక పోయినవి. నీకు ఓడిపోయిన శత్రువులు, నీ కృప కోసమై, నీ వాకిట పడికాపులు కాయచున్నారు. మేము భక్తితో నీకు మంగళహారతి యచ్చుటకు వచ్చినాము. శరణాగతులమైన మమ్ము కరుణించి శరణాగత పత్నలుడను బిరుదును నిలుపుకొనుము స్వామీ : అని శ్రీకరుని గోదాదేవి ప్రార్థిస్తుంది.

22-వ పాశురము :— పరమాత్మా! ఈ సువిశాల సుందరభూమిని పరిపాలించిన చక్రవర్తులందరు తమ యహంకారమును వడులుకొని, నీ కృపకోసమై నీ పాదకములవద్ద మేకల మందలవలె కాచుకొని యున్నారు. నీ దయతో గూడిన చూపులు, ఎప్పుడు వారివై పడునా యని యెదురు చూచుచుందురు. ఆ చక్రవర్తులకు గల గుణగుణములు నాకు లేకున్నను ఆర్తితో వారివలెనే, మీ సన్నిధికి శరణార్థులమై వచ్చినాము. నీవు దయతో ఒక్క పర్యాయము మమ్ము చూచినచో, మా పాపములు భస్మమై పోవును. మా కష్టములు తీరిపోవును. నీవు మమ్ము అనుగ్రహించక తప్పదు అని ఆండాళ్ వేడుకొంటుంది.

23-వ పాశురము :— వర్షాకాలములో పర్వత గృహాలలో మృగరాజైన సింహము ఒళ్ళుమరచి నిద్రపోతుంది. మెడమీద నున్న జూలునుండి మంచివాసన వస్తుంది. గుహనుండి బైటికివచ్చి భయం కరముగ నలుదిక్కులా పరికించి చూస్తుంది. తనను ఆశ్రయించి వచ్చిన మృగముల పనులను తీర్చును. అటులనే నీవు నీ సౌధముల నుండి బైటికివచ్చి నీ ఆసన మలంకరించి, మా కష్టములను విచారించు కృష్ణా యని దీనముగా ఆండాళ్ భగవానుని ప్రార్థిస్తుంది.

24-వ పాశురము :— గోదాదేవి శ్రీకృష్ణుని పరాక్రమము ఇట్లు

వర్ణించుచున్నది.

1. బలివక్రవర్తి పెట్టు బాధలనుండి. దేవతలను రక్షించుటకై వామనుని రూపమున వచ్చి త్రివిక్రమావతారమును దాల్చి లోకములను కాలించిన నీ శ్రీపాదములకు మంగళము.
2. లంకపై దండెత్తకొని పోయి దశ్రు రాక్షసుడయిన రావణ కుంభకర్ణాదులను వదించిన నీకు మంగళము.
3. శకటాసురుని సమూలముగ నాశనముజేసిన నీకు శుభముగ గాక.
4. ఆవుమాడ రూపమున (వత్సాసురుడు) తనను చంపవచ్చిన రాక్షసుని, వెలగచెట్టు మీదికి వినరిగొట్టి సంహరించి చైర్యముగా నిలబడిన నీ శ్రీపాదములకు శుభము.
5. ఒకప్పుడు శ్రీకృష్ణుని బోధనలకు లోబడి, గోపకులు ఇంద్రియాగమును మానివేసిరి. గోవర్ధన పర్వతమెత్తి దేవేంద్రుడు కురిపించిన రాళ్ళవాన నాపి దేవేంద్రుని గర్వమడంచిన నీకు జయమంగళము.
6. గొల్లవారు సర్పముల బాధనుండి కాపాడుకొనుటకు బల్లెమును ధరించెదరు. నందుని చేతిలో నున్నట్లే శ్రీకృష్ణుని చేతిలో గూడ బల్లెముండును. బల్లెమునకుగూడ మంగళము పాడుచున్నాము. నీ యొక్క వీరి చరిత్రను ఈ విధముగా గానము చేసి నిన్ను మంగళాశాసనము చేయుటకు మేము నీ వద్దకు వచ్చినాము. సర్వశత్రుసంహారమును చేయు నీ సమస్తాయుధములకు మంగళము. దయయుంచి మేము కోరిన వరమును

గోదాదేవి, ఆమె చెలికత్తె లొనర్చిన వ్రతనిష్ఠకు, భక్తికిమెచ్చి. మిక్కిలి ప్రీతుడై నేను మీకు వశుడనైతిని. మీకేమి కావలయునో కోరుడని అడిగెను, మీకుగల సందేహములు తీర్చెదనని చెప్పెను. అప్పుడు గోపికలతో గూడిన గోదాదేవి, భూనభోంతరాళములు దద్దరిల్లజేయు పాంచజన్యము వంటి శంఖములను, మంగళా శాసన కర్తలలో పేర్వడనిన పెరియాళ్వారు లాంటివారిని, మంగళదీపమును, ధ్వజపటమును, చాందినీ వస్త్రమును, కోరుకొనెను. స్వామి అతిశ్రద్ధగా అలకించి. మీరు సామాన్యులుగారే! అసాధ్యులు. కావుననే అసాధ్య వరములు కోరినారు. పాంచజన్యములాంటి శంఖములను నేను తేలేను. కనుక నావద్దనున్న ఆ ఒక్క పాంచజన్యమునే తీసుకొనుడు. మంగళా శాసనము చేయుటకు పెరియాళ్వారులనే గైకొనుడు. శ్రీరంగ ప్రాకారములోనే అఖండ కాంతిలో వెలుగుచున్న. ఆదీప రేఖలువలెనున్న సీళాదేవిని గ్రహించి మంగళదీపపు పనిని నెరవేర్చుకొనుడు. ధ్వజమునకు గరుత్మంతుని. చాందినీకి తాను ధరించిన పీతాంబరమును. ఇచ్చుటకు సిద్ధమయ్యెను. అప్పుడు గోపికలు. మాకు ఇవేమియుకాదు. ఇంకా అనేకములు కావలయునని పట్టుబట్టిరి. నావద్ద నున్నవి ఇచ్చుటకు సిద్ధమైతినిగాని. మీరు అడిగినవన్నీ తెచ్చిపెట్టుటకు నావల్ల కాదనెను. అప్పుడు గోపికలు, పదునాలుగు లోకములు, నీ చిన్ని బొజ్జలో దాల్చి, వటపత్రశాయివై పండుకొనిన సమర్థుడవు. నీవు మాయల మారివి. నీవు తలచుకొన్న ఏదైనా యివ్వగలవు. నీకు సామ్యముగానిది ఏదియులేదు. నీవు మేము అడిగిన కోర్కెలన్నియు దయతో అనుగ్రహించి తీరవలయునని ప్రార్థించిరి.

21-వ పాశురము :— వేదవాక్కులచే స్తుతింపబడువాడే

గోవిందుడని చెప్పుదురు. ఓ గోవిందా ! నిన్ను ఆశ్రయింపక పోయినను నీ దివ్యమంగళ విగ్రహరూపము చూచినంతనె. ఎటువంటి వార్తకైనను

అని దీనముగ భక్తిపరవశయై స్వామిని వేడుకుంటుంది.

29-వ పాశురము :— ఇదివరకు గోదాదేవి గోవిందుని ప్రార్థించి నందుకు కొన్ని వాద్యములిచ్చెను వేకువనే ఈ నెల దినములు మీ దివ్య సన్నిధికివచ్చి మంగళములు పొడినది ఈ వాద్యములుపొంది తిరిగి పోవుటకుగాదు. గోవులంటే నీకు ప్రియము గోవులను కాయుచున్నందున వాటిద్వారా మేముగూడ నీకు ప్రియమేగదా, పశువులనేకాచి వాటిని రక్షించి కాలక్షేపము చేయుచున్నందున మాలోకొంత పశుత్వముతోగూడిన అజ్ఞానముంటుంది. ఆ అజ్ఞానము కారణముగా దీసుకొనక మేము చేయుచున్న అంతరంగ దాస్యము మీరు అంగీకరించమని ప్రార్థిస్తున్నాను. ఎన్ని కష్టము లొచ్చినను సర్వకాల సర్వావస్థలయందు అన్నిజన్మలలోను మీ సేవచేయుచు మీకు కైంకర్యముచేయు పనియందే మెలగునట్లు మా కందరికి మంచి సంకల్పమొసంగమని కోరుచున్నాను మాకు భగవంతుని సేవించే కోరిక తప్ప, ఇతర కోరికలు మా మనస్సులలో నుండకుండునట్లు చేయవలసినది ఒకవేళ వేరు కోరికలు కలిగినప్పుడు వెంటనే మా మనస్సులనుండి తొలగించమని ప్రార్థిస్తున్నాను.

30-వ పాశురము :—

ఏకోహవై నారాయణ ఆసీత్ ॥

నబ్రహ్మ - నేకానో నే మేద్యావా వృథివీ ॥

నారాయణుడొక్కడే పరతత్త్వము బ్రహ్మగాని - ఈశ్వరుడుగాని ద్వాదాభూములుగాని కావు అనిశ్రుతి చెప్పుచున్నది.

ఆ నారాయణుడే సమ స్తలోకములను సృష్టించి పోషించి లయింప

చేస్తున్నాడు అతని రూపమెట్టిదో ఆయనను నమ్ముకొని ప్రార్థించి నేవించిన భక్తులకే తెలియవలెను. అన్యులకు తెలియదు. పదార్థములు తిన్నవానికే వాటిరుచి తెలుస్తుంది. ఎన్ని విధములుగా చెప్పినను తినని వానికి ఆ పదార్థములరుచి తెలియదు. ప్రతి యుగమునందున ఆ నారాయణుడే ఆయాకాలముల కుచితములైన యవతారములుదాల్చి ధర్మ సంస్థాపన చేయుచుండును. ఆ నారాయణుడే రాముడు-కృష్ణుడు. గోవిందుడు కేశవుడు. మాధవుడు మొదలగు అనంత నామములతో పిలువబడుచుండెను ఒకే వస్తువును, ఎన్ని అద్దములలో చూచినను ఆ రూపమే కనపడునట్లు సూర్యకిరణములు ఏవస్తువుమీద ప్రసరించినను. అదే కాంతినిచ్చునట్లు ఆ పరబ్రహ్మ - పరవస్తువు - ఆ నారాయణుడేయని సృష్టముగా దెలియుచున్నది.

గోకులమున చంద్రబింబ సమానులైన గోపికలు కేశవుడై ధరలో శ్రీకృష్ణ పరమాత్మనుగూర్చి కాత్యాయనీ వ్రతమాచరించి పరమార్థమును బొందినారు ఆ విధానముననే పెరియాళ్వారనబడు విష్ణుచిత్తుని పుత్రిక గోదాదేవి (అండా) ఆ వ్రతమాచరించి తిరుప్పావై ఆను గ్రంథమును, ద్రవిడ భాషలో వ్రాసి గానమేచేసినది, తన్ను గోపికగ భావించి గోపికలు శ్రీకృష్ణుని దయకు పాత్రులైనట్లు ఈ మహాత్మలిగూడ భగవంతునికి ప్రీతిపాత్రురాలైనది. గోకులమందు గోపికలు ఆ శ్రీకృష్ణుని సమకాలికులు గాన వారు ఆ దేవుని సాన్నిధ్య భాగ్యమును బొందగలిగిరి.

అందువలననే శ్రీగోదాదేవి మార్గశిమా సముత్తమమైనదని తెలుసుకొని, కాత్యాయనీ వ్రతమాచరించి శ్రీకృష్ణ పరమాత్మ కృపకు సంపూర్ణముగా పాత్రురాలాయెను.

శ్రీరంగనాథుని పాదుకలు శిరసావహించి ప్రతివారు ఆ శ్రయఃపతిని

భనుర్మానవ్రత విధానముతో పేవించినవారికి తమ తమ కోర్కెలు నెఱచేరి
భగవత్సాన్నిధ్యము జొందుట తథ్యము.

“పడియాయ్క్కిడన్దున్ పవళవాయ్కాణ్బేనే”

పరమ భక్తగ్రాసరుడైన పులకేశిఖర ఆళ్వారు శ్రీ వేంకటేశ్వర
స్వామిని ప్రార్థిస్తూ నీ కొండకు మెట్టుగానుండియైనను పగడమువంటి
నీ పెదిమల చూచుచు. కాలక్షేపముచేయు భాగ్యము నా కబ్బెడినిగదా,
యని ప్రార్థించెను.



“నాయ్ చ్చియార్ తిరుమొళి”



పరమాత్మయైన శ్రీకృష్ణుని పొందుటకై భక్తులైన ప్రతముగావించియు గోదాదేవి ఆయనను పొందజాలకపోయెను. తిరుప్పావైలో యశోదా కిశోరుని సంక్తిరసలతో నారంభించినది. ఆయనను పొందజాలక పోయినందువలన కలిగిన వియోగ దుఃఖమును, పరమాత్మయైన శ్రీకృష్ణుని సమానముగ కల్గింపుమని, గోపికలు పడిన వియోగ బాధలు తను అనుభవిస్తున్నట్లు మన్మథదేవుని ఆరాధిస్తుంది. భగవత్ ప్రాప్తిరూపకామము తీర్చ సమర్థుడు. మన్మథుడు తప్ప అన్యులు లేరని తెలుసుకొని ఆతనినే సమర్థుడయిన సారథిగా తలుస్తుంది.

“నాయ్ చ్చియార్ తిరుమొళి” గ్రంథము 143 పాశురములు (గేయములు) గలిగి, పదునాలుగు భాగములు గలిగినది. బాలిక దశలో నున్నప్పుడు సహజముగ అందరు కలిసి ఆనందోత్సాహములతో వినోదకాలక్షేపములు చేయుదురు. “నాయ్ చ్చియార్ తిరుమొళిలో” ఏకాంతముగ పడే వియోగము దుఃఖరిసముగా మారెను. ఈ వియోగ దుఃఖమే అధికమై ప్రపంచమును మరచి రంగనాథ స్వామిలో లీనమైపోవుటకు మార్గమైనది. 143 పాశురములు పదునాలుగు భావములుగల “నాయ్ చ్చియార్ తిరుమొళి” గ్రంథములోని విషయములను సంగ్రహముగ వ్రాసితిని.

1-వ తిరుమొళి ::— ఈ ప్రకరణలో “నాయ్ చ్చియార్: స్త్రీని గౌరవ పదముగా వాడెదరు”. “తిరుమొళి: కుభముతో గూడుకొన్న వాక్కు”. మన్మథునితో తనను బాటముగ తొడిగి, శ్రీకృష్ణుని నామమును మనస్సున తలచి, తా నతనిని పొందునట్లు పదులుమనును. నాకు

వేంకటనాథుని సమాగమము కల్పించి పుణ్యముకట్టుకొనమని ప్రార్థిస్తుంది. ఆ స్వామి దర్శన మిస్తాడని నమ్మి మార్గశిమాసమున వ్రతమాచరించినాను పుష్కమాసము వచ్చినది. ఆ నమ్మకముతోనే ఉండి ఈ స్థలమంతయు అలంకరించుచున్నాను. ఓ కామదేవా, నీ కిష్టమైన ఉమ్మెత్త పుష్పలను మోదుగ పూవులను. సంపాదించి మూడు పూటల నీ చరణములను పూజించుచు, నిన్నే శరణుజొచ్చి ప్రార్థించుచున్నాను. భాగ్యమున ఆ గోపాలకృష్ణుని కొంటె చేష్టలను తలచుకొని పొంగిపోవుచున్నాను, నా శరీరమును ఆ గోపాలకృష్ణునికే సమర్పించుకొనుచున్నాను.

శంఖుచక్రములు ధరించిన ఆ రంగనాథుని కొక్కనికే నాపయోధరము (శరీరము)లనుభవించుటకు అర్హత గలదు. ఇతర మనుష్యులనుభవించే పాపపు మాటలు నా చెవినబడగూడదు. ఈ పురుషోత్తముని కలియుటకు, ఆయన కటాక్షము కలుగునట్లు నీవు ప్రయత్నించి నన్ను ఆనుగ్రహించమని కోరుచున్నాను. ఓ మదనా నీకు రుచిగల పదార్థములు సమర్పించి, నేను ఆరాధించుచున్నాను. శ్రీకృష్ణుడు నాగాత్రమును పుస్తకములను (నర్వావయములను) తన శ్రీకరములతో తాకునట్లు చేయుమా ఎంతటి దూరములోనున్నను ప్రేయసీప్రియులను, జతపరచుశక్తి గల కామదేవా. ఒంటిపూట భుజించుచు నేను చేయుచున్న నాతపో విధానమును నా స్వామి కెరిగింపుము. మాడుపూటలా నీకు ప్రణామముజేసి నీ చరణకమలములయందు పరిశుద్ధములగు పుష్పములను అర్పించుచున్నాను. కఠినత్వము చూపవద్దనియు కంసుని వాకిలనున్న కువలయాపీడనమను గజముయొక్క మదమణచి, దంతముల నూడబెరికి, బకాసురుని నోటిని చీల్చిన శ్రీకృష్ణునితో చేర్చవలసినదిగా ఆండాళ్ ప్రార్థిస్తుంది.

2-వ తిరుమొళి :— ఈ ప్రకరణములో గోదాదేవి ప్రేవల్లాలో గోపికలతో ఇటుకతో దొమ్మరిల్లు కట్టుకొన్నట్లు శ్రీకృష్ణుడు వాటిని

చెడగొట్టగా ఈమె ఆ పనిని చేయవద్దని నివారించుచున్నట్లు తలుస్తుంది నహాస్రనామముతో స్తుతింపబడు ఓ నారాయణా, ఆశ్రీతులను రక్షించుటకు నరుడుగా ఆవశరించిన దశరథనందనా, క్షిరసాగరమున మట్టి యాకుపై పవళించి, యోగనిద్రలోనుండి జగత్తును సృష్టించినస్వామీ, పీఠాంజ్యకశిపుని శిక్షించి ప్రహ్లాదుని రక్షించిన పరమాత్మా, మొసలి కోతిలకు చిక్కిన గజేంద్రుని కాపాడిన శ్రీహరీ ? యశోద నిన్ను కన్నయ్యగా భావించి, బ్రహ్మానందపడుచున్నను, మాకు బాధలు తప్పడము లేదు. వసంతకాలము వచ్చుచున్నది. పాల్గుణమాసములోనే నా దేవుడు వచ్చే మార్గమును అలంకరించుచున్నాను. గాజులు ధరించిన సుతిమెత్తని మా చేతులతో నన్నని ఇసుకతో యీ చిన్న బొమ్మరిళ్ళను నిర్మించుటకు చాలా శ్రమపడినాము. నీ ముఖమున ఇంద్రజాల మహిమ ఏమైనా ఉన్నదేమో ! నీ మాయమాటలు, పనులు, మాకు మతులు పోవుచున్నవి. మా బొమ్మరిల్లు పాడుచేయవలదని వేడుకుంటుంది. నీవు, అందముగా తీర్చిన ముగ్గులు, బొమ్మరిల్లు పాడుచేసినను నీపై మాకు కోపమురాదు. హృదయములలో నిన్ను దాచుకుందము. సాగరుని బంధించి, రాక్షసులను సమూలముగ సంహరించి లంకను నామరూపములు లేకుండా చేసి సీతాదేవిని తెచ్చుకొన్న వీరుడవు. వక్షోజములైనను, బాగుగా ఎదుగని అల్పవయస్సులోనుండి మేము కట్టుచున్న చిట్టి ఇండ్లను నీవు పాడుచేయుటకు కారణము మాకు తెలియకున్నది. చక్రాయుధమును దాల్చి, దుష్టులను శిక్షించి, శిష్టులను రక్షించే ఓ గోవిందా ! ఒక్క నీ భార్యను తెచ్చుకొనుటకై కోతిమూకను వెంటబెట్టుకొని ఇసుకతోను, రాళ్ళతోను సేతువును కట్టినావు గదా :

నీవు కోరికగానున్న వెళ్ళి ఆ సేతువును పాడుచేసుకొ. శ్రమించి కట్టుకొన్న ఇసుక ఇళ్ళను కాలితో తన్ని పాడుచేసిన నీకేమి లాభమయ్యా

నీ వెంట గొప్పవాడవై ననూ నీ కొంటెచేష్టలవల్ల నీపై విరక్తి గలుగుచున్నది. అందువలననే నేను నా చెలికత్తెలు నీ బాధలు పడలేక రహస్యముగ కలుసుకొన్నాము. ఎట్లాగో మా అందరిలో చేరి మంద హాసము చేయుచున్నావు. దీనితో బొమ్మరిల్లేగాక, మనస్సులుగూడ పాతైపోవుచున్నవి. నీవు యీ విధముగ ఒంటరిగ మాతో సమావేశమగుట మాచారు చూచిన మేము అపనిందలకు గురికావలసివచ్చును.

గీ.వ తిరుమొళి : — ఈ ప్రకరణములో గోపికా వస్త్రాప్రహరణ గాథ వర్ణింపబడును. మేము కోడి కూయుటకు ముందుగనే యీ సరస్సులో స్నానమాడుటకు వచ్చినాము. ఈ సరస్సులో అనేకమంది స్త్రీలు స్నానమాడుచుందురుగదా యని వచ్చితిమి. కృష్ణా ! నీ వివటికి ఏ మార్గమున వచ్చి కుందవృక్షములో మా వస్త్రములు దాచినావు. ఆశ్రతులను వ్యామోహపరచగల ఆశ్చర్యము గల శక్తి యుక్తి గలవాడవే ! సూర్యుడుగూడ ఉదయించినాడు. మమ్ములను శ్రమపెట్టకుండ నీవు దాచిన వస్త్రములు, మా కిమ్ము స్వామీ ! అమృతము బోలినవాడవే! వస్త్రములు లేకుండ ఎట్లు బైటకి రాగలము. ఏడ్చి, ఏడ్చి మా కన్నులు వాచియున్నవి. నీవు అలస్యము చేసినకొద్ది, జలములో గల చేపలు మమ్ము బాధించుచున్నవి. తామరుతూండ్లు, మా పాదములు పెనవేసికొని బాధించుచున్నవి. కోతులతో కాలము గడిపిన నీకు కోతిచేష్టలు గాక మరేమేమి అబ్బును. ఈ విధముగ మా వస్త్రము లపహరించి, చెట్టెక్కి కూర్చుండుట అవినీతియని గూడ తెలియదా. ఎవరితోనైనను చెప్పుకుండా మన్నను, ఊరు చాలా దూరముగానున్నది. ఇండ్లు అంతకంటె దూరములో నున్నవి. మీ మీద మాకు ప్రేమ వున్నదని తెలిస్తే మా తల్లులు బ్రతుకనిత్తురా ! మా పెద్దల కిష్టముకాని కార్యము నకు మేము సమ్మతించము,

బాల్యచేష్టలుగదా యని తలచినను, మా తల్లులు ఆనలే నమ్మ తింపరు. నిన్ను మనసారా నమ్మిన మేమేగాక, ఇతర స్త్రీలుగూడ మాతోపాటు బాధలుపడుచున్నారు. ఇది ఎవ్వరికి క్షేమముగాదు. యశోద నిన్ను ఆదరింపకుండ విదలిపేసినదా ! మా పెద్దల కిది తేలిసి నదో, ఆయుధములతో వచ్చెదరు. చూచేవారలకు వినోదముగా నుండును. కుండవృక్షములో నీవు దాచిన వస్త్రములు మా కిచ్చి మర్యాద కాపాడు కృష్ణా యని గోపికలు ప్రార్థించినట్లు గోదాదేవి భావించి పాడుచున్నది.

4-వ తిరుమొళి :— చిత్తగుచ్చిగల భక్తులు భౌతికంగా నుండె నటు స్త ప్రాపంచిక విషయములను మరచి వారు ఊహించే విషయములే వాస్తవములనిభావిస్తారు. అట్లే ఆండాళ్ గోపికలకు వస్త్రములిచ్చిశ్రీకృష్ణుడు మాయమయ్యెనని తలుస్తుంది. అతనిని కలుసుకొను బెట్లాయని గోదా దేవికి ఆరాటము పెరుగజొచ్చెను. ప్రియుని సమాగమము లభించునా ! లేదా యని యామె ప్రశ్నపేసుకొనెను. వృత్తాకారముగ చిన్న సున్నను చుట్టి మరల సున్నలు పెద్ద పెద్దవిగా చుట్టుచుపోవలెను. చివరకు రెండేసి సున్నల చొప్పున లెక్కపెట్టవలెను. సరిసంఖ్య వచ్చినచో ఫలితము సిద్ధించును. బేసిసంఖ్య వచ్చినచో ఫలితము సిద్ధింపదని నిర్ణయించు కొంటుంది.

నిత్యసూరులు, నిత్యము అనుభవించుచు నమస్కారములు చేయించుకొనే ఆ కల్యాణ దివ్యమంగళ విగ్రహాడు, తిరుమలలో నిత్య వాసము చేయు సర్వేశ్వరుడు, చతుర్ముఖ బ్రహ్మ, ననుస్త ఇంద్రాది దేవతలచే స్తుతింపదగిన పురుషోత్తముడు, దేవకీ వసుదేవుల తనయుడయిన శ్రీకృష్ణుడు యమున మడుగుననున్న కాళీయుని పడగపై దూకి, నాట్య మాడి దాని పొగరడించిన గోపాలుడు, నడక రాకముందే పెద్ద తోటెడ్డు

వానిపోయి చెట్లను కూల్చి, కంసుని సంహరించినవాడు, శిశుపాలుని సంహరించినవాడు, ఒకానొకరుని చంపినవాడు అయిన శ్రీకృష్ణుడు నా వద్దకు వచ్చినా : రాదా : తన్ను ప్రేమించి, తన్ను ఆరాధించే ఆ పరమాత్మ వస్తాడో : రాదో : అని ఆశేదనతో శ్రీధరుని ప్రార్థిస్తుంది.

స-వ తిరుమొళి :— అండాళ్ తను మనసార ప్రేమించిన ప్రియుడైన శ్రీకృష్ణుని వద్దకు కోకిలను దూతగా పంపుతుంది. మాధవునకు ప్రియుండగు, పున్నాగ మొదలగు వృక్షములమీద కూర్చుని, మమరముగా కూయ కోకిలరాజమా! మంచి రుచిగల మందారములలోని ముకరందమును గ్రోలి, మధురముగా పాడెదవు. అనేక పుష్పములందు గల ముకరందమును ఆస్వాదించుచున్న తుమ్మెదలు చేయుగానము, వినుచుండెదవు. మామిడి తోటలలో ప్రవేశించి వగరుగల చిగుళ్ళను తిని మత్తెక్కియున్నావు. సహచరీతో సంవరించుచు, హాయిగ కాలము గడుపుచున్న నీకు ప్రియుని విరహముతో పరితపించు మా బాధలు ఎట్లు తెలియును.

నావతి ఎట్లుందునో నీకు తెలియజెప్పెదను. శ్రద్ధగా ఆలకించుము. నీలమేళుక్కాముడు, నవరత్నములు పొదగబడిన అభరణములు ధరించిన వాడు. పగడముల వర్ణముగల పెదిమలుగలవాడు. ఎడమచేత తెల్లని శంఖము ధరించినవాడు. రావణునితో ఘోరముగాపోరి వాని శిరస్సులను చేహమునుండి, పేరుజేసిన పరాక్రమవంతుడు, ముల్లోకములను తన చరణములతో కొలిచినవాడు. బ్రహ్మాదిదేవతలు స్తుతించు దేవాదిదేవుడు, నా మనోనాథుడు. అతనిని విడచి నేను క్షణమైనను ఉండలేను. అంతు బట్టని నీకూతలతో నన్ను చంపకుము. నా మనస్తాపానికి, నాశరీరమునందు గల, ఎముకలు కరిగిపోయినవి. కన్నులకు నిద్ర చాలాకాలము క్రిందనే పడ్డైపోయినవి.

బంగరమువలె మెరయు శరీరకాంతితో నొప్పారు ఆగరుక
ధ్వజానికి, శంఖచక్రములు ధరించినవానికి, నా యవస్థతెలిపి, నాకు చూప
గలిగినచో, నీకు సహస్రప్రణామములు జేసెదను. కావున నీవు వెళ్ళి
నా ప్రియుడు, నావద్దకు వెంటనేవచ్చు ఉపాయమాలోచించుము. నీవు
మధురముగా పాడిన శ్రీధరుడు తప్పకవచ్చునని నా నమ్మకము.

నికు తోడుకావలనన్న, క్షీరాన్నముబెట్టి, పాలుపోసిపెంచిన, నా
అందమయిన, చిలుకను సీతో పంపెదను. నీవు నాకు ఏ విధముగాను
తోడ్పడకపోయినయెడల ఈ తోటనుండి వెడలగొట్టుట తప్పదు. ఏ
విధముగనైనను. నాప్రియుని సమాగమ చేయుభారము నీదే! అని కోకిల
నుద్దేశించి వార్తపంపును.

కి-వ తిరుమొళి :— “గోదాదేవి తన క్రియ్యైన క్రియఃపతి
స్వప్నములో కనవడిన నందర్పమును వర్ణించుచు. తన స్నేహితురాండ్రతో
నిట్లు చెప్పుచున్నది. ఈ ప్రకరణములో గల పాశురములను వైష్ణవులు
వివాహ సమయములలో పాడుదురు”.

సమస్తజీవులకు అంతర్యామియైన శ్రీకృష్ణుడు వెయ్యి ఏనుగలతో
ఈ సగరమున నూరేగుచు వచ్చుచున్నాడు. మనము ఆ స్వామికి ఎదురుగా
బంగారుఘాటతో తోరణస్తంభములు కట్టుచున్నాము. రేపే నా పెండ్లికి
మాపెద్దలు ముహూర్తము పెట్టినారు. పెండ్లిపందిరి పోకచెళ్లతో అలంక
రింపగ, ఆ శ్రీకృష్ణుడు ఆక్కడకు ప్రవేశించెను. ఇంద్రాది దిక్పాలకు
లందరును. ఆ పరమాత్మతో నా వివాహము చేయింప మాయింటికి
వచ్చినారు. మాతండ్రితో ఆకృష్ణమాత్మకు, నన్నిచ్చునట్లు ఆలోచనలు
చేసినారు. మా అడుబిడ్డయైన దుర్గాదేవి పసుపుబట్టలతో పూలమాలలతో,
నన్ను అలంకరించినది. బ్రాహ్మణోత్తములు పవిత్ర నదీతీర్థములు గొని

వచ్చి మమ్ము ప్రోక్షించి మంగళాశాసనములు జేసిరి. సుందరులైన పుష్క
స్త్రిలు, తేజోవంతములైన, బంగారుకలశముల నెత్తుకొని, యెదురుగా
శ్రీకృష్ణుడు, తన పాదుకలను ప్రక్కవారికిచ్చి, కిల్యాణవేదిక వద్దకు
వచ్చినాడు.

మృందగములు, చివ్యశంఖములు, మొదలైన వాద్యములు, మ్రోగగ
ముత్యాలతో అమర్చిన పందిరిలో నా మేనబావయైన శ్రీకృష్ణుడు తానేవచ్చి
నన్ను వివాహము జేసుకొనెను. బ్రాహ్మశాస్త్రేష్టులు శ్రావ్యమైన
కంఠములతో మంత్రములు చదువుచు. పచ్చనిదర్బలు అగ్నిచుట్టు పరచి,
అగ్నిలోనమిధలుంచి, హోమముజేసిరి. శ్రీకృష్ణుడు తనమృదుహస్తములతో
నా పాణిగ్రహణముజేసి, హోమగుండమునకు ప్రదక్షిణముజేసెను.
శ్రీకృష్ణునియొద్దే నాపాదము పట్టుకొని, నాచే నన్నికలుతోక్కించి,
నాతో ఏడడుగులు వేసెను. అందమైన నాసోదరులువచ్చి, శ్రీకృష్ణునిచేయి,
నాచేతనుంచిరి. మేముభయులము, బొరుగులనెత్తి (లాజలు = పేలాలు)
అగ్నిలో వైచితిమి, కుంకుమపొడి, నివ్యచందనము, దేహమునకు రాచు
కొని వసంతముతోజల్లిన వీధులయందు ప్రదక్షిణముచేస్తూ వసంతము
లాడితిమి. పైవిధముగ, తను కలగన్నట్లు స్నేహితురాండ్రతో గోదాదేవి
చెపుతుంది.

7-వ తిరుమొళి :—గోదాదేవి స్వామిహస్తమున ధరించు పాంచ
జన్యము (శంఖము)తో స్వామిని గురించి. ఈ విధముగా ఆడుగుచున్నది
ప్రకాశవంతమై, దెల్లనివర్ణముగలిగి, శ్రీనాధునిహస్తమున తీవితో
ప్రకాశించుచు, ఒక్క క్షణమైనను, ఆ పరమాత్మను వీడకుండెదవు. దుష్ట
రాక్షసుల, గుండెలవియునట్లు. మేఘగర్జనముచేయు ఓపాంచజన్యమూ!
మహాబలవంతుడయిన శ్రీకృష్ణునివద్ద, ఎల్లప్పుడు పుండుదువుగాన ఆస్వామి
ఆధరముయొక్క రుచియెట్లుండునో తెలుపుము. పగడములవంటి ఆయన

పెదవులయందు, పచ్చకర్పూరపువాసన వెదజల్లునా? కీరసాగరమున, స్థితో చాలవ సుపులు పుట్టినను, ఎవ్వరు వాటిని తలవరు. నీవు ఎల్లప్పుడు, ఆయనకు సమీపములో, ముఖ్యముగా చేతిలోవుండువుగాన ఆయన గుణములు, రహస్యములు, నీకుతప్ప, మరెవ్వరికి తెలియదు. నీవురాజహంసలాగున్నావు. సీగొప్పతనము లోకోత్తరము, నీకు ఆ పద్మనాభునికి, దగ్గర చుట్టరికమున్నదని నాకు తెలియును. కాన నిన్ను గోవిందుని గురించి, ఇంతగా అడుగుతున్నాను.

8-వ తిరుమొళి :— సీలమేఘవర్ణముగల వేంకటాచలమునకు తన విరహవేదనను తెలుపుమని శ్రావణమేఘములను గోదాదేవి ప్రార్థిస్తుంది.

వర్షకాలపు ఓ శ్రావణమేఘములారా! యాచకులు, కోరకుండగనే వరించు, ఉదారస్వభావము మీకుగలదు. మీరు మెఱుపుతీగెలతో కలిసి సుఖపడెదరు. మీదేహములు చల్లనిస్వభావము గలిగియుండును. వర్షముతువు తిరుమలలోనెప్పుడు నివసించును.

అన్నివైపుల స్వచ్ఛమైన పుణ్యతీర్థములతో నిండియుండు వేంకటాచలమున నివసించు, నా ప్రేమనాడుడు శ్రీనివాసుడు మీతో ఏమైనా వచ్చిన్నాడా? ఆయన సమాచారము మీకేమైన తెలియునా? కామాగ్ని నన్ను కాల్చివేయుచున్నది. రాత్రులందు మలయమారుతము దానికి సహాయపడుచున్నది. సశరీరకాంతిగ్గి మనస్సు చెడిపోయినది. నిద్రకు దూరమైనాను. నేను ఆయన దివ్యచరణసన్నిధిన దాసురాలిని. ఎంతకాలమని, నేను ఈ బాధపడగలను, సహనము నశించిన తరువాత కలిగెడుఫలితము మీకు తెలియును గదా! ఎల్లప్పుడు నేనుపడుచున్న ఈఆవేదనను, హృదయమున శ్రీమహాలక్ష్మిని ధరించి, వేంకటాచలమున విహరించుచున్న నాస్వామికి నాబాధలను దయతో నివేదించి, నావద్దకు చేరేటట్లు, ప్రయత్నించమని

మేఘములను అండాల్ స్రార్థిస్తుంది.

9-వ తిరుమొళి :— వ ర్ష మై తే వచ్చినవెగాలి. ప్రియుడు రానందున గోదాదేవికి బాధ పురీ ఎక్కువైనది. అండాల్ తిరుమాలిరుం జోలలో (గ్రామము పేరు)ని దృశ్యములనుగూర్చి వర్ణించుచున్నది. ఇంద్రగోపములు (అర్హిపురుగులు) మొదలయినవి కనబడుటచే విరహా వేదన మరింత అధికమై తన ఆవేదనను తెలుపుకొనుచున్నది. ఈ ప్రాంతమంతయు ఎనుగులు గుంపులు గుంపులుగా సంచరించుచున్నవి. మొల్లతీగెలు చక్కగా పుష్పించి, ఈ ప్రాంతమంతయు వ్యాపించియున్నవి కోవెలలు శ్రావ్యముగ పాడుచున్నవి. నెమళ్ళు చక్కగా నాట్యము చేయుచున్నవి.

పరిమళము గల అనేక జాతుల పుష్పములు చూచుటకు అందముగా నున్నవి. ఈ దృశ్యములు చూస్తున్నకొలది నా మనస్సు స్థిమితము లేక యున్నది. నా కోరిక నెరవేరిన నూరు గంగాళములు వెన్నను. నూరు గంగాళములు చక్కెరపొంగలి ప్రసాదమును సమర్పింతును స్వామీ! వాటిని నీవు వచ్చి ప్రీతితో స్వీకరించిన ఇంక ఎక్కువగ చేయించెదను. మందరమును, సముద్రమున నుంచి తరచి, అతి మధురమైన అమృతమును తీసి దేవతలకు సమర్పించితివి. విష్ణు పూజకు, పచ్చగన్నేరు, పూవు పనికిరాదన్నట్లు, పచ్చగన్నేరు పూవును చూచినట్లు నన్ను చూడకుండా వుంటే నేను ధన్యురాలిని. నారాయణమూర్తి! నన్ను అన్ని విధముల కాపాడి నా కోర్కె తీర్చమని స్రార్థిస్తుంది.

10-వ తిరుమొళి :— వర్షకాలమునందు, భూమియందు సమస్త పుష్పములు పుష్పించును. నల్లని పూవులను, నిలువుగా వికసించు పుష్పములను చొండవండులా వుండే లతలను, గంభీరముగానుండు మొల్లలను చూచి విరహబాధను అనుభవించుచున్నది. వాటికితోడు

ఆవనములో నాట్యముచేయుచున్న నెమళ్ళను, శ్రావ్యముగా కూయుచున్న కోకిలలనుచూచి, నన్నెందుకు హింసించుచున్నారని నిందించుచున్నది. శ్రీవేంకటాచలపతి. తెపతెపలాడుచున్న గరుడధ్వజముగల, రథముమీద ఆరోహించి, నావద్దకువచ్చిన, మేము విఘ్నముపిలిపించి, అత్యాసక్తితో మీ పాటలు విని, నాట్యమును చూడగలము మీరు మీపాటలు, ఆటలు, ఆపనిచో నాప్రాణములు పోయితిరును. నాప్రాణవల్ల భుడు స్వైరవిహారము జేసి, నాసర్వస్వము హరించినాడు. ఓ సాగరమా నిన్ను నాస్వామి మంచరాద్రితో మధించి, బాధించి, నీలోగల అమృతమును హరించినాడు. అట్లే నాలోని ఆత్మనుగూడ, ఆకర్షించి, నన్ను ప్రేమగా గైకొనమని, శయ్యగా జేసుకొన్న అదిశేషునిద్వారా నివేదింపమని గోదాదేవి ప్రార్థిస్తుంది.

11-వ తిరుమొళి :— శ్రీమన్నారాయణుడు భూదేవి-జానకి - రుక్మిణి మొదలగు వారియెడచూపుచున్న ప్రేమ అనురాగము అనుగ్రహము తలచుకొని అయ్యో! రంగనాథుడు నాపై ఎందుకు కరుణచూపడని గోదాదేవి దుఃఖించుచున్నది. దివ్యాభరణములుదాల్చిన అందమైన ఓతల్లలారా! విషముగలిగి, కూరమైన పడగులుదాల్చిన అదిశేషునిపై శయనించు రంగనాథుడు నామొగమైనను చూచుటలేదే! నేనేమి చేయవలయును ? విషముగ్రక్కే శేషతల్పమున బయిండినవానికి, మంచిబుద్ధులేచ్చటనుండి వచ్చును దివ్యసుందరుడు. దొండపండురంగు గలిగి అందమైన ఆధరము గలిగినవాడు. దివ్యనేత్రములుగలిగిన సుందరుడైన ఆ రంగనాథునితో సమాగము లభింపనంచున నాకంకణములు జారిపోవుచున్నవి. మహోన్నత ప్రాకారములచే దివ్యసుందర భవనములతో విరాజిల్లుచు శ్రీరంగక్షేత్రమున వేంచేసియుండు నాదివ్యసుందరుడు నన్ను గ్రహించుటకు తప్పకరాగలడని తోచుచున్నది, ఆస్వామి నామదిని ఎప్పుడో ఆకర్షించినాడు. శ్రీరంగమున

కధిపతియగు స్వామీ! నీవు రామావతారములో సీతాదేవి వియోగదుఃఖము భరించలేక, నిద్రాహారములుమాని, సముద్రమును బంధించి, ఎంతో కష్ట పడి శత్రుసంహారముజేసి, యామెను తెచ్చుకున్నసంగతి, జ్ఞాపకములేదా? రుక్మిణీదేవిని వివాహము చేసుకొనదలచి, సర్వసన్నాహములతో వచ్చిన శిశుపాలుని పరాభవించి నీవే ఆ కన్యను తీసుకొనిపోయిన సంగతి మరచి నావా? అటులనే నాలోగల బాధలను, గ్రహించి నాయెడ వైముఖ్యము చూపక నన్ను అనుగ్రహించు పురుషోత్తమా! అని ఆండాళ్ ప్రార్థిస్తుంది.

12-వ తిరుమొళి :— మధురనుండి ద్వారకవరకు బాల్యమున శ్రీకృష్ణుడు క్రీడించిన ప్రదేశములను గురించి వర్ణించును.

గోదాదేవి తనువడే విరహవేదన, తనమాటలు-తనప్రవర్తన, తల్లి తండ్రులకు, బంధువులకుగూడ తెలిసి, మనస్తాపము పడుచున్నారనియు, వారు ప్రతికూలముగా నున్నారనియు తెలుసుకుంటుంది. నాకును-నాప్రియుడైన శ్రీకృష్ణవరమాత్మకు నడుమసాగుచున్న ప్రేమవ్యవహారము, ఎవరి బుద్ధికి అందనిది. చెవిటివారితో, మూగవాడు, మాట్లాడినట్లుంటుంది. నాస్థితి అందరికి తెలిసినదే. ఎవరు ఎంతనిందించినను భయపడను. తల్లి-తండ్రి-బంధువర్గము ఉండగ, యీకన్య అందరిని తిరస్కరించి తన యిష్టమువచ్చినట్లు తిరుగుచున్నది అనునిందనాకు కలిగించవద్దు. నాసమస్త ఆవయములు ఆ గోవిందునితప్ప మరొకరిని కామింపవు. నాలోగల వ్యాధిని ఎవరు నిర్ణయించరేరు. నాప్రియుడు గోపాలకృష్ణుడు గొల్లకులమున పుట్టినవాడని, గోగణము మేపుచున్నాడని-వెన్నదొంగిలించి, తోటికి కట్ట బడినాడని, మీరు తక్కువగా చూస్తున్నారేమో' అతను త్రిలోకమును వ్యాపించి, దుష్టులను శిక్షించి, ఆర్తులను రక్షించిన, ఆర్తత్రాణపరాయణుడు. ఈబాలిక ముక్కుమొగము నెరుగని పరాయివానిసై ప్రేమచూపించు చున్నదని, నిందబైలుదేరి, మీమంచితనము పోవును. మీరుతలలు వంచు

కొనవలసిన స్థితి రాకముందే, ద్వారకకు నన్నుగొనిపొండు. ఆమూర్తిని కన్నులార కాంచగలిగినప్పుడే, నా రోగము తగ్గును.

ఈచల్లని వర్షాకాలము, వనములకోగల నీలపుష్పములు, తామర పూవులు, చూస్తుంటే గోపాలకృష్ణునివద్దకు, త్వరగా చేరుమని ప్రోత్సహించుచున్నవి. ఆస్వామితప్ప నాకు వేరేజీవితములేదు. శీఘ్రముగ నన్ను ఆ శ్రీకృష్ణపరమాత్మవద్దకు తీసుకొనిపొందని బ్రతిమాలతుంది గోదాదేవి.

13-వ తిరుమొళి :— మీరునన్ను ఆ శ్రీకృష్ణునివద్దకు తీసుకొనక పోయినచో ఆయన వదలిన వస్తువులనుతెచ్చి, నాప్రాణములు నిలుపుడని ంధువులను వేడుకుంటుంది గోదాదేవి. నేను ఆ శ్రీకృష్ణపరమాత్మనే పరదైవతమని నమ్ముచున్నాను. మీమాటలు, పుండుమీద కారము చల్లి నట్లున్నవి శ్రీకృష్ణుడు ధరించిన, పీతాంబరమునుతెచ్చి, దానిగాలి నా మీద పడునట్లుచేయుడు. క్రూరమైనమాటలు మాటలాడక, స్వామిధరించిన, చల్లని తులసిమాలతెచ్చి, నాకొప్పునచుట్టి కాపాడుడు. ఆయన వక్షస్థలము మీదగల వనమాలికనుతెచ్చి నా వక్షముననుంచండి, అపుడు హృదయ తాపము తగ్గును.

ఎంత విలపించినను ఎన్ని నమస్కారములు చేసినను ఆయదివ్యమంగళ విగ్రహమును నాకు చూపలేదు. అభయవాక్కు అయి యివ్వలేదు. ఆయన పాదముంచిన స్థలమే నాకు దివ్యస్థానమై పూజనీయమై యున్నది. ఆ స్థలమున రాలిన పాద రేణువులు నా శరీరము మీదనుంచి, పుణ్యము కట్టుకొనుడు. నాకు ఆయన వేరేదిక్కులేదు. ఆయన విశాల బాహువులలో నా స్తనద్వయము కలయుండునట్లు బంధింపుడు. (నా శరీరము లీనమైపోవునట్లు అర్థము). నాకు సర్వస్వము ఆయనే యని బహువిధములుగా గోదాదేవి వేడుకుంటుంది.

14-వ తిరుమొళి :— గోదాదేవి తను ప్రేమించిన ప్రాణనాథుడు

శ్రీకృష్ణ పరమాత్మ ఎక్కడనైనా కనిపించెనా ? యని ప్రశ్న వేసుకొని అట్టివానిని బృందావనమున చూచితమని సమాధానము వచ్చినట్లు భావించు కుంటుంది. తమిళ భాషలో ఈ కవిత్వ రచన అద్భుతముగా నున్నట్లు తమిళ పండితులు చెప్పెదరు.

ప్రశ్న : బలరాముని తమ్ముడనని చెప్పుచు సంతోషముతో రంకెలు వేసు తిరుగుచున్న నల్లని ఆబోతు మీకు ఎక్కడనైనా కన పడినదా ?

స. : ఆవును, అట్టి ఆబోతు గోగణమును మేపుచు, నీరు త్రాగించుచు, బృందావనములో కనపడినది.

ప్రశ్న : నా వియోగ బాధను గ్రహించక, నన్ను దుఃఖములో పడినై చి పిచ్చెక్కించి, గోపికాబృందముతో, ఆడుకొనుచు కాలక్షేపము చేయుచున్న గోవిందనామము గల కాలవృషభము, సంవ రించుట మీరు చూచినారా ?

స. : ఆ బృందావనములోనే, మీరు చెప్పిన పోలికలు గలవాడు మా కంటబడినాడు. అతని తొమ్మిదవ వనమాల కలదు. అతడు తన సహవాసగాండ్రితో స్వేచ్ఛగా తిరుగుచున్నాడు.

ప్రశ్న : కన్నెలపై వ్యామోహము గలిగి వారిని వ్యామోహపరచుచున్న వాడు కనపడినాడా ?

స. : ఎందను తనపై పడనీకుండ గరుత్మంతుని రెక్కలను గొడుగుగా జేసుకొని ఆకాశమునుండి బృందావనములోనికి దిగుచుండగా చూచినాము.

ప్రశ్న : నీలమేళువర్ణము గలిగి, వికసించిన పద్మమువలె నేత్రములు కలిగి తన నేత్రములతోనే నన్ను కట్టివేసి తన వెంటనే తీసుకొనిపోవుచున్న వానిని మీరు చూచినారా ?

స. : ముత్యాలతో పొదగబడిన దోవతి కట్టుకొని సేపు చెప్పిన లక్షణములతో తీవిగా నడచిపోవుచున్నవానిని బృందావనములో చూచినాము.

ప్రశ్న : నాకు నఖుడై, ప్రియుడై, నీలరత్నములవలె నాకు పరమ భోగ్యుడై పట్టు తప్పించుకొని తిరుగుచున్న నా ప్రియుడు మీకు కనుపించెనా ?

స. : దివ్యశరీరముతో ధగధగ మెరియుచు, పట్టు పీతాంబరమును దాల్చి నీ వడిగిన యువకుని బృందావనములో చూచినాము.

ప్రశ్న : భక్తుల దోషములను సహితము లెక్కచేయక మంచి గుణములుగనె భావించి, సహనము గలిగియున్న శ్రీకృష్ణుని మీరు చూచినారా ?

స. : రమ్యమై నక్షత్రముల కాంతితో విరాజిల్లుచున్న యాకాశమువలె నొప్పురుచు, తన స్నేహితులతో తిరుగుచున్నవానిని బృందావనములో గాంచితిమి,

ప్రశ్న : సుదర్శన, పాంచజన్యములను తన నుండర హస్తములయందు ధరించి, పీతాంబరధారియై ఆశ్రీతలకు కృపారసమును కురింపు శ్రీనివాసుని నెంచైనా కాంచితిరా ?

స. , మధుపానముకొరకు తుమ్మెదలు అంతా వ్యాపించినట్లు
నాట్యముచేయుచున్న శ్రీనివాసుని బృందావనమున గాంచితిమి.

ప్రశ్న : లోకములను సృష్టించి, బ్రహ్మాది ప్రజాపతులను గూడ
సృష్టించినాడు. ఆ బ్రహ్మకు, నాభికమలమునే నివాసముగా
కల్పించినాడు. ఈ విధములగు లీలలుగల శ్రీకృష్ణుని
కన్నారా :

స. : క్రూర రాక్షసులను వెదకుచు తానే అరణ్యములకుబోయి,
బకాసురాదులగు రాక్షసులను మట్టుబెట్టిన బలశాలియైన
గోపాలకృష్ణుని చుకరికి చిక్కి బాధపడు కరిని రక్షించిన జగ
దేక శరణ్యుడగు శ్రీకృష్ణ పరమాత్మును సందేహము లేక
బృందావనములో చూచితిమి,

“భక్త మీరాబాయి చరిత్ర”

“మేరోతుగిరి ధరగోపాల్ దూసరనకో ఈ
జాకేసిరిమోర్ ముకుటమేరోపతిసో ఈ”

గోవర్ధనగిరి నెత్తిన గోపాలుడు నావాడు. నాకు కావలసిన
వాడు. నేను కోరినవాడు వాడొక్కడే. మరెవ్వరితోను నాకు సంబంధము
లేదు.

మీరాబాయి జన్మస్థలము ఉత్తర భారతదేశములో రాజస్థాన్.
రాజస్థాన్లో జోధపూర్ సంస్థానాన్ని రాజుజోధాజి స్థాపించెను. ఆయన
మీరాబాయికి ప్రపితామహుడు. ఇతని కుమారుని పేరు రాక్వడూదాజీ.
ఇతని నాలుగవ కుమారుని పేరు రత్నసింహ, ఇతను మీరాబాయి.
తండ్రి. మీరాబాయి జన్మించుటవలన యుద్ధభూమిగా ప్రసిద్ధికెక్కిన
రాజస్థాన్ భక్తిభూమిగా గూడ ప్రఖ్యాతి బడసెను. ఈమె చిన్నతనము
నుండి చివరి క్షణంవరకు భక్తిపరవశమై, ఆ భక్తితత్వముతోనే జీవి
తము గడిపిన వుణ్యమూర్తి. శ్రీకృష్ణ పరమాత్మను తన ఆరాధ్య
దైవముగ భావించెను. ఆమె మధురభక్తిని ప్రధానముగా ధీసుకొని, ఆ
మధురభక్తితోనే, తామ నిత్యము శ్రీకృష్ణుని స్తోత్రముజేసెడిది.

ఆమె చిన్నతనములో ఒకసాధువు తనయంటికివచ్చి, నిత్యము
పూజచేసుకొనుచుండెను. అతని పూజలో గోవర్ధనగిరిధారి (శ్రీకృష్ణ
పరమాత్మ) విగ్రహమునుజూచి, తనకు ఆటొమ్మ కావలెనని, వాళ్ళ
అమ్మను వేధించెను. తనప్రాణముతో సమానముగా జూచుకొనుచు,
పూజించే ఆశ్రతిను, సాధువు వారికిచ్చుటకు సమ్మతించలేదు. ఆసాధువుకు

శ్రీకృష్ణపరమాత్మ కలలో కనపడి ఆప్రతిమను మీరాబాయికి యివ్వవలసి నదిగా చెప్పెను

కలలో స్వామికనపడి, తనకు చెప్పినవిధముగ, సాధువు మీరాబాయి గాంటికి వెళ్లి ఆ ప్రతిమను ఆమెకిచ్చెను. ఆనాటినుండి మీరాబాయి, అమూర్తిని, వదలకుండ, ప్రతినిముషము, ఆప్రతిమను చూచుకొనుచు, అనందముతో పొంగిపోయేది. అప్పటికి ఆమె వయస్సు అయిదేండ్లు మాత్రమే.

ఒకరోజున వారి ప్రక్కయింట్లో పెళ్లి అవుతుంటేచూచి మీరాబాయి తనను ఎవరికిచ్చి పెళ్ళిచేస్తారని వాళ్ళ అమ్మను అమాయకముగ అడిగెను. అమెనవ్వుతు తనకూతురి చేతులోనున్న బొమ్మను చూపించి “ఆతనే నీభర్త” అని చెప్పిందట. అనాటినుండి మీరాబాయి, గిరిధర గోపాలుడె తన భర్తయని నిర్ధారణ జేసుకొనెను. ఆబాలగోపాలుని కీర్తిస్తూ ఆడటము-పాడటము. ఆమెకు బాల్యమునుండి అలవాటయింది. ఆ బాలగోపాలుడె నా భర్తయని నాట్యము చేస్తుంటే, రాజభవనములోని పెద్దవాళ్ళు, ఆమెను మందలించుచుండెడివారు. బయటివాళ్ళు ఎగతాళి చేస్తుండేవాళ్ళు. ఎవరేమన్నను ప్రేమావేశంతో భక్తిపరవశములో అవన్నియు ఏమియు పట్టించుకొనేది కాదు. ఒకరోజున తాను ప్రేమించిన గిరిధరగోపాలునితో వివాహముయినట్లు కలరాగా. ఆ కలను తల్లికి వివరముగ చెప్పెను.

సర్వలోకాధిపతియైన ఆ కృష్ణ పరమాత్మను తన ఆత్మీయునిగా జూచుకొన్న మీరాబాయికి లోకజీవితము, అష్టకష్టాలతో గడిచింది. మీరాబాయికి యుక్తవయస్సులోనే ఘనమైన 18 సంవత్సరములకు మేవాడ్ రాజకుమారుడయిన రాజాఖోజ్జతో వివాహము జరిగెను. ఆయిదారు సంవత్సరములు మాత్రమే వీరుభయుల దాంపత్య జీవితము గడిపిరి.



భక్త మిరాబాయి

కాలము గడచినకొద్ది ఈమెకు కృష్ణభక్తి అధికమై ఆ పరమాత్మకై అంకితమైపోయెను

ఆమెకు నాలుగయిదు సంవత్సరములకై తల్లి చనిపోయినందున తాతగారింట్లో పెరిగెను. పెళ్లి అయిన ఆరేడు సంవత్సరములకై భర్త మరణించెను. ఆ తరువాత అయిదారేండ్లకు తండ్రి వీరమరణము జొందెను. ఆ పిదప రెండుమూడు సంవత్సరములకై మామగారు మహారాణా మరణించెను. అంతకుముందె అల్లారుముద్దుగ పెంచిన తాతగారు పరమపదించెను. ఆమె శ్రేయోభిలాషులందరు క్రమముగ చనిపోయిరి. బంధువర్గమంతయు దూరమైపోయెను. ఆమె మరుదుల చేతులలో పడరాని బాధలుపడెను. రాజకీయముగగూడ చిన్నచిన్న చిక్కులవల్ల, కలహాలవల్ల మీరాబాయి జీవితము అంధకారబంధురమయ్యెను. ఎన్ని కష్టములు వచ్చినను ధైర్యముతో నెదుర్కొని జగన్నాధుడయిన ఆ గిరిధర గోపాలునే తన పతిగ భావించి చలించకుండెను. సమస్త కష్టాలనుఆమె పారమార్థికంగనె భావించింది. ఇన్ని కష్టాలు సంభవించటముతన ఆరాధ్యదైవమైన ఆ గోపాలుని సేవించేందుకు చక్కని అవకాశం లభించిందని సంతోషపడేది.

ఒక సర్వాయము మీరా బృందావనమునకు పోయెను. అక్కడ చైతన్య సంప్రదాయానికి చెందిన జీవగోస్వామియను మహాపురుషుడున్నట్లు తెలుసుకొనెను. వారిని చూచేందుకు ఆమె అక్కడికి పోయెను. జీవగోస్వామి తాను స్త్రీలకు దర్శనమియనని కబురు బంపెను. అప్పుడు మీరా! శ్రీకృష్ణ పరమాత్మగాక మరెకొందరు పురుషులు బృందావనములో నుండి రనుటకు, చాలా ఆశ్చర్యపడుచుంటినని సమాధానము చెప్పిపంపెను.

దానితో జీవగోస్వామి శ్రీకృష్ణుని తప్ప అన్యవురుషుని యెరుగని ఆమె నిజభక్తి తెలుసుకొని పాదచారియై ఆమెవద్దకు వెళ్ళి ఆహ్వానించెను.

మీరాబాయికి భక్తి, జ్ఞానం, సంగీతం, సాహిత్యం, చైరాగ్యం సహజముగ లభించిన వరాలు. ఆమె పాడేటప్పుడు ఆమెకు తెలియకుండనే మధురభావనలు గలిగిన పదజాలాలు ఆమె పాటలలో స్పష్టంగా గోచరించేవి. మీరాకు పాండిత్య ప్రకర్ష లేకపోయినను ఆమె పాటలలో తన మనస్సులోని భావాలను విప్పిచెప్పే భాషలో అతిమధురముగా పాడేది. ఆ పాటలు వినేవారికి ఆనందము చెప్పనలవి గాకుండేదని ప్రతీతి. చైతన్య ప్రభువు, వల్లభాచార్యులు, గురునానక్ సర్వీమొహతా మొదలయిన ప్రముఖులు ఈమెకు గురుతుల్యులు. ఈమె రచనలలో కబీరుదాసు, సూరదాసు మొదలయినవారి సరసగాంభీర్య భావములు కలిసివుంటాయి.

భక్తవత్సలుడు ఆపదుద్ధారకుడు, గోవర్ధనగిరిధారి. ఆమె పిల్లి స్త్రీ వలుకుతాడన్నట్లుగ, మనతో మాట్లాడినట్లుగనే, ఆ శ్రీకృష్ణపరమాత్మతో మాట్లాడేది. ఆ గోపాలుడు తన ఇంటికివస్తున్నట్లు భావించేది. ఒక్కొక్క పర్యాయము ఆ భగవంతుని పాదారవిందములు తనకు లభ్యమగునాయగ దుఃఖించేది. మరియొక పర్యాయము ఆ శ్రీయఃపతిని, తన మనోహరునిని భావించి, ఏకాంతసౌక్యము, అనుభవించినట్లుగ, ఎలుగెత్తిపాడుచు, నాట్య మాడేది మీరాకు, ఎక్కడ దేనినిచూచినా! ఆ పరమాత్మ స్వరూపమే కనపడేది. ఒక్కొక్క పర్యాయం, ఆవేదనతో క్రుంగిపోయేది.

మీరాబాయి రచనలు, ఆమెపేరట, మనకీనాడు, (400) నాలుగు వందల పాటలు దొరుకుతున్నట్లు తెలియచున్నది. ఆమె భగవంతుని యెదుట నిలబడి, తన మనస్సులోని భావములను భక్త్యావేశముతో, పలికిన

జలుకులే, మధురగీతములై, ప్రఖ్యాతి చెందియుండెను. ఈమెకు లలిత అనే చెలి తై ఉన్నట్లు, ఆమెవల్లనే మీరా రచించినపాటలు మనకు లభించినవని చెలియుచున్నది.

స్వజనులు ఆమెను చాలా బాధలుపెట్టిరి. ఆమెను లౌకికజీవితము లోనికి మరల్చుటకు ఎంతగనో ప్రయత్నించిరి. ఆమె ద్వారకాధీశ్వరుని ఆలయముతోనున్నప్పుడు మేవాడ్ యువరాజు ఉదయసింగ్, ఆమెను ఏ విధముగానైనను ఇంటికితీసుకొని రావలసినదిగ కొంతమంది బ్రాహ్మణులను పంపించెను.

ఆ బ్రాహ్మణులు, ఆమె వస్త్రేనేగాని వీలులేదని గుడివెలుపల భాగములో మొండిపట్టుబట్టి కూర్చుండిరి. అప్పుడు మీరాబాయి వీరి స్వభావములు తెలుసుకొని, గిరిధరుని సెలవైతే, వస్త్రాననిచెప్పి, మీరాబాయి ఆలయములో ప్రవేశించెను. మర్నాడు ఉదయము తలుపులు తెరచి చూచే సరికి మీరాబాయి కనుపించలేదు. వచ్చిన బ్రాహ్మణులు నిర్ఘాంతపోయి ఇళ్ళకుబోయి జరిగిన సంగతి మేవాడ్ యువరాజుగారికి వివరముగా చెప్పిరి.

మీరా రాజవంశములో జన్మించినను, రాజశీప్తితోనే గిరిధరగోపాలుని కోసం సర్వసంగ పరిత్యాగంజేసి, చివరకు ద్వారకాధీశుని ఆలయములో గిరిధరసాయుజ్యాన్ని పొందిన మహాభక్తురాలు.

ఈమె రచనలు (1) అందం (2) ఆనురాగం (3) ఆవేదన (4) ఆత్మీయత (5) ఆనందం అను అయిదు భాగములుగ నుండెను.

ఈరచనలు భక్తిభావములు గలిగి, శ్రావ్యముగానుండి గోవర్ధన

గిరిధారిని తన మనోనాథునిగా భావించి కీర్తనలు గానముచేసినది. ఆమె గానముచేసిన కీర్తనలలోని భావములు సంగ్రహముగ వ్రాసెతిని.

(1) అందం = 4 గీతలు

(2) అనురాగం = 5 గీతలు

(3) ఆవేదన = 6 గీతలు

(4) ఆత్మీయత = 7 గీతలు

(5) ఆనందం = 8 గీతలు

30 గీతలు



1-వ గీత:-నమ స్తభ క్తులు మొదటభగవంతునికొలిచేసి ఆస్వామివాతిప్రపాదములను మాత్రమే ఏ మహాపురుషునినైన, ప్రతివారు పాదములకు ఆభివందనలుచేయుట పాదములకు పూజచేయుట ముఖ్యధర్మము. “సీపాద కమలసేవయు, సీ పాదార్చనముతోడ నెయ్యము” అనిభక్తులు భగవంతుని పవిత్రపాదములకు అర్చనచేయుటకే ప్రాముఖ్యమిచ్చిరి. అందుకనే ప్రహ్లాదుడుగూడ “భగవంతువలగొను పదములు, పదములు. కేశకాయకి మొక్కుశిరము శిరమని” భగవంతుని గొలిచెను. శ్రీమన్నారాయణుని చరణారవిందముల నాశ్రయించియే చిన్నపిల్లలయినను ప్రహ్లాదుడు ధృవుడు భగవంతుని ప్రార్థించి తరించిరి. వామనావతారములో శ్రీహరి తన పాదములను బలిచక్రవర్తి తలమీదపెట్టి సాయుజ్యాన్ని ప్రసాదించెను. మూడులోకాలను మూడుపాదాలతో ఆక్రమించిన, ఆ త్రివిక్రమచరణ, ప్రభావాన్ని పురాణములు చాటిచెప్పుచున్నవి.

త్రేతాయుగములో శ్రీరాముని చరణస్పర్శ గౌతమ ముని శాపానికి గురియైన అహల్యకు ముక్తిని ప్రసాదిస్తుంది. కాళిందిమడుగులో దాని యున్న, భయంకర సర్పముయొక్క విషాన్ని, గర్వాన్ని అణచివేసి, గోవులకు, గోపాలకులకు, భయాన్ని పోగొట్టినది శ్రీకృష్ణపరమాత్మ చరణములేగదా! సర్వలోకాలను తన పవిత్రధారలతో పావనంచేసి చల్లదనాన్నిచ్చే ఆ గంగామాత పుట్టినది శ్రీహరి చరణములందేగదా! మీరా తామరపువ్వులా విప్పారిన, చక్కని, చల్లని, శ్రీహరిపాదములను తాకి నంతనే, తనలోగల, తాపత్రయం రూపుమాసిపోతుందని అనంతభక్తితో. ఆ నందగోపాలుని పాదకమలములే శరణ్యమని ప్రార్థిస్తుంది.

2-వ గీత :— “సర్వేంద్రియాణాం, నయనంప్రధానం”

చెప్పినట్లు అన్ని అవయములకన్న కన్నులు అతిముఖ్యములని యుండిరి. కళ్లులేనివానికి ప్రపంచమేలేదు. ప్రయోజనములేని జన్మ. తన నేత్రములతో ఆ దివ్యమంగళ విగ్రహస్వరూపుడైన గిరిధరిగోపా దివ్యచరణములు, చక్కదనాన్ని విశాలనేత్రములను, కంఠహారాన్ని, నె పింఛంతో అమర్చిన కిరీటాన్ని, ఘల్లు-ఘల్లుమని గజ్జెలనందడిచేసే గిరిధరుని పాదాలను, తనివితీరచూచి భక్తిపారవశ్యంతో పాడుకుంటు, మూర్తి తనకళ్ళలోనే నిలిచిపోవాలని అనుకుంటుంది. ప్రపంచమ బయటకనిపించే వైభవమంత తన ఆత్మలోనున్న ఆ భగవంతుని లానమే ముఖ్యమని తలుస్తుంది. ఆరెంటికి మధ్యగల భేదమును తెలు కొనుటకు నేత్రములే ముఖ్యమని తలుస్తుంది. కళ్లుతెరిస్తేగదా ఒ ప్రపంచం కనపడేది? కళ్లుమూసుకుంటే అంతర్యామిలోనున్న ఆభగవం దివ్యమంగళ విగ్రహము కనిపిస్తుంది. బయట వెలుగునుచూచి మ పోయేదానికంటే, అంతరంగములోనున్న ఆ మూర్తినిచూచి అన పడుతుంది.

ఆనందం రామలక్షణం. అకన్పించేది కృష్ణలక్షణంగాబట్టి ఏద్యో చూస్తే, భక్తులకు భగవంతుడు ఆ రూపములోనే కనిపిస్తాడు. నేత్రములను, కృష్ణుని ఆనందనిలయముగ భావించి, ఆ మూర్తిని కళ్ళలో నిలుపుకొని ఆడుతు, పాడుతు జీవితం గడుపుతుంది.

3-వ గీత :— పరమదయామయ్యుడు, భక్తవత్సలుని మనస్సులోనే ధ్యానించుచు, ఆ మూర్తిని తన కళ్ళలోనే నిలుపుకొన్న పాలనముద్రములో యోగనిద్రలోనుండి జగత్తును మేలుకొలిపె జగ ధుడు సామాన్యుడు కాదని తలుస్తుంది. ఆ స్వామిని తన పాట మేలుకొలుపుటకు ప్రయత్నిస్తుంది. తను ప్రేమించి కొలిచే ప్ర

బాల్యదశలో ఉన్నాడని తలుస్తుంది. ఆ స్వామి నుద్దేశించి అందరు తలుపులు తెరిచారు. గొల్లభామలు చల్లచేస్తున్నారు. సమస్త దేవతలు నీ దర్శనముకోసము వేచియున్నారు. గొల్లపిల్లలు సీతో అడుకునేందుకు వచ్చినారు. నాయనా సీవుగూడ లేచి పిల్లనగ్రోవిని తీసుకొని వాళ్ళతో వెళ్ళు. నా కన్నతండ్రివి కదూ! అని చిన్నపిల్లవానిని నిద్రలేపినట్లు లేపుతుంది. తన అంతరంగంలోనున్న ఆ పరమాత్మను మేలుకొలుపుటయే ఈ గీతలోని భావము.

4-వ గీత :— నహజంగ నిర్మలమైన చల్లని నీటితో స్నానం చేస్తే తప్పక శరీరతాపం తగ్గుతుంది, గంగా, యమునా నదులలో గల నీరు చల్లగానుండి ఆ చల్లదనానికి శరీరములోని తాపం శాంతిస్తుందని భావిస్తుంది. యమునా నదీతీరములో మురళీవాయిస్తు గోవిందుడు పాడే పాటలు నా మనస్సుకు హాయిని కలిగిస్తాయి. మురళీధరుడయిన గోవిందుని నామస్మరణ ఎక్కడ జరిగితే సమస్త నదులు అక్కడికి వస్తాయని సూరదాసు చెప్పినది నిజమేనని తలుస్తుంది. ఆ గిరిధరి గోపాలుని వర్ణించుకొంటు ఆ గోపాలుని దివ్యచరణ సన్నిధిలో తల జేర్చి నమస్కరిస్తూ సుఖానందం అనుభవిస్తుంది మీరా :



2. అనురాగం

1-వ గీత :— అందంతో ఆ జగన్మోహనాకారుని దివ్య సుందరాన్ని అనందంతో చూచి తృప్తిపడక అనురాగంతో ఆ పరమాత్ముని పిలుస్తూ తనలో చేర్చుకొనవలసినదిగ ప్రార్థిస్తుంది. చిన్నతనమునుండి చెలికాడుగా భావించింది. నెమలి పింఛం, కిరీటం ధరించి గోవర్ధనగిరి నెత్తి గోపాలకులను కాపాడిన గోపాలుడే నా భర్త యని స్పష్టంగా చెబుతుంది, తన భర్తతో కొద్దిరోజులు మాత్రమే శాశ్వతక సంబంధము కలిగినప్పటికిని ఆ గోపాలుడే తన ప్రియుడుగాను, భర్తగాను భావిస్తుంది. ఆమె భర్త ఆమెకొక ఆలయంగూడ కట్టించిపెట్టాడు. అదే దేవాలయములో మీరా భక్తిగీతములు శ్రావ్యంగా పాడుతుంటే చాలామంది భక్తులు సాదులు, సన్యాసులు ఆ కీర్తనలువింటూ కాలక్షేపం చేసేవారు. భక్తి పారవశ్యంతో ఆమె ఆ దేవాలయంలో చిందులుత్రొక్కుచు పాడుతుంటే, అత్తమామలకు నచ్చేదికాదు. ఆమెమరది మహారాజా విక్రమజిత్ సింగ్ నానాబాధలుపెట్టెను. ఆమె మనస్సు మార్చవలెనని ప్రయత్నించవచ్చిన వారుగూడ ఆమె ధోరణిలోనేబడి ఆమెకు అనుచరులైరి. కులమర్యాదలను గూడ లెక్కచేయలేదు. భగవంతుని సేవించుటకు భక్తియే ప్రధానముగాని కులగౌరవములతో పనిలేదని భావించెను. గోపికల మధురభక్తిని, ఆదర్శంగా బెట్టుకుంటుంది. ప్రేమను వృద్ధిపరచేది ప్రియుని విరహమే గాని, ప్రియుని సమాగమముగాదని నిశ్చయించుకుంటుంది. భక్తి ఆవేశములోనున్న భక్తసమాజాన్నిచూచి అనందపడుతుంది. ఆమెకు ప్రపంచంమీద విరక్తి, భగవంతునిమీద ఆసక్తి పెరగసాగింది. ఈ సమయంలో తన్ను రక్షించి కాపాడుకుని తన ఆరాధ్యదైవమైన నంద గోపాలుని ప్రార్థిస్తుంది.

2-వ గీత :— గిరిధరగోపాలుని భర్తగా భావించిన మీరా! ఆ స్వామి ఇంటికి వెళ్ళి ఎలా ప్రవర్తించిన బాగుండునో యని ఊహించుకొంటుంది. అన్నవస్త్రాలమీద, ఐహిక సుఖములమీద ఆ పేక్షవదులుకుంటుంది. నా స్వామి పట్టువస్త్రాలేమీ యివ్వవలసిన పని లేదు. ఎలాంటి వస్త్రాలు యిచ్చినా వాటినే పట్టుపీతాంబరములుగ భావించి కట్టుకుంటాను. ఏలాంటి తిండిపెట్టినా అవియే పడ్రసోపేతముగ భావించి భోజనము చేస్తాను. ఏ పని చెయ్యమంటే ఆ పనిని శిరసావహించి చేస్తాను. ఎక్కడ కూర్చోమంటే అక్కడనే కూర్చుంటాను. జన్మ జన్మాంతరాలవరకు నేను పూర్తిగ ఆయన స్వాధీనమై పోతాను. ఆయన యిష్టమే నా యిష్టము, ఆయనే నా సర్వస్వం. ఆ దివ్యమంగళ విగ్రహాయొక్క రూపలావణ్యం తనివితీర చూస్తూ తన్నుతాను మరచిపోయి సర్వము ఆ భగవంతుడే యని భావించి కీర్తిస్తుంది.

3-వ గీత :— బయటి ప్రపంచానికి ఆ ప్రేమ లొకికంగానే కనిపించినా ఆమె తన్నుతాను భగవంతునికి సమర్పణ చేస్తుంది. ఆ గోపాలుని అసలు రూపము చూడాలనే ఆదుర్దా ఆసక్తితో ఏమేమో పాడుకుంటుంది. చివరకు ఆ పరమాత్మ ఎక్కడో లేడనియు, తన హృదయములోనే ఉన్నాడని తెలుసుకొంటుంది. నేను నా ప్రియుని వెదుకుటకు మరియొక చోటికి పోనవసరము లేదు. నే నెక్కడుంటే నా ప్రియుడు అక్కడనే ఉంటాడు. సూర్యచంద్రులు నశించినా ! భూమ్యాకాశాలంతరించినా ! గాలి కనిపించకపోయినా ! నీరు ఇంకి పోయినా నా ప్రియుడు మాత్రము నశించడు. భగవత్సేవయందు పారమార్థిక దృష్టితో ఆసక్తిగలిగినప్పుడే భక్తులకు ముక్తికలుగునని విశ్వసిస్తుంది. తనకు గల సమస్త సందేహాలను నశింపజేసిన మంచి గురువు లభించినాడని తలుస్తుంది. మీరాకు పూర్తిగ భగవంతునిమీద

గురి కుదిరింది. ఆ పరమాత్మ నివసించే స్థలమే తన గమ్యస్థానంగా భావించింది. ఆ స్థానానికి చేరుటయే సరమావధియని నిశ్చయించు కుంటుంది.

4-వ గీత :— ఆ శ్రీమన్నారాయణుడే తన మనోరథుడై తన భర్తగా భావించినందులకు అమితానందముతో వళ్ళుతెలియకుండ పాటలు పాడుతు నృత్యం చేస్తుంది. తాను పూర్తిగా ఆయనకు దాసి అయిపోయింది. భక్తిపరవశురాలై ఆమె పాడుతు, చిందులు త్రొక్కుతుంటే బంధువులు ప్రజలందరు ఆమెకు పిచ్చిపట్టిందని తలుస్తారు. కుల మర్యాదలు పాటించకుండ వంశమునకు అప్రతిష్టపాలు తెచ్చినదని రాణా మీరాకు విషం పంపుతాడు. శ్రీమన్నారాయణుని సంకీర్తనముతో బాటు ఆ విషం అమృతంగా మారుతుంది. ఆమె మనస్సు మరల్చుటకు ఎన్ని ప్రయత్నములు జేసినను ఫలించనందున రాణా ఒక పర్యాయము పాముల బుట్టను పంపిస్తాడు. అవి పూలమాలలుగా మారెను. ఈ కష్టాల నెదుర్కొనుటకు ఆ గోపాలునిమీద భక్తి తగ్గకపోగా మరింత హెచ్చా యెను.

5-వ గీత :— మీరా ఎన్ని కష్టము లొచ్చినను ఆ గిరిధరుని గురించి పాడటము నృత్యము చేయటము మానలేదు. ఆయన ప్రేమ సంపాదించి మెప్పు బడయుటకు ఎక్కువగా ప్రయత్నించేది. తానే ప్రియుడు, ప్రియుడే తాను అని భావించి ఆ ప్రియునిమీద గల ఆసక్తిచే ప్రతిపని చేసేది. అనురాగమే ఆ పరమాత్మను జూచుటకు ముఖ్య మార్గమని భావించి, ఏమిచేసినా సర్వాంతర్యామియైన ఆ శ్రీకృష్ణపరమాత్మ యని తలచి ఆయనలో లీనమైపోయేది.

3. ఆ వేదన



1-వ గీతము :— శ్రీమన్నారాయణుడు తన అంతరాత్మలోనే ఉన్నాడని భావించిన మీరా! మొదట ఆమూర్తి స్వరూపాన్ని ఆపాదమున కముదూచి అందముగనే భావించింది. తరువాత అనురాగంతో కొలిచింది. ఆరెండు మార్గములలోను ఫలితము ఎక్కువగా ఆశించక, తృప్తిపడక ఆవేదనతో తన ప్రియుడైన గోవిందుని ప్రార్థిస్తుంది.

పరమాత్మయొక్క అందానికి మురిసిన మీరా! తన అనురాగాన్ని ఆగోపాలునికి తెలుపుటకు ప్రయత్నిస్తుంది. ఎంతపేరించి, ప్రార్థించినను, తనమొర ఆగోపాలుని చెవినబడనట్లుగ తెలుసుకుంటుంది. ఆమె ఏకాగ్రతతో తనచూపులు. ఆమూర్తియందే నిలిపి, తనను ఏనాటికైన కనికరించకపోతాడా యని, గట్టిగానమ్మింది. ఆశలుమాత్రము వదులుకోలేదు. తనను తప్పించుకొని తిరుగుతున్న ఆ నందగోపాలుని ఎలాగయిన కనికరించమని, ఒంటికాలిమీద నిలబడి, నిద్రాహారాలుమాని ప్రార్థిస్తుంది. ప్రాణాలుపోయినా సరే! తన అనురాగమూర్తియైన ఆ శ్రీకృష్ణపరమాత్మ అనురాగం కొరకే ఆరాటపడుతుంది. తన జీవితములో ఆ హాఠబక్కుసారి తనవైపుచూస్తే చాలు, తన జన్మ తరిస్తుందని ఆవేదనతో ప్రార్థిస్తుంది.

2-వ గీతము :— భక్తిమార్గము అత్యంత కష్టమైనదైనప్పటికీ ఆ భక్తిమార్గమే, భగవత్సాన్నిధ్యానికి చేరే ముఖ్యమార్గమని తెలుసుకుంటుంది. అత్యనయోగమే-యోగమని భావిస్తుంది. భగవంతుని

కలుసుకొనుటకు ఏమిచెయ్యమంటే అది చేస్తాననియు, చివరకు ప్రాణా లయినా అర్పిస్తాననియు ప్రార్థిస్తుంది. సుగంధద్రవ్యాలతో చితిపేరుస్తాను. నీచేతులతో చిచ్చరగిలిస్తే నాశరీరం నశిస్తుంది. మిగిలినబూడిద నీవు ధరిస్తే నాజన్మ తరిస్తుంది. భస్మరూపములోనయినా సరే! నీకునేను సేవ చేయగలుగుతాను. నన్ను తరింపచేయకుండ, వెళ్ళవద్దని ఆరాటంతో, ఆవేశంతో, ఆవేదనతో, తన ఆరాధ్యదైవమైన గిరిధరుని సాన్నిధ్యాన్ని పొందవలయునని పరితపిస్తుంది.

3-వ గీతము :— పగలనక, రాత్రియనక, తిండిలేక-నిద్రలేక- తన అంతరాత్మలోనున్న పరమాత్మను చూడవలయుననే ఆవేదనతో తాపత్రయపడుతుంది మీరా! తనుపడే ఆవేదన ఎవరికి చెప్పినా అర్థంగాదని తెలుసుకుంటుంది. తన మనస్సులోనే వేధించడం న్యాయంగాదని, ఆ భగవంతునితో మొరపెట్టుకుంటుంది. దుఃఖింస్తుంది. తన అంతర్యామిలో నున్న, ఆగోపాలున్ని చూస్తేనేగాని తనమనస్సు శాంతించదని, బాధ పడుతుంది. అంతర్యామి స్వరూపములోనున్న నాస్వామి గొప్పతనము చెప్పనలవిగాదు. సరమాశ్మ-జీవాత్మకు దగ్గరలో వుంటున్నట్లుగనే భక్తులు భావిస్తారు. ఆత్మజ్ఞానం చాలాగొప్పదని పరమభక్తుల విశ్వాసము. ఈ విశ్వాసముతోనే, తాపత్రయపడుచూ. ఆ భగవంతునిచూచుటకు ఆరాట పడుతుంది.

4-వ గీతము :— సర్వాంతర్యామియైన. ఆ శ్రీకృష్ణపరమాత్మను వివాహముజేసుకొని, తనభర్తగా తలచటమే ఆమె విరహవేదనకు ముఖ్య కారణము. విరహవేదనతో, విలపించిపోతున్న మీరాబాధలు, ఎవ్వరికి అర్థముగావటములేదు. ఆబాధ ఎవ్వరికి అర్థమయ్యేదిగాదు. ఎవ్వరు తీర్చ లేదు. లోకకబాధలుగూడ అనుభవించినవారికే అర్థమగునుగాని.

అనుభవింపనివారికి ఏమితెలుస్తాయి. అందుకనే, దరిద్రం తలనొప్పి, అనుభవించినవారికే తెలుస్తుందని అనుభవజ్ఞులు చెబుతారు. రోగిబాధ శత్రువైద్యముజేసే వైద్యునికెట్లు తెలుస్తుంది. రత్నాలవిలువ దానిలో అనుభవజ్ఞులకే తెలుస్తుంది. తెలియనివాడు ఏవోరాళ్ళని తలుస్తాడు. అందుబాటులోలేక, తీర్చనలవిగాని అసాధ్యప్రేమను సాధించుటకు, మీరాబాయి పడేబాధలు, చెప్పనలవిగాకున్నవి.

తను నమ్మిన ఆ గిరిధరగోపాలుడే ఆమెబాధలు తీర్చి, శాంతి పరచవలెనేగాని మానవులకు సాధ్యముగాదని తలచి, ఆపేదనతోగూడిన బాధతో అడవులపాలవుతుంది.

5-వ గీతము :— పెద్దలు ప్రేమలో, రెండురకములున్నట్లు చెప్పిరి. లౌకికప్రేమ. పారలౌకికప్రేమ. తనుదలచిన ప్రియుని కలుసు కోగానే వివాహం మాయమై సంతోషముతో కాలముగడిపే ప్రేమ లౌకిక ప్రేమ. తాత్కాలికమని భావిస్తుంది. పారలౌకికప్రేమ. అనుభవజ్ఞులైన వారు మాత్రమే తెలుసుకోగలుగుతారు. రెండింటికి ఆనందమే ముఖ్యమైనప్పటికిని, పారలౌకికప్రేమలో శాశ్వతానందాన్ని అనుభవిస్తారు. మీర తనబాధలన్నితోలగి తన ఆరాధ్యదైవమైన గోపాలునితో కలిసి ఆనందంతో కాలంగడుపుటకు మంచిరోజులు వస్తాయని వాపోతుంది. ప్రపంచమంతా హాయిగా, నిద్రించేసమయంలో ఆకాశముమీద నక్షత్రములను, లెక్క పెడుతు, ఆ పరమాత్మప్రేమకు ఎప్పుడు నోచుకుంటానా యని మీరాబాయి దుఃఖిస్తుంది.

6-వ గీతము :— గోవర్ధనగిరిధారియైన గోపాలుడు చాల మంచివాడనియు తప్పక ఆదరించి, తనవద్దకు తీసుకొనిపోతాడని ప్రేమిం

చింది. నమ్మంది తనఅశలన్నీ నిరాశలై నాయి. ఆ పరమాత్మ ఈమెను విరహబాధకు గురిచేసినాడేగాని, దర్శనమీయలేదు. వేటగాడికి వలలోపడ జింకబాధ ఎట్లా తెలుస్తుంది: నీటిలోనుండి బయటపడిన చేపబాధ నీరు తెలుసుకొనగలదా? కమలాన్నిచూసి మురిసిపోయే, భ్రమరంయొక్క మురిపం, కమలానికి ఏమి తెలుసు? దీపకాంతినిచూచి ఆదీపములోబడి ప్రాణాలు పోగొట్టుకొనే పురుగుబాధ దీపానికి తెలుసా? అని అనేకవిధములుగ తలపోస్తుంది మీరా తనబాధను. ఆగోపాలుడు తెలుసుకోలేనట్లు బాధతో దుఃఖించి. అతనిని వెదుక్కుంటు బయలుదేరింది.



4. ఆ త్మీ య త

1-వ గీతము :— మీరా తన ఆరాధ్యదైవమైన గోపాలుని అందంతో జూచింది. అనురాగంతో ప్రార్థించింది. ఆవేదనతో ఆ దివ్య సుందరమూర్తిని తన అంతరాత్మలో నిలుపుకుంది. ఆ గిరిధరుని తన వానినిగా జేసుకొనవలయునని నానాయాతన పడుతుంది. అనేకవిధములుగ ప్రార్థిస్తుంది. ఏమార్గమువల్లను ఫలితమును సాధించలేక తన మనోహరుడైన ఆగోపాలుని నిష్ఠూరంగా మాట్లాడుతుంది. బెదరించి లాభములేదని ఆత్మీయునిగా బ్రతిమాలుకుంటుంది. నేను నాభక్తుల్లో ఉంటాను. నా భక్తులు నాలో ఉంటారు. అనేగీతావాక్యం గుర్తుకు తెచ్చుకుంటుంది, తన్ను ప్రేమించిన ప్రియుడు ఎన్నాళ్లుజూచినా, ఎన్నివిధముల ప్రార్థించినా, తనకు కబురుపంపుతాడేమోనని ఎదురుజూచింది. అయోమయస్థితిలో పడింది. ఏమియుతోచక చివరకు నీవు నావాడివి. నేను నీదానను. అని ప్రాధేయ పడుతుంది.

2-వ గీతము :— మీరా ఎలాగయినా తనప్రియుడైన గోపాలుడ తన ఇటింకిరావలయునని కోరుతుంది. నాసర్వస్వము నీకు అర్పిస్తాను. ఒక్కనిమిషముగూడ కాలము వృధాచేయక నీభజనచేస్తాను. నీవా! సకల గుణసంపన్నుడవు. నేను ఏ గుణములేనిదానను. నిన్నుజూడని కన్నులు కన్నులుకావు ప్రభూ! నాకుగల సర్వసంపద నీకు అర్పిస్తాను. అని తన మనోహరుని జూచుటకు ఆరాటంతో ప్రార్థిస్తుంది. భక్తులు ఎప్పుడు తమే తక్కువనియు, తమకంటే తక్కువవారు లేరనియు, అస్వామికి దాసాన దాసులమనియు, భగవంతునికంటే ఎవ్వరు గొప్పకాదనియు, చెప్పుకుంటారు నేను నీదాసిని, దాస్యముజేసియే నీదరికి చేరవలయునని ప్రార్థిస్తుంది.

3-వ గీతము :— ప్రియురాలిగా గాకపోయినను నీకు సపర్యలు చేయుటకు పనిమినిషిగా తీసుకొనుము. నీ పనులు చేసేటప్పుడయినను నిన్ను తనివితీరాజూచి తృప్తిపడతాను, నీ దర్శనభాగ్యమే నాకు కావలసినది. నీ సంకీర్తన చేయడమే నా ముఖ్య కర్తవ్యము. నీ అనురాగం సంపాదిస్తే, అవే నాకుయిచ్చే బహుమతులు. నీ దివ్యసుందర విగ్రహాన్ని తనివితీర జూచినగాని నాజన్మ తరించదు. నీవు ఎక్కడఉంటే అక్కడే నమస్తము ఉంటుంది. ఎవరు ఏరూపములో ప్రార్థిస్తే ఆరూపములో దర్శనమిస్తావు. నీవు సంచరించేభూమి సన్యశ్యామలంగానుండి, పుణ్యభూమిగా మారుతుంది ప్రభూ! నీసాన్నిధ్యముతప్ప నాకేమియు కోరికలులేవు. నీదరికి చేర్చుకోమని ప్రార్థిస్తుంది.

4-వ గీతము :— తనువిన్నవించుకొనే ప్రార్థనలు, తనప్రియుడు వింటున్నాడా? లేదా? యని అనుమానపడుతుంది. ప్రభూ! అజామీశుని, గజరాజును, రక్షించావుగదా; కుబ్జకు ఆలింగనసౌఖ్యమిచ్చి సుందరిగ రూపొందించినావు. శబరికి దర్శనమిచ్చి తరింపజేసితివిగదా! ఎంతోమంది ఆర్తులను జిజ్ఞాసులను, రక్షించికాపాడావు. నాలాంటివాళ్ళను రక్షించుటకు నీకుధర్మము గదాస్వామీ! నేనునిన్ను ఆశ్రయించినాను. నన్నురక్షించి తీరాలని మొరబెటుకుంటుంది.

5-వ గీతము :— రాజకుటుంబములో జన్మించినా! మీరాజీవిత సుఖం కొద్దికాలమే జరిగింది. మిగతా జీవితమంత నానాబాధలు అనుభవించింది. తనవారసుకున్న బంధువులంతా ఆమెకు ద్రోహం తలపెట్టారు. ఆమెజీవితములో కలిగినవిరక్తే పరమాత్మ యందాసక్తిగలిగి, పరమార్థ చింతనకు దారిజూపింది. చుట్టాలు, అప్తజనులు ఎవరిస్వార్థం వాళ్ళు జూసుకుంటారని గ్రహిస్తుంది. తల్లి-తండ్రీ-అస్తి-బంధువులు-గృహం-ఏ విస్థిరంగానని నిరారణ జేసుకుంటుంది.

భగవంతుని ఆత్మసాక్షాత్కారం జేసుకొనవలయునన్న ఎవరికివారె తరించుటకు ఉపాయం ఆలోచించుకొనవలయునని తెలుసుకుంటుంది. ఆ పరమాత్మను ప్రేమించుటయే భక్తి. దయామయుడయిన పరమాత్మా! ఆపద్బంధవా! అనాధరక్ష! సంసార సముద్రములో నేను మునిగి పోవుచున్నాను. నాకు బంధువులు, అక్క-చెల్లెళ్ళు, సహోదరులు ఎవ్వరు లేరు. నీవు దయచూపితే చాలు. నన్ను ఉద్ధరించగలవాడవి నీవే! అందుకనే నా వాళ్ళందరను, నా సర్వస్వమును వదులుకొని నీ చరణ సన్నిధికి చేరదలచి, నిస్వార్థసేవతో నీ చరణములు నమ్ముకొని ప్రార్థిస్తున్నాను. రక్షించి కాపాడుమని పరిపరివిధముల వేడుకుంటుంది. దీనినే శరణాగతి అంటారు. “అన్యథా శరణం నాస్తి-త్వమేవ శరణంమమ” అన్న భావము గలిగినప్పుడే ఆ దయామయుడయిన ప్రభువు కరుణిస్తాడు.

6-వ గీతము :— మీరా తన మనోహరుడు ఇంత ప్రార్థించినా వస్తాడో, రాడో యని ఆవేదనపడుతుంది. ఎందుకు రాడులేయని ఆశ పడుతుంది. ఆ పరంధాముడే వస్తాడో లేక తను వస్తున్నట్లుగా మరెవ్వరిచేతనైన కబురుచేస్తాడేమో యని ఊహిస్తుంది. ఆరాటపడుతుంది. అనందం, ఆందోళనలతో కూడిన ఆలోచనలవల్ల కళ్ళలో నీళ్ళుపొంగి పొరలిపోతున్నాయి. పోనీ ఆయన ఉన్నచోటికే పొదామని తలిస్తే ఎక్కడ ఉంటాడని పోయేది? అంతుచిక్కడములేదే? అందువలన తన ప్రియుడు వచ్చేవరకు కాచుకొని ఉండడమే నా ధర్మం. నేను వారి దాసిని గనుక ప్రభువు చెప్పుచేతుల్లో మెలగుటయే నా ముఖ్య కర్తవ్యము. ఇన్ని ఆలోచనలు చేసి ఇంత ఆవేదనపడినా! తన ప్రియుడు తనవద్దకు వస్తాడని చెప్పింది ఎవ్వరొకాడు. తన అంత రాత్మలోనున్న భావనవేతనే తనకు ఆ నమ్మకం కలిగించుచున్నది.

ఏకాగ్రతతో ఆ పరమాత్మయందు మనసు నిలిపి నిర్మలమైవ మనస్సు గల భక్తులకు ముందుజరగబోయే సంగతి వారే గ్రహించగలుగుతారు. మహాబుష్పాదులు భవిష్యత్ చెప్పటలో గల గొప్పతనమదియే. మీరా ఆ భావనతోనే తన ప్రియుడయిన నందగోపాలుడు తప్పక తనవద్దకు వస్తాడని ధైర్యముతో నున్నది.

7-వ గీతము :— తన చెలికత్తెలతో రాజభవనం పైనుండి తన పతి వస్తున్నట్లు చూస్తుంది. తన ప్రియుని అడుగుల చప్పుడవుతున్నట్లు భావిస్తుంది. తన భావనలు యధార్థములే. తప్పక ఫలించేట్లున్నవని విశ్వసిస్తుంది. ఆమె భావనలకు అనుకూలంగా ప్రకృతిలోగూడ చూర్పులు సంభవించుట గమనించి నంతోషపడుతుంది. కప్పలు బెకబెకలాడటము, నెమలి పింఛములు విప్పి ఆడటము కోకిలలు పంచమ స్వరముతో శ్రావ్యముగా పాడటము, ఎటుజూచినను వర్షములు జోరుగ కురియుటము, మబ్బులు చీల్చుకొని మెఱుపులు రావటము మొదలగు ప్రకృతి పరిస్థితులలో ప్రియుని విరహం తట్లుకొనలేని స్థితిలోనుండి, తనను ప్రభువుతో తొందరగా చేపట్టవలసినదిగ ప్రార్థిస్తుంది. స్వర్గానికి భూమికి గల అపూర్వ అనుబంధాన్ని మీరా పాటలలో, మాటలలో వర్ణిస్తుంది. ఐహికంగ గాని, అముష్మికంగ గాని, ప్రేమచేతనే ఎటువంటి పనినైన ఫలింపజేసుకోవచ్చునని దృఢవిశ్వాసముతోనే మీరా శ్రీనాథుని తన దరికి చేర్చుకోమని వేడుకుంటుంది.



5. ఆనందం

—o—o—o—

1-వ గీతము :— మీరా తనప్రియుడు ఆత్మీయుడు అయిన శ్రీమన్నారాయణునియొక్క అందాన్ని ఆపాదమస్తకము తనివితీరచూచి అనురాగముతో కొలిచి ఆమూర్తిని ఎంతకాలము ప్రార్థించినను తనవానినిగా జేసుకొనలేకపోవటముతో ఆవేదనపడి, నిరాశచెందింది. తుదకు తన అంతరాత్మలోవే ఉన్నాడని తెలుసుకొని తన ఆత్మీయుడుగ భావించి సర్వముమరచి ఆయనను పొందవలయుననే ఆశతో ఆనందపడుతుంది.

మీరా తనఅంతర్యామిలో ఊహించిన శ్రీనాథుడు రాధా-మాధవులుగ, తనదరికి చేరినట్లుతలుస్తుంది. వారిద్దరిలో రాధఎవరో? మాధవుడెవరో? గుర్తుపట్టలేకపోతున్నది. ఆ శ్రీకృష్ణపరమాత్మ ఎఱ్ఱనితలపాగా, వచ్చని పంచె, మెడలో పూలతోకట్టిన దండలు, తలమీద కిరీటం, చెవులకు మకర కుండలాలతోను, రాధ వసువువచ్చనిచీరె, పట్టుపావడ, మొదలగు సమస్త లంకారములు ధరించి తనముందున్నట్లు తలుస్తుంది. రాధ తనస్వామియై శ్రీకృష్ణపరమాత్మ ఎదుటికివచ్చి, తన మధురవేదనను విన్నవించుకొన్నట్లు ఊహిస్తుంది. ఆ సన్నివేశమును తలచుకొని, మీరా ధైర్యంతెచ్చుకొని ఆ గిరిధరుని చరణసన్నిధికి పోతుంది. రాధామాధవులు, మీరామాధవులు మారిపోతారు. మామూలుగ లౌకిక ప్రేమానురాగంలో, తనప్రియ హృదయములో మరొకరికి స్థానంవుండకూడదు. అధ్యాత్మికప్రేమ, తన ఆరాధ్యదైవమైన, పరమాత్మ హృదయములో, ఎంతమందికైః స్థానముండవచ్చునని తలుస్తుంది. ఆమెకు ప్రపంచమంతా స్త్రీమయం గానే తోస్తుంది. ఈ ప్రపంచములో మాధవుడొక్కడే పురుషుడనియు. అతనిని ప్రేమించేవాళ్ళందరు స్త్రీలుగానే భావిస్తుంది. అన్యోన్యనురాగంతో

నున్న భార్యాభర్తల మధ్యవుండే ప్రేమ మధురాతి మధురమైనదని నిశ్చయించుకుంటుంది.

2-వ గీతము :— శ్యామసుందరాంగుడైన తన మనోహరుడు తన ఇంటికివచ్చాడని తలుస్తుంది. మనస్సు కుదుటపరచుకుంటుంది. పంచప్రాణాలు రేచివచ్చినట్లు భావిస్తుంది. ఆమెలో ఏదో క్రొత్తమార్పు వచ్చినట్లుగ కనపడుతుంది. శబ్ద-స్పర్శ-రూప-రస-గందాదులకు (పంచజ్ఞానేంద్రియాలు) ఆశ్రయమిచ్చే తనశరీరం ఆనందంతో తన మూర్తి యొక్క స్పర్శస్థానాగనే తనలోగల పంచజ్ఞానేంద్రియాల దుఃఖం అంతరించి తనకోరిక తీరిందని ఆనందపడుతుంది. మీరాచూచిన తన ఆరాధ్య దైవం, సమస్త సుఖనందలకు, నిలయమనియు ఆ ప్రభువుతో చేరి ఆనందించటమే, ఆనందంగా భావించుకుంటుంది.

3-వ గీతము :— ఉత్తర భారతదేశములో హోలీపండుగ చాలా వేడుకగ జరుపుకుంటారు. ఈపండుగ పాల్గుణపౌర్ణమినాడు వస్తుంది. పూర్ణిమనాటిరాత్రి హోలీమంటలుపెట్టి హోలీదహనంచేస్తారు. చురునాడు ఉదయం మధ్యాహ్నంవరకు రకరకాలరంగులు, నీళ్ళలోకలిపి, ఆరంగుల నీళ్ళను బిందువులలో వరుసగల యువతీయువకులు, ప్రేయసీప్రియులు ఒకరిమీదఒకరు చల్లుకుంటు ఈ ఉత్సవములో పాల్గొంటారు. సరస నల్లపాలతో కాలం గడుపుకుంటారు, మధ్యాహ్నం రంగులుపోయేదాకా శుభ్రంగా స్నానంచేసి, తియ్యనిపదార్థాలతో భోజనంచేస్తారు. దీనినే వసంతోత్సవమని చెప్పుకుంటారు. తనప్రియుడైన గిరిధారి రాధాసమేతుడై విచ్చేసి. ఈపండుగలో పాల్గొని ఆనందాన్ని ఆందరికీ, పంచిపెట్టుతున్నాడని భావించుకుంటు మీరా మహదానందపడుతుంది.

4-వ గీతము :— మీరా చిన్నతనములో నుండగ తన తల్లి ఆ

గిరిధరుని జొమ్మే నీకు భర్త అవుతాడని చెప్పింది. ఒకనాడు అదే విధముగ గోపాలునితో తనకు వివాహమయినట్లు తన ఒంటినిండ పనువు గుర్తులున్నట్లు స్నానం చేసినందువల్ల తన శరీరం ఇంకా తడిగానున్నట్లు అనేకమంది ప్రజలు తన వివాహానికి వచ్చినట్లు కల వచ్చిందని తన తల్లితో చెప్పుతుంది. నీవు నాకు చిన్నతనములో చెప్పిన విధముగనే నిజముగ ఆ గోపాలుడే నాకు భర్త అయినాడమ్మా ! నేను సుమంగళి నయినానమ్మా అని ఎంతో సంతోషంతో చెపుతుంది (గోదాదేవిగూడ తన కల్యాణాన్ని వర్ణించి చెపుతుంది. భక్తులు ఆ పరమాత్మలో లీనమై పోయినప్పుడు వారు అనుభవించే ఆత్మానందము వర్ణింప ఎవరితరముగాదు.

5-వ గీతము :— సమస్త శాస్త్రములు కలియుగములో భగవంతుని నామస్మరణ చేయుట యొక్కటియే తరుణోపాయం అని చెప్పుచున్నది. సాధువులకు, సన్యాసులకు, కర్మయోగులకు, జ్ఞానసంపన్నులకు, భక్తజనులకు, సర్వులకు నామజపమే ఆతిముఖ్యమై యున్నది. మీరా రామనామ మహాత్యమును గురించి ఎంతగనో కొనియాడుతుంది. రామనామముయొక్క విలువ ఎవ్వరికి అంతుబట్టేది కాదు. అది రాః భక్తులకే తెలియవలెను. ప్రపంచములో నీరిసంపదలు నశించేవే. రాః నామము జపించుటకు ఖర్చులేదు. దొంగల భయంలేదు. రామనాః సంకీర్తనతోగూడ గిరిధారిని నమ్ముకొని క్రిస్తున్నది మీరా. గిరిధరకొలిచే మీరా రామనామ మహిమను కొనియాడుతుంది. “రామనరసప్రేమనువా” యని రామనామ మహిమను జపిస్తుంది. భక్తుః రామకృష్ణులు సమానులే యని మీరా నిరూపిస్తుంది.

ఒకే రూపాన్ని ఎన్ని అద్దములలో ఎటుచూచినను, అదేరూపము కనపడుతుందిగాని స్థలంమారినంత మాత్రమున, అద్దములు పేరుపేరుగా నున్నంతమాత్రమున వస్తువుయొక్క అసలురూపము మారదు. ఒకే

పదార్థముయొక్క రుచి ఎవరు భుజించినను పదార్థముయొక్క రుచిమారదు. అదేవిధముగ భగవంతుని ఏరూపములోచూచి కొలిచినను, ఏనామముతో జపించినను. ఆ భగవంతునికి కావలసినది భక్తియే ముఖ్యమని మీరా తెలియచెప్పుతుంది.

6-వ గీతము :— నామానికి రామనామము. లీలలకు కృష్ణ లీలలు, ప్రసిద్ధములు, మీరాబాయి ఏభేదములేకుండ రామనామము జపించి, కృష్ణలీలలను కీర్తించటము శ్రేయస్కరమని భావించినయోగిని, సత్సంగం వల్ల మనస్సులో మంచిఆలోచనలు ఉదయిస్తాయి. సజ్జన సహవాసాన్ని అలవరించుకొనుని పెద్దలు బోధిస్తారు. కామ-క్రోధ-లోభ-మోహ-మదము-మాత్సర్యాలు మనస్సులోనున్నంత వరకు భక్తి కుదరదు. వీటికి దూరముగానుండవలెనన్న రామానుగ్రంకావలెను. రామానుగ్రహం ఉంటేనే రామనామమీద ఆసక్తి కుదురుతుంది. రామనామజపమువల్లనే రామానుగ్రహం లభిస్తుంది. రామానుగ్రహం కొనరము మనలోవున్న శత్రువులను పారద్రోలవలెనని మీరా బోధిస్తుంది.

7-వ గీతము :— పుణ్యాత్ములు మరణించిన తరువాత వెళ్లేదే వైకుంఠము. అక్కడికి వెళ్లినతరువాత తిరిగిరావడమనేది ఉండదు మీరా కళ్ళకు తన ఆరాధ్యదైవమైన గోపాలుడు కనుపించాడు. ఆయన దివ్య మంగళ విగ్రహాన్ని రూపలావణ్యాన్నిచూస్తు అట్లానే ఉండిపోయింది. ఎంతచూచినా తనివితీరటములేదు. ఆయన ఎక్కడికో వెళ్ళినట్లు తెలుసు కుంటుంది. ఇంకోరూపము మీదికి దృష్టిపోవటములేదు.

ఎవరేమి అనుకున్నా ఆమె మనస్సు స్వాధీనములోలేదు. ఆ గిరి భారుని చూడకుండ క్షణంగూడ ఉండలేనని నిశ్చలమనస్సుతో తదేక దృష్టితో ఆమూర్తిని తలపసుకుంటుంది.

8 వ గీతము :— అకాశానికి భూమికి కనిపించే పదార్థము లన్నియు నశించేవనియు, ఆ పరంధాముని దివ్యచరణారవిందములను మనసార భజించి, సేవించుచుని తన మనస్సు బోధిస్తున్నది. ఎన్ని తీర్థయాత్రలు జేసినను, ఘోరమయిన వ్రతములు జేసినను, పడరానిపాట్లు బడి ఘోర తపస్సులు జేసినను, ఎప్పుడో ఒకప్పుడు యీ శరీరం నశించి పోవలసిందే. ప్రతి జీవి చురణించవలసిందే, కాషాయ వస్త్రాలు ధరించినంతమూత్రమున సన్యాసిగాడు. ఇల్లు వదలిపెట్టిన ప్రతివాడు బైరాగికాడు. యోగములోని రహస్యము తెలియనివాడు యోగి కాడు.

మోక్షం సాధించేందుకు జ్ఞానయోగ-కర్మయోగ-భక్తియోగము లకు అర్హుడేని సామాన్య జీవులకు సులభమైన మార్గము ప్రపత్తి మార్గము. ఈ మార్గము అత్యంతముఖ్యమైనది. దీనినే శరణాగతి యందురు. శరణాశక్తియనగా భగవంతునికి అనుకూలముగా మెలగడము. శాస్త్రములలో చెప్పినట్లు నడుచుకొనడము సత్యం అహింస పరోపకారం మొదలగు ధర్మాలకు కట్టుబడివుండటము అతిముఖ్యములై యున్నవి. భగవదనుగ్రహం కావలెనంటే, శ్రీహరి నామస్మరణ—హరిచరణదాస్యం చేసి తరించుటయే ముఖ్యమని సంకల్పించుకుంటుంది. నాకు ఆ గోపాలుడే శరణుడు. నాకు దిక్కెవ్వరులేరు. “నీవేతప్ప నితఃపరంబెరుగ మన్నింపు మని గజేంద్రుడు వేడుకొన్నట్లు వేడుకుంటుంది”. అన్యదాశరణం నాస్తి త్వమేవశరణంసుమ శ్రీమన్నారాయణ చరణాశరణం ప్రపద్యే” అనెడి ద్వయమంత్రమే తనకు తరుణోపాయమని తలుస్తుంది. బాహ్యప్రపంచమే మరచిపోయింది. ఆగోవిందుని దివ్యచరణాలనే ఆశ్రయించి తరించి అస్వామితో ఓనమైంది భక్తమీరా!

శ్రియఃకాంతాయ కల్యాణ నిధయే నిధయైర్ధినామ్

శ్రీ వేంకట నివాసాయ శ్రీనివాసాయ మంగళమ్॥

స్వస్తిప్రజాభ్యః, పరిపాలయంతాం,
 న్యాయ్యేన మార్గేణ, మహిం—మహిశాః
 గోబ్రాహ్మణేభ్యః శుభమస్తు నిత్యం,
 లోకానమస్తా స్సుఖినోభవన్తు.

ధర్మస్య విజయోఽస్తు, అధర్మస్యనాశోఽస్తు
 ప్రాణేషు సద్భావనాస్తు, విశ్వస్య కల్యాణమస్తు॥

—: స మా వ్ర ము :—

A cc. No.

14517

922.945
 SES

రు.6-౪